



نمبر ۲۸

نمبر احمد

قسط نمبر 28

آبِ یدان

نفل قسط نمبر - ۲۸

"The Aquarium"



پاک سوسائٹی ڈاٹ کام

نسل (نمرہ احمد)

قسط نمبر: 28

”آبزیدان“ (The Aquarium) (حصہ اول)

زندگی کے اس سفر میں
ہر چیز کا دایاں اور بائیں ”پر“ ہے۔
محبت کے پنکھ کے لئے غصہ ہے
قسمت کے پنکھ کے لئے خوف ہے
درد کے پنکھ کے لئے شفا ہے
زخم دینے والے پنکھ کے لئے معافی ہے
غرور کے پنکھ کے لئے عاجزی ہے
آنسوؤں کے پنکھ کے لئے خوشی ہے
وقار کے پنکھ کے لئے ذلت ہے
چھوڑ دینے کے پنکھ کے لئے سنبھال لے کر کھانا ہے
ہم صرف دو پروں کے ساتھ اڑ سکتے ہیں
اور دونوں پر ہوا میں تب ہی ٹھہر سکیں گے
جب ان میں ہوگا توازن!
دو خوبصورت پر ہی ہیں اصل کاملیت!
مگر
انسانوں کی ایک نسل ہے جو سمجھتی ہے کہ
کاملیت ان میں سے ایک پر کے
ہر وقت موجود ہونے کا نام ہے۔

لیکن مجھ سے پوچھو تو
ایک پتھر والا پرندہ نامکمل ہے
ایک پروا فرشتہ نامکمل ہے
ایک پروا تللی مردہ ہے
سو یہ لوگ جو کاملیت کو پانے کے لئے
اپنے ایک پر کو کاٹ کر پھینک دینے میں لگے ہیں
انہوں نے بنا ڈالی ہے
ایک معذور نسل انسانی!

(سی جوائے تیل سی)

”اور میں آپ کو اس کیس کے بارے میں وہی کچھ کہہ سکتا ہوں جو میں نے پہلے دن عدالت میں کہا تھا۔ میں بے گناہ ہوں اور میں نے سعدی یوسف پہ حملہ نہیں کیا تھا۔ عدالت کیا فیصلہ کرے گی؟ میں نہیں جانتا۔ لیکن میں نے یہاں آپ کو اس بات کے لئے نہیں بلایا۔“
ہاشم کاردار بالکل ٹھہر گیا۔ آنکھوں میں بے یقینی اور حیرت لئے وہ یک ٹک اسے دیکھ گیا۔ رپورٹرز دھڑا دھڑا لکھے جارہے تھے۔ کلک کلک تصاویر اتاری جا رہی تھیں۔

”میں آج... اعلانیہ طور پر اپنی کمپنی کے بارے میں کچھ بتانا چاہتا ہوں۔ یہ کمپنی ہم نے اچھی نیت سے شروع کی تھی اور اس کو چائنہ میں رجسٹرڈ کروایا تھا، ہمارا مقصد یہ تھا کہ ہم turbines بنا کر حکومت کو بیچیں تاکہ وہ ان کو تھرکول پاور پراجیکٹ میں کوئلے سے گیس بنانے کے عمل میں استعمال کر سکے۔ میری کمپنی آج اس آسامی کے لئے حکومت کی نظر میں ایک مضبوط امیدوار ہے اور ہو سکتا ہے کہ ہم یہ ٹینڈر لے بھی جائیں مگر.....“

ہاشم بالکل سن سا کھڑا تھا۔ یکدم بجلی بند ہو گئی۔ ہال میں گھپ اندھیرا چھا گیا۔ شور سا بلند ہوا۔ ہاہو کی آوازیں آئیں۔ مگر ایونٹ آرگنائزہر جلدی جلدی سب کو خاموش کرانے لگا۔ کیمروں کے فلیش آن کر لئے گئے۔ اندھیرے میں پھر سے سفید روشنی ہو گئی۔ صرف مائیک کا مسئلہ تھا، مگر پوڈیم پہ کھڑے نو شیرواں کو پرواہ نہ تھی۔ وہ سر اٹھا کے بولے جارہا تھا۔ مزید بلند آواز میں۔

”مگر میں اس بات کا اعتراف کرتا ہوں کہ میری کمپنی جوڑ ہائن بنا رہی ہے اور جس میں میرے خاندان نے کروڑوں روپیہ لگایا ہے وہ ٹرہائن ناقص ہے۔ مجھے یہ اعتراف کرنے دیں کہ اس لوڈ شیڈنگ سے لڑنے کے لئے....“ انگلی اٹھا کر اندھیر ہال کی طرف اشارہ کیا۔ ”اس اندھیرے کا مقابلہ کرنے کے لئے تھرکے جس کوئلے کوڈ مین کے اندر ہی گیس بنایا جاتا تھا اس عمل کے لیے اگر کسی کمپنی کی ٹرہائنز کارگر ہیں تو وہ shell ہے۔ شیل کے علاوہ اس خطے کی تمام کمپنیوں کی ٹرہائنز نا کارہ ہیں اور وہ UCG یعنی زیر زمین کوئلے کو گیس بنانے کے

عمل (یعنی کوئلے کو کھود کر نکالنا وغیرہ) میں تہدیل کر دینے کے لئے مکمل طور پر پنا کارہ ہیں۔ یہ پراجیکٹ اگر کسی کمپنی کو ملنا چاہیے تو وہ شیل ہے۔ شیل کے علاوہ حکومت اگر کسی اور کمپنی کو یہ کام سونپتی ہے تو وہ اپنی عوام کے ساتھ دھوکہ کرے گی اور Tax payer's money کو غلط جگہ استعمال کرے گی۔“ پسینے پسینے کھڑا نو شیرواں موہا نلزار اور فلیش لائٹس کی روشنی میں سارے ہال سے یکتا اور روشن نظر آرہا تھا۔ آگے پیچھے ہر جگہ اندھیرا تھا۔ بس اس کا چہرہ روشن تھا۔ چمکتا ہوا۔ ساری مداخلت اور بدانتظامی کے باوجود اب سب خاموشی سے اسے سن رہے تھے۔

”میں اس کمپنی کے سی ای او کی حیثیت سے آج ریزائن کر رہا ہوں۔ کیونکہ میں اتنے بڑے پراجیکٹ کا اہل نہیں ہوں۔ میرے خلاف چلنے والے ٹرائل سے میں نے یہ سیکھا ہے کہ میں ابھی تک کچھ نہیں سیکھ پایا۔ اس لئے میں باعزت طور پر اپنی کمپنی سے الگ ہو کر ایک ملٹی نیشنل میں جاب کے لئے اپلائی کر رہا ہوں۔ جیسے میرے باپ اور بھائی نے محنت کر کے اپنا راستہ بنایا اس طرح میں بھی مشکل راستہ چن رہا ہوں۔ اگر میں لوڈ شیڈنگ کو ختم نہیں کر سکتا تو کم از کم میں ان طریقوں کی حمایت بھی نہیں کروں گا۔ جو اس مسئلے کو بڑھاتے ہیں، گھٹاتے نہیں۔ اس لئے نہ صرف میں اپنی کمپنی سے مستعفی ہو رہا ہوں بلکہ اپنی پیرنٹ کمپنی جو کہ ایک IPP ہے سے بھی ریزائن کر رہا ہوں۔ اور آخر میں ایک بات۔“ بلند آواز میں کہتے ہوئے اس نے کاغذات کا ایک پلندہ ان کو دکھایا۔ ”میں اس paper کو پبلش کر رہا ہوں اور اس کی ایک کاپی آپ سب کو دس منٹ پہلے ای میل کر دی گئی ہے۔ اس میں میں نے آئی پی پی زی کے حکومت سے معاہدوں پر روشنی ڈالی ہے، کیونکہ میں مزید اب اس نظام کا حصہ نہیں بننا چاہتا جس میں ہم آئی پی پی زی پورے پیسے لے کر آدمی بجلی بناتے رہیں۔ میں اس کو بدل نہیں سکتا، مگر اس کے خلاف آواز ضرور اٹھا سکتا ہوں۔ جانتا ہوں کہ مجھ کو Whistleblower کہا جائے گا اور مجھے شاید کوئی کمپنی جاب نہ دے اور کوئی میرے ساتھ کاروبار نہ کرے، کیونکہ رات تک لوگ میری کمپنی سے پیسہ نکال کر اسے دیوالیہ کر دیں گے، لیکن میں اب مزید خاموش نہیں رہوں گا۔ میں اپنی تمام کمپنی پوزیشنز سے استعفیٰ دیتا ہوں۔ شکریہ۔“

اب وہ پوڈیم سے اتر آیا تھا۔ مگر ہاشم یک ٹک پھر کابٹ بنا اسے دیکھ رہا تھا۔ رپورٹرز شہد کی مکھیوں کی طرح اس پر سوالوں کے لئے جھپٹتے تھے مگر وہ خاموشی سے آگے بڑھتا جا رہا تھا۔ وہ زینے خود چڑھا تھا اور وہ زینے خود اتار رہا تھا۔ ہاشم کے ہاتھ برف ہو رہے تھے۔ وہ اندھیرے میں تنہا کھڑا رہ گیا تھا۔

☆☆☆☆☆☆☆☆

مجھے سکون میسر نہیں تو کیا غم ہے
گلوں کی عمر تو کانٹوں کے درمیاں گزری۔

”چھ دن بعد۔“

مورچال پر رات گہری ہو کر اتر رہی تھی۔ سب سو چکے تھے مگر حمین لاؤنج میں موجود تھی۔ آستین اوپر چڑھائے وہ اسٹول پر کھڑی دیوار پر

stencil لگا کر اس کو پینٹ کر رہی تھی۔ (stencil پلاسٹک کا بڑا سا ٹکڑا ہوتا ہے جس میں ڈیزائن کی جگہ خالی ہوتی ہے جیسے عموماً ہاتھ پہ مہندی لگانے کے لئے تھیلی پر رکھ کر اوپر مہندی لگادی جاتی ہے اور جب پلاسٹک اٹھاؤ تو نیچے نقش و نگار بن چکے ہوتے ہیں۔) اس کے stencil پہ بڑا سا درخت کٹا ہوا تھا اور وہ احتیاط سے اس پہ برش پھیر رہی تھی۔

اندر زمر اپنے کمرے میں اسٹڈی ٹیبل پہ بیٹھی کام کر رہی تھی۔ گاہ بگاہ اٹھا کر گھڑی کو بھی دیکھ لیتی۔ گیارہ بجتے کو آئے تھے اور فارس نہیں آیا تھا۔ اور اسی پہ اچانک سے اس کا فون بجا۔

فارس کا لنگ دیکھ کر یوں پہ مسکراہٹ بکھر آئی۔ مگر جب موبائل کان سے لگایا تو لہجہ خشک بنالیا۔
”جی کیسے۔“

”آہم۔“ وہ کھٹکھٹا رہا تھا۔ ”کدھر ہو؟“

”گھر پہ۔ اور کہاں ہو سکتی ہوں؟“

”ایک ایڈریس ٹیکسٹ کر رہا ہوں ادھر آ جاؤ۔“

”اس وقت؟ مگر کیوں؟“

”ایک اہم گواہ سے ملوانا ہے۔ زیادہ سوال مت پوچھو بس ایک گھنٹے کے اندر ادھر پہنچو اور سنو۔ صرف تم آنا۔ ساتھ میں پورے گھر کو مت لے آنا۔“

زمر نے چونک کے گھڑی کو دیکھا۔ بارہ بجتے میں ایک گھنٹہ تھا۔ ایک بھر پور مسکراہٹ اس کے لبوں پہ بکھر گئی۔

”اور اگر میں نہ آؤں تو؟“ لمحے بھر کے توقف سے وہ بولا۔

”پتہ بھیج رہا ہوں۔ جلدی آؤ۔“ اس کی توقع کے خلاف اس نے کوئی تپانے والا جملہ کہے بغیر فون بند کر دیا۔ زمر نے مسکرا کر اسکرین کو دیکھا جہاں اس کا پیغام جگمگا رہا تھا۔ پتہ پڑھ کر اس کی مسکراہٹ مزید گہری ہو گئی۔

حسین نے ابھی درخت کی پہلی شاخ مکمل پینٹ کی تھی جب کھلتے دروازے کی آواز پہ وہ چونکی۔ زمر آہستہ سے کمرے سے باہر آ کر دروازہ بند کر رہی تھی۔ سیاہ ڈیزائنڈ ٹیئر پہنے ہلکا میک اپ، ٹیئرنگز، کہنی پہ پرس۔ حسین نے حیرت سے اسے دیکھا۔

”آپ اس وقت کس کی شادی میں جا رہی ہیں؟“

”اپنی شادی کی اینورسری میں جا رہی ہوں۔“ زمر نے بہت سکون سے صبح کی۔ حسین چونکی۔

”کل بیس مئی ہے؟ ایک سال ہو گیا؟“

”کل نہیں۔ ابھی بارہ بجے سے بیس مئی ہے۔ اور فارس صاحب کو اتنے دن سے ڈنر ڈنر کرنے کے بعد بلاؤ آج وقت مل ہی گیا مجھے ڈنر پہ

بلانے کا۔“

حہ کی آنکھیں چمکیں۔ ”کہاں بلایا ہے؟“

”ہم دونوں کے لئے ایک یادگار جگہ ہے وہ۔ زیادہ سوال مت پوچھو۔ مجھے دیر ہو رہی ہے۔“

”ویسے ان کو چاہیے تھا آپ کی مرضی کی جگہ پہ لے کر جاتے آپ کو۔ ٹیبل ریزرو کر کے بتا رہے ہیں اب۔“

”وہ تو گواہ کو ملوانے کا بہانہ کر کے بلارہا ہے، مگر اکیلے آنے کا کہنا اور وہ بھی بیس مئی کی رات... غلط ہے وہ مجھے سر پرانز دینا چاہتا

ہے۔ اوکے اللہ حافظ۔“ وہ مسکرا کر اس کو الوداع کہتی ہاہر کی طرف بڑھ گئی۔ یونہی حنین کے دل نے تمنا کی کہ وہ آج پھر چایاں بھول

جائے اور واپس آئے، مگر وہ عجلت میں تھی۔ خیر حہ سر جھٹک کر کام کرنے لگی۔

درخت کی اوپری چار شاخیں بہت محنت اور احتیاط سے وہ پینٹ کر چکی تھی جب بیرونی دروازے کا لاک کھلنے کی آواز آئی۔ پھر اندر آنے کی

آہٹ۔ حہ چونک کر بلی۔ فارس چایاں دروازے کے قریب ٹوکری میں ڈالتا اب ادھر آ رہا تھا۔ حنین نے فوراً کھڑی کو دیکھا۔ بارہ بجتے

میں دس منٹ تھے۔ اسے شدید غصہ آیا۔

”یعنی آپ نے واقعی گواہ سے ملوانا تھا۔ اور وہ اتنی خوش کہ آپ ان کو ڈنر پہ بلارہے ہیں۔ ویسے کون سا گواہ تھا یہ؟“

اندرا آتے فارس نے رک کر اسے دیکھا جو اسٹول پہ کھڑی تھی اور ہاتھ میں stencil برش اور پینٹ کی پلیٹ تھی دوسرے ہاتھ میں نشو تھا۔

”وعلیکم السلام حنین۔“ وہ تھکا ہوا لگ رہا تھا۔

”تاریخ بھول گئی تھی کیا؟ ڈنر پہ کیوں نہیں گئے؟“

”کیا شروع ہو گئی ہو گھر آتے ہی؟“ وہ نا سمجھی اور اکتاہٹ سے بولا۔ حنین نے ٹھہر کے پہلے اسے دیکھا۔ پھر اس کے کندھے کے پیچھے۔

”زمر آپ کے ساتھ نہیں آئیں؟“ اس کا دل زور سے دھڑکا تھا۔

”وہ میرے ساتھ تو نہیں تھی۔ میں تو ابھی آرہا ہوں۔“ وہ حیران ہوا تھا۔ حنین کے قدموں سے زمین سرکنے لگی۔

”آپ نے ابھی ابھی ان کو کال کی تھی اور کہا تھا کہ آپ کو ان کو کسی گواہ سے ملوانا ہے... ہنا...“ وہ ہکلائی۔ چند لمحے لگے فارس کو اس کی

بات سمجھنے میں اور ایک دم اس کا پورا دماغ سناٹا تھا۔ وہ تیزی سے اس کے قریب آیا۔

”حہ میں نے اسے کوئی کال نہیں کی۔ کہاں ہے وہ؟“

حنین کے ہاتھ سے پینٹ برش سب پھسل گیا۔

”آپ نے ان کو کہا کہ اکیلے آنا۔ وہ اکیلی چلی گئی۔ وہ خوش تھیں۔ بہت زیادہ۔“ اس کا گلارہ عدا۔ وہ دم بخود کھڑی تھی۔

”کدھر... کدھر گئی ہے وہ؟“ وہ حواس باختہ سا پوچھ رہا تھا۔ شل سی حنین نے نفی میں سر ہلایا۔ ”یہ نہیں بتایا۔“ فارس بے اختیار پیچھے کو

بھاگا۔ ٹوکری سے چابی اٹھائی اور موبائل پہ نمبر ڈائل کرتے اس نے دروازہ کھولا۔

زمر کا فون آف جا رہا تھا.....

اس کی سماعتوں میں ایک فقرہ گونج رہا تھا۔

He cannot protect his women!

اوہ خدایا.... وہ اتنے دنوں سے غلط عورت کی حفاظت کر رہا تھا؟ اوہ خدایا....

☆☆☆☆☆☆☆☆

کچھ وقت کی روانی نے ہمیں یوں بدل دیا محسن
وفا پر اب بھی قائم ہیں مگر محبت چھوڑ دی ہم نے!

”جھے دن قبل۔“

قصر کاردار کی ساری بتیاں رات کے اس پہر بھی روشن تھیں۔ اندر داخل ہوتے نوشیرواں نے گہری سانس لی اور پھر قدم اٹھانے لگا۔ جیسے جیسے وہ چلتا آیا لاؤنج قریب آتا گیا اور بالآخر وہ بڑے صوفے کے بالکل سامنے آٹھبرا جہاں ہاشم بیٹھا تھا۔ اس نے کوٹ نہیں پہن رکھا تھا۔ شرٹ کے آستین کہنیوں تک موڑ رکھے تھے اور نائی ڈھیلی تھی۔ آہٹ پہ اس نے صرف آنکھیں اٹھائیں جو بے تاثر سی لگتی تھیں۔ مردہ سی۔ پریس کانفرس کے چند گھنٹے بعد اب ان دونوں کی ملاقات ہو رہی تھی۔

”ویلم ہوم!“ وہ شیرپہ نظریں گاڑھے بولا تو آواز ایسی سرد تھی کہ اس کی ریڑھ کی ہڈی میں سنسنی خیز لہر دوڑ گئی۔

”آپ کو جو بھی کہنا ہے میری پریس کانفرس کے بارے میں بھائی، وہ آپ....“ وہ ہاتھ اٹھا کے کہنے لگا مگر.....

”یہ ایکویریم دیکھ رہے ہو اپنے پیچھے؟“ وہ ٹھنڈے سانداز میں شیرپہ نظریں جمائے ہوئے تھا۔ نوشیرواں نے گردن موڑ کر دیکھا۔

لاؤنج کی ایک دیوار کے ساتھ نصب وہ ایک خوبصورت سا ایکویریم (آب زیدان) تھا جو برسوں سے اس گھر کا حصہ رہا تھا۔ اس کی شیشے کی مستطیل دیواروں میں ڈھیروں پانی جمع تھا مصنوعی پودے اور پتھر اندرونی فرش پہ بچھے تھے اور چند مچھلیاں دائیں سے بائیں ٹہل رہی تھیں۔ روشنیاں کچھ اس طرح لگتی تھیں کہ اندرونی ماحول کو منور کیے ہوئے تھیں۔

”تمہیں یاد ہے یہ ایکویریم کون لایا تھا؟ نہیں....“ اس نے دائیں بائیں گردن ہلائی۔ ”تمہیں کہاں یاد ہوگا۔ مگر بیٹھو۔ میں تمہیں بتاتا ہوں۔“ اسے اشارہ کر کے وہ خود اٹھا اور قدم قدم چلتا ایکویریم کے قریب آ رہا۔ وہ نوشیرواں کو نہیں دیکھ رہا تھا۔ اس کی اداس آنکھیں شیشے کے مچھلی گھر پہ جمی تھیں۔ شیر نہیں بیٹھا۔ اسی طرح کھڑا رہا۔ متذبذب، خفا سا۔

”تم سترہ سال کے تھے۔ میں تمہیں اپنے ساتھ ایک ایگزیکٹو میٹنگ میں لے گیا تھا، تمہیں تھری بیس میں ڈریس آپ کروا کے۔ تم اپنی عمر سے بڑے اور اچھے لگ رہے تھے۔ ڈیڑھ کو بھی خوشی ہوئی تھی تمہارے آنے سے مگر حسب عادت وہ ظاہر نہیں کر رہے تھے۔ تم البتہ بے نیاز سے تھے۔ ہمارے ساتھ جا کر بیٹھ گئے تھے اور ہماری باتیں سننے لگ گئے تھے۔ ہم ایک ڈیل کرنے جا رہے تھے اور ہمیں معلوم تھا کہ دوسرا فریق

بعد میں تھوڑے بہت ہیر پھیر سے کام لے گا مگر یہ بات ان کے منہ پہ نہیں کہنی تھی ہم نے۔ ہمیں سمجھوتہ کرنا تھا، صرف نظر سے کام لینا تھا۔“ وہ اب ہولے ہولے لٹکے کی دیوار پہ دستک دے رہا تھا۔ اندر تیرتی مچھلیاں مزید تیزی سے مل کھاتی ادھر ادھر چکر کاٹنے لگی تھیں۔

”مگر.... جب تمہیں اس دوران اس بات کا احساس ہوا کہ وہ بعد میں چیزوں کو manipulate کر سکتے ہیں تو تم نے ایک دم چڑھ کے بولنا شروع کر دیا۔ ہمارے جی ایم نے تمہیں آنکھیں دکھائیں، ڈیڈ کھنکھارے، مگر تم نے اپنی بات مکمل کر کے دم لیا۔ وہ لوگ Offended ہو گئے اور انہوں نے ہم سے معذرت کر لی۔ ڈیڈ تم پہ بہت غصہ تھے اور مجھ پہ بھی کہ میں تمہیں لایا ہی کیوں، مگر مجھے اطمینان تھا۔ دو ہاتوں کا اطمینان۔ ایک تو یہ کہ تم میں اتنی سمجھ ہے کہ غلط اور صحیح کا فرق کر سکو۔ بے شک ”حق“ نہیں ہے کہ کس وقت بولنا ہے کس وقت نہیں، مگر چلو سمجھو تو ہے۔ اور دوسرا یہ کہ تم ”دست فیصلہ“ کرنے کی صلاحیت رکھتے ہو۔ اس دن میں تمہارے لئے یہ ایکوریٹیم لایا تھا۔ اور اس کو ہمارے لاؤنچ میں رکھ لیا تا کہ تم گزرتے ہوئے اس کو دیکھتے رہو اور تمہیں اپنا بزنس میں دلچسپی لینا بھول نہ جائے۔“

وہ اب بولتے ہوئے آہستہ آہستہ ان کی کانچ کی دیوار کے کنارے پہ انگلی پھیر رہا تھا، گویا کوئی لکیر کھینچ رہا ہو۔ شیرو کے تھے اعصاب ڈھیلے پڑ چکے تھے اور وہ خاموشی سے کھڑا تھا۔

”مگر تم بھول گئے۔ بزنس میں دلچسپی لینا، اپنی سمجھ بوجھ درست فیصلے کرنے کی طاقت، تم سب بھول گئے۔ میں نہیں بھولا۔ میں اس کی مچھلیاں بدلواتا رہا۔ جب کوئی مرجاتی تو اس سے ملتی جلتی مچھلی اندر ڈلوادتا۔ کوئی دن ایسا نہ گزرا جب اس کی مچھلیوں کی خوراک کا میں نے ملازموں سے پوچھا نہ ہو۔ میں تمہیں اکثر بزنس میٹنگز میں جانے سے پہلے یہ ایکوریٹیم یاد کروانا تھا، تا کہ تم سمجھ پاؤ کہ کاروبار کے سمندر میں تم ڈوب نہیں سکو گے اگر تیرنا سیکھ لو۔ میں نے اپنی امید نہیں کھوئی۔ تم نے سعدی کو گولی ماری، تم نے علیشا کو واپس بلایا، اس کو کمپنی میں سے حصہ دیا، ملک سے بھاگنے کی بجائے ٹرائل کا سامنا کرنے کا فیصلہ کیا، میں اس کی مچھلیوں کی حفاظت کرتا رہا۔ تم مجھ سے دور ہوتے گئے، زمر سے قریب ہوتے گئے، مئی سے بدتمیزی کرتے رہے، میں نے اپنی امید نہیں کھوئی، مگر آج شام....“ اب کے وہ پورا کھو ماتو نوشیرواں نے اس کا چہرہ دیکھا اس کی خود پہ جی ملال بھری آنکھیں دیکھیں اور اس کے دل کو کچھ ہوا۔

”آج جب تم نے پریس کانفرنس کر کے اپنی کمپنی کو دیوالیہ کر دیا، ہماری میرنٹ کمپنی کو نقصان پہنچایا، تم نے اپنے ہی خاندان کے کاروبار کے خلاف whistleblowing کی، تم نے ہمارے کاسٹریکٹس پہ تنقیدی ہیپر لکھ کے پبلش کر دیا، آج تم نے میری کمر میں خنجر گھونپا تو شیرو میں نے تم سے آخری امید بھی کھو دی۔ تم نوشیرواں اپنی ذاتی زندگی کے بارے میں تو اچھے فیصلے کر سکتے ہو، مگر کاروبار میں تم ہمیشہ قیل رہو گے، اور اسی لئے اب سے تم صرف میرے بھائی ہو۔ کل آفس آکر اپنی چیزیں لے جانا اور دوبارہ اس بلڈنگ میں قدم نہ کھنا۔“

”کیا آپ اب بھی میرا کیس لڑیں گے؟“ اس سوال پہ ہاشم تلخی سے مسکرایا۔

”میں اب تمہارا کیس پہلے سے زیادہ جانفشانی سے لڑوں گا شیرو کیونکہ تم میرے بھائی ہو، اور اپنی عقل سمجھ سب کو چکے ہو۔ میرے لئے تمہیں بچانا اب زیادہ ضروری ہو گیا ہے، مگر ہاں، تم نے مجھے آج بہت بڑا دکھ دیا ہے۔ میں نے کیا نہیں کیا اس سارے خاندان کے لئے اور

تم سب نے مجھے ہر طرف سے نقصان پہنچایا۔ کیا اپنے بھائی کے ساتھ ایسے کیا جاتا ہے شیر؟“
 نوشیرواں نے سر جھکا دیا۔ ”آئی ایم سوری آپ کو ہرٹ کرنے کے لئے، مگر میں اپنے فیصلوں پہ ”سوری“ نہیں ہوں۔ میں نے وہ کیا جو مجھے ٹھیک لگا۔“

”اور میں اب وہ کروں گا جو مجھے ٹھیک لگے گا۔ بہت ہو گیا میرا نقصان اب جوابی حملہ کرنے کا وقت ہے۔“
 شیر و نے چونک کے اسے دیکھا۔ ”آپ کیا کریں گے؟“

”تم جا کر سو جاؤ۔“ اس نے ہاتھ جھلا کے ذرا نرمی سے اس کو جانے کا اشارہ کیا۔ شیر و بھی نہیں رکا۔ خاموشی سے سیڑھیوں کی طرف بڑھ گیا۔ اپنے کمرے کے دروازے پہ کھڑی جواہرات اس کے جاتے ساتھ ہی بولی تھی۔

”جب تم اپنے خاندان کو خود سے دور کرو گے تو یہی ہو گا ہاشم!“
 ہاشم نے گردن موڑ کے ایک سرسری نظر اس پہ ڈالی۔ ”میں ابھی تک کچھری میں وکیلوں کے سامنے اپنی بے عزتی بھولا نہیں ہوں۔ مجھے کچھ وقت لگے گا مگر تب تک میرے سامنے نہ آئیں تو اچھا ہے۔ میری انجیو۔“ آخر میں وہ اتنی بلند آواز میں دھاڑا تھا کہ جواہرات کا جسم تھرا اٹھا۔

”یس سر!“ میری دوڑتی آئی۔

”اس ایکویریم کو میرے آفس میں منتقل کروادو۔ اب اس کی یہاں کوئی ضرورت نہیں ہے اور میں پانی میں سانس لیتی مچھلیوں کو بے گھر نہیں کرنا چاہتا۔“ وہ اب مدھم آواز میں ہدایت دے رہا تھا اور جواہرات بے بسی سے اسے دیکھ رہی تھی۔ وہ اجنبی ہوتا جا رہا تھا۔

☆☆☆☆☆☆☆☆

تمام عمر جلاتے رہے چراغِ امید

تمام عمر امیدوں کے درمیان گزری

اگلی شام میں وہ دوبارہ ہسپتال آیا تا کہ اس اپنا ج لڑکے کی خیریت اور طبیعت دریافت کر سکے۔ آج اس کو ڈسپانچر کیا جانا تھا اور سعدی اس سے پہلے ایک دفعہ اس سے ملنا چاہتا تھا۔ ہسپتال کی راہداریوں میں وہ خاموشی سے آگے بڑھتا گیا۔ دوائیوں اور اسپرٹ کی بو اور عجیب سی ویرانی درود دیوار سے ٹپکتی تھی۔ ابھی اسے چند طویل راہداریاں عبور کر کے مطلوبہ وارڈ تک پہنچنا تھا۔ راستہ طویل تھا اور دل پہ بوجھ ڈالنے والا بھی تھا۔ اس نے رفتار سست کر دی۔ کبھی دائیں اور کبھی بائیں دیکھتا وہ ہولے ہولے قدم اٹھانے لگا۔

ہسپتال بھی عجیب جگہ تھی۔ یہاں آکر عجیب سے احساسات ہوتے تھے۔ لوگوں کی آوازیں، شور، پکاریں اور ساتھ میں خاموشی۔ وہ سب مل کر کان میں سیسہ گھول دیتیں۔ اس نے ہینڈ زفری کانوں میں ٹھونس لی اور موبائل کی اسکرین کو سر جھکا کے دیکھتا، مطلوبہ آیات کو چھوٹا آگے بڑھتا گیا۔

دل کو ریاض کی عبادت بھی نرم کرتی ہے اور قرآن کی تلاوت بھی۔ وہ ان دونوں کو ملانے لگا شاید کہ اثر بڑھ جائے۔

میں پناہ چاہتا ہوں اللہ کی دھڑکارے ہوئے شیطان سے۔

شروع کرتا ہوں اللہ کے نام کے ساتھ جو بڑا مہربان، نہایت رحم کرنے والا ہے۔

اب وہ پھر سے اطراف میں دیکھنے لگا تھا۔ قطار و قطار بیڈ.... کھلے دروازوں سے جھانکتے بے حال، زرد چہروں والے لوگ۔ وحشت سی وحشت تھی۔

”اور بے شک آپ کا رب تو لوگوں پر فضل کرتا ہے

لیکن ان میں سے اکثر شکر نہیں کرتے۔“ (النمل۔ 73)

”شکر کیا ہے اللہ تعالیٰ؟“ وہ بول نہیں رہا تھا سوچ رہا تھا اور اسی طرح قدم بڑھا رہا تھا۔ ”آخر یہ شکر کہتے کس کو ہیں؟ جب کچھ نہ ہو پاس تو

وہ آنکھ کھٹا جو ”وہ“ دیکھ لے جو کبھی نہ کبھی ضرور ملے گا۔ لیکن کچھ نہ کچھ تو برپا پاس ہوتا ہے۔ آپ فرماتے ہیں کہ آپ لوگوں پر فضل کرتے

ہیں۔ فضل ”زائد“ دینے کو کہتے ہیں۔ حق سے اوقات سے بڑھ کر دینے کو۔ جیسے آپ ہمیں نعمتیں دیتے ہیں ویسے ہی آپ ہمیں ”مواقع“

بھی دیتے ہیں۔ صرف مادی چیزوں دولت، اولاد، کامیابی پر شکر کرتے ہوئے ہم بھول جاتے ہیں کہ ہمیں ”مواقع“ پر بھی شکر کرنا

ہے۔ chances پر۔ ہم میں سے جن کے ماں باپ گزر چکے ہوتے ہیں اور وہ ان کی خدمت نہیں کر سکے ہوتے، وہ برسوں پچھتاؤوں اور

ملاں میں گھرے رہتے ہیں کہ کیا تھا اگر اللہ ان کو زندہ رکھتا اور وہ ان کی خدمت کر پاتے؟ مگر ہم یہ نہیں دیکھتے کہ اللہ ہمیں دوبارہ موقع ضرور

دیتا ہے، کسی بوڑھے کو ہمارے قریب لا بساتا ہے، چاہے ساس سرہوں، کوئی لا چار بزرگ، مسایا ہو یا کوئی بوڑھا ملازم کوئی ہوتا ہے ہمارے

گرد جس کی خدمت کی جاسکتی ہے مگر اپنے پچھتاؤوں میں ہم مواقع ضائع کر دیتے ہیں۔ ہم ان کو اپنے ماں باپ کی طرح نہیں سمجھ سکتے، مگر

سارا مسئلہ یہی ہے کہ ان کو والدین نہیں سمجھنا۔ ننان سے والدین کی طرح محبت کرنی ہے۔ صرف ان کی عزت اور خدمت کرنی ہے۔ شادی

سے پہلے لڑکیاں چھوٹے بہن بھائیوں کو بہت جھڑکتی ہیں، بعد میں پچھتاتی ہیں، مگر صرف پچھتانے کا کیا فائدہ جب اپنے ارد گرد ویسے ہی

چھوٹے بچے دیکھنے اور ان سے نرمی کرنے والی بصیرت ہی نہ رکھنا انسان۔ ہم مسلسل رونا روتے ہیں کہ ہمیں کوئی بری لت پڑی ہوئی ہے،

کوئی ایسا گناہ جو ہم چھوڑ نہیں پارہے، بار بار اس کو کر بیٹھتے ہیں۔ بڑے وعدے کیے اللہ سے، بڑی معافی مانگی، مگر پھر سے کر دیا۔ کمزور پڑ

گئے۔ نفس کے آگے ہار گئے۔ اب روتے ہیں کہ سارا وقت مایوسی.... ڈپریشن.... میں تو کسی اچھائی کے قابل نہیں رہا۔ یہ نہیں دیکھیں گے کہ

گناہ کے بعد احساس ہونا اور خود کو ٹھیک کرنے کا اور توبہ کرنے کا موقع دیا ہے اللہ نے۔ یہ ہے اللہ کا فضل جس کو اپنے پچھتاؤوں میں ہم

ضائع کر دیتے ہیں۔ پچھتاوا ہونا چاہیے مگر پچھتاوے کا ڈپریشن لے کر مایوس ہو جانا ان مواقعوں کی ناقدری ہے۔ اور ہم یہ ناقدری روز

کرتے ہیں۔ آخر کب ہم اپنے ارد گرد وہ تمام ”مواقع“ دیکھنے کی آنکھ پیدا کریں گے خود میں جو اللہ نے ہمارے پچھتاؤوں کے بدلے میں

replace کر کے ہمارے سامنے رکھے ہیں۔ آخر کب؟“ وہ سفید فرش پر قدم آگے بڑھا رہا تھا۔ چہرے پر ملال سا تھا۔ ارد گرد چھائی

وحشت ویسی ہی تھی اور طبیعت کو عجیب مگر کر رہی تھی۔ پھر مریضوں کی آوازیں، ہسپتال کے عملے کا شور سب سے بڑھتا گیا تو اس نے بینڈز فری کانوں سے نکال لی۔ مطلوبہ اہداری قریب آ چکی تھی۔

اس لڑکے کا نام شہزاد تھا اور وہ بستر پہ ٹیک لگائے اٹھا بیٹھا تھا۔ اسے دیکھ کر وہ چہرہ کھل اٹھا۔ سعدی مسکراتا ہوا اس کے سامنے بستر کی پائنتی پہ آ بیٹھا۔ وارڈ میں آگے پیچھے لوگوں کا شور اور رش ہر پہ بڑھ رہا تھا ایسے میں جب وہ لڑکا اڑاڑ کے رک رک کے اس سے مخاطب ہوا تو اس کی بات سننے کے لئے سعدی کو آگے جھکنا پڑا۔ اس کی ماں دوایاں لینے گئی ہے اور وہ جلد ڈسچارج کر دیا جائے گا یہ بات وہ بدقت سمجھ پایا تھا۔

”وہ لڑکے کون تھے تمہیں کیوں مادر ہے تھے؟“

”وہ اسٹور سے چیزیں چرا رہے تھے... میں نے... میں نے شاپ کیپر کو بتا دیا تو ہا ہر نکل کے وہ مجھے مارنے لگے....“ وہ ٹیڑھے ہونٹوں کے ساتھ زور لگا لگا کر بولتا تھا۔ سعدی مسکرا کے سنتا رہا۔ لڑکا بے چینی سے پھر سے گویا ہوا۔

”آپ... ٹی وی والے ہونا... سا... سعدی یوسف؟“ سعدی نے اسی اداس مسکراہٹ کے ساتھ سر ہلایا۔ وہ جانتا تھا اب وہ لڑکا اس کا شکر یہ ادا کرے گا کہ اس نے کمزور کی مدد کی طاقتور کے مقابلے میں اور....

”آپ لوگ... آپ سب... بہت... بے وقوف ہو۔“ وہ ہٹکا کے بولا تو سعدی کی مسکراہٹ سمٹی۔ پھر یکدم وہ دل کھول کے ہنس دیا۔ اور غور سے اس کم عمر لڑکے کو دیکھا۔ سانولی رنگت اور سیاہ آنکھوں والا شہزاد کافی مضطرب اور بے چین نظر آتا تھا۔

”اچھا... کیوں ہوں میں بے وقوف؟“ وہ جواباً زور لگا کے کچھ بولنے لگا تھا مگر سعدی کی بات جاری تھی۔ ”کیونکہ میں امیر اور طاقتور لوگوں کے خلاف کھڑا ہوا ہوں؟“ لڑکے نے نفی میں سر ہلایا۔

”یا میں اس ملک کے گلے سڑے عدالتی نظام سے انصاف کی امید وابستہ کیے ہوئے ہوں؟“

”نہیں... نہیں....“

”یا میں چپ کر کے ان سے پیسے لینے والوں میں سے نہیں ہوں۔ یا میں ان کے ڈر سے دب کر بیٹھ نہیں گیا؟ کیوں شہزاد تم جیسے نوجوان کو سعدی یوسف بے وقوف کیوں لگتا ہے۔“

”میں....“ مگر وہ اس کو نہیں سن رہا تھا۔

”کیا میں اس لئے بے وقوف ہوں کیونکہ میں ایک بے سود کوشش کر رہا ہوں؟ قید میں اپنے پراجیکٹ کے راز ان کے حوالے کر دیتا، تمیں کروڑ لے لیتا اور نئی زندگی شروع کر دیتا تو ٹھیک ہوتا؟ قصاص مانگ رہا ہوں میں۔ اتنا وقت اور پیسہ برباد کر رہا ہوں۔ اس لئے بیوقوف لگتا ہوں نا میں سب کو....“ اس کے لہجے میں جذباتی سادکھا بھرا تھا۔ لڑکا جو بار بار بے چینی سے نفی میں سر ہلاتا تھا اب کے پورا زور لگا کے بولا۔

”تم لوگوں نے آپٹر سے پوچھ گچھ نہیں کی۔“ پورا خرد بول کے وہ گہرے گہرے سانس لینے لگا۔ سعدی یوسف بالکل ٹھہر گیا۔
”کیا؟“

”ایئر پورٹ.... کنٹرول روم آپٹر.... میری امی ایئر پورٹ پہ کام کرتی ہے.... آپٹر نے بولا تھا کہ اس نے امیر لڑکے کی فوج ڈیلیٹ کر دی ہے....“

”کون نو شیرواں؟“ وہ تیزی سے بولا مگر آواز دھیمی کر لی۔ ”مگر ہم نے ایئر پورٹ کی ساری فوج چیک کی تھیں! کیس مئی کی اور اگلے ایک ہفتے کی.... نو شیرواں کہیں نہیں تھا۔“

”مگر آپٹر نے خود یو لاکسی کو کہ اس نے فوج مٹائی ہے.... فوج میں وہ تمہارے گم ہو جانے کے ”بعد“ ملک سے جاتا نظر آ رہا تھا۔
ایئر پورٹ پہ سب کو پتہ ہے یہ بات۔ تم بہت مشہور ہو۔ مگر تم نے کسی سے پوچھا نہیں۔ خاموشی سے چلے گئے....“
ٹھنڈی برف کی آبشار تھی جو سعدی یوسف پاؤں پر سے آگری تھی۔ وہ بے یقینی سے اس کے قریب آیا۔ ”تمہارا مطلب ہے کہ شوت نہیں ہے، مگر اس شوت کو دیکھنے والا گواہ موجود ہے!“

لڑکے نے جھٹ اثبات میں سر ہلایا۔ بالآخر وہ اپنی بات سمجھا پایا تھا۔

”اور تمہاری ماں کو یقین ہے کہ اس نے اس آپٹر کو یہ سب کہتے سنا ہے؟“

”ہاں.... ہاں.... میری امی جھوٹ نہیں بولتی۔“ سعدی چند لمحے بس اسے دیکھ گیا۔ اندر بہت سے طوفان برپا تھے۔

☆☆☆☆☆☆☆☆

ہر آبلے پہ درج ہے تھیل زندگی۔

مجھ سے نہ پوچھ میرے سفر کی اذیتیں۔

وارث کی موت کے بعد اس کی آنکھوں پہ چھائی سرخ دھند بھی ویسی ہی تھی۔ اس روز اس نے زمر کا اپنی واحد گواہ سے طوائف کے لئے اس کے ہوٹل بلایا تھا جو گواہی دے سکے کہ فارس غازی قتل کے وقت اس کے ساتھ تھا۔ حنین بھی ان کے ہمراہ تھی اور وہ زمر کو وقت اور جگہ بتا کر اب ہوٹل روم میں بیٹھے اس کے منتظر تھے۔ فارس خاموش تھا۔ علیہا خاموش تھی۔ حنین خاموش تھی۔ وہ ایسی خاموشی تھی جس میں ہر شخص اپنے بارے میں سوچ رہا تھا۔ سب کو خود کو بچانے کی فکر تھی۔ خود غرضی نہیں تھی یہ، بس ساسلیف ڈیفنس تھا۔ حنین اپنی جگہ شرمندہ دکھائی دیتی تھی۔ اسے فارس کو اس دن سب سے دور علیہا کے پاس لے جانے میں اپنی غلطی لگ رہی تھی۔ امی جب سے غم سے ذرا نکلی تھیں، اٹھتے بیٹھتے اسے انٹرنیٹ فرینڈز کے نقصان گنوا رہی تھیں۔ زمر اس سے مل لے تو سارا مسئلہ ختم ہو جائے۔ اور سب اس قصے کو بھول بھال جائیں۔

علیہا کو اپنی فکر تھی۔ وہ یہاں ہاشم اور اپنے باپ کے دانتوں سے چند نوالے کھینچنے آئی تھی۔ اسے اپنا جائز حصہ چاہیے تھا مگر ایسے میں وہ

ایک قتل کیس کے مشتبہ شخص کی ایلی ہائی بن چکی تھی جو اس کے باپ کا رشتے دار تھا۔ وہ جلد سے جلد اس مشکل سے نکلنا چاہتی تھی۔ فارس الگ پریشان تھا۔ زمر پہ غصہ ابھی تک ویسا ہی تھا۔ وہ اپنا کام تیزی سے کیوں نہیں کر رہی؟ وہ وارث کے پاس سے ملنے کب جائے گی؟ وہ وکلاء اور پراسیکیوشن آفس کی ازلی سست رفتاری سے واقف تھا، مگر اس وقت کچھ سمجھ میں نہ آتا تھا۔ ہر چیز غصے غم سٹریشن اور پریشانی میں بہم دکھائی دیتی تھی۔

جب وہ کافی دیر تک نہیں آئی تو فارس اسے فون کرنے لگا۔ کال ہار ٹوٹ جاتی۔ ”رابطہ ممکن نہیں۔“ ”اس نمبر سے جواب موصول نہیں ہو رہا۔“ اسے اب زمر پہ افسوس ہونے لگا تھا۔ غصے بھر افسوس۔ وہ کتنی دیر اس کمرے میں دائیں سے بائیں چکر کاٹتا رہا۔ حسین درمیان میں ایک دوبار نیچے شاپس سے پھر بھی آئی (وہ اب پور ہونے لگی تھی۔) مگر زمر نہیں آئی۔

زمرتا شبنے موبائل اٹھایا اور فارس کو کال ملائی۔ ایک گھنٹی بجی، پھر دوسری۔ اس نے فون اٹھالیا۔

”ہاں زمرتا شبنو؟“

”آپ کدھر ہیں؟“ قدرے ہچکچاہٹ سے اس نے پوچھا۔ ساتھ میں اسے خود پر افسوس ہونے لگا، وہ کیسے کسی اجنبی کی کال پہ اعتبار کر سکتی تھی؟

”میں کام سے آیا ہوا ہوں باہر۔ کوئی کام ہے؟“

”نہیں۔ بس میں آپ کا پتا کرنا چاہ رہی تھی۔ آج آپ نے پراسیکیوٹر سے ملوانا تھا اس لڑکی کو، وہ سب ہو گیا خیر سے؟“

”ہاں مگر میڈم ابھی تک نہیں آئیں۔ میں اور حسین علیشا کے کمرے میں ان کا انتظار کر رہے ہیں۔“

”ہوٹل میں یعنی کہ...؟“ اس کی بات ختم بھی نہیں ہوئی تھی کہ فارس نے ”ہائے“ کہہ کر فون بند کر دیا۔ وہ ایک دم کلس کر رہ گئی۔ پھر موبائل رکھ کر ایک نئے ارادے سے اٹھی۔

غصہ افسوس میں بدلا اور افسوس مایوسی میں۔ سہ پہر طویل ہوتی گئی اور امید چھوٹی ہوتی گئی۔ اس نے تہیہ کر لیا کہ بس اب وہ پراسیکیوشن آفس کے چکر نہیں لگائے گا۔ ساری عدالتیں گئیں جہنم میں۔ اب جو کرنا ہے وہ خود کرے گا۔ اس نے حسین کو چلنے کو کہا۔ وہ اس وقت اتنے تھکے ہوئے تھے کہ ہونے والے تھا کہ جسے چوں چوں کیے بغیر اس کے ساتھ آگئی۔ علیشا کی جان چھوٹی تو اس نے ان دونوں کے جانے پہ گویا سکھ کا سانس لیا تھا۔

اس نے حسین کو ابھی گھر ڈراپ کیا ہی تھا کہ موبائل پہ کال آنے لگی۔ نمبر غیر شناختا تھا۔ فارس نے کال وصول کر لی۔

دوسری طرف جانے کون تھا، اس نے کبھی رک کے نہیں سوچا۔ پیشہ وارانہ انداز میں اطلاع دی گئی تھی، جسے سن کر اس کا سارا جسم کانپ اٹھا تھا۔ وہ سشدر رہ گیا تھا۔ ساری آوازیں، ساری آہنیں دم توڑ گئی تھیں۔ وہ کچھ کہہ بھی نہ سکا، بس کار کا رخ موڑ دیا۔ وہ تیز ڈرائیو کر رہا تھا مگر ہر شے سلوموشن میں ہوتی محسوس ہو رہی تھی۔ اس کے ارد گرد لوگ ہارن بجا بجا نہیں تھک رہے تھے، کار کی کھڑکی سے سر نکال کر اسے گالیاں

دیر ہے تھے وہ روڈ کے غلط سمت میں تھا، اسے کچھ پتہ نہ تھا۔ کوئی ہوش نہ تھا۔

اس کی بیوی ہسپتال میں تھی۔ اس کی بیوی کو گولیاں لگی تھیں اور اس کے سیل فون میں ”ہزبینڈ“ کے نام محفوظ شدہ نمبر ہسپتال والوں یا شاید پولیس والوں نے ڈائل کیا تھا۔ کوئی نام، کوئی نیک، کوئی اور حوالہ نہ تھا۔ صرف ہزبینڈ۔ ایسا رشتہ کہ جیسے سب کو پتہ ہو بس یہی بچانے آئے گا۔ وہ پارکنگ لائٹ میں زنجیریں پھلا نکلتا، گیلے گراتا، بھاگم بھاگ دوڑتا تھا۔ اس کی رنگت سفید تھی اور سانس رک دک کے آتی تھی۔ زندگی ایک دفعہ پھر وارث کے ہاسٹل کے کمرے کے باہر جا پہنچی تھی، ایک دروازہ تھا جسے وہ ہاتھ پاؤں مار مار کے کھولنے توڑنے کی کوشش کر رہا تھا۔ اس دروازے کے پار ایک اور بے جان جسم منظر تھا۔...؟ وہ نفی میں سر ہلاتا راہداری میں آگے بھاگتا جا رہا تھا۔ کس سے کیا پوچھا، کون اس کو راستہ بتاتا رہا تھا، وہ نہ سن رہا تھا، نہ دیکھ رہا تھا۔ بس اس سمت میں بھاگ رہا تھا۔

وہ کمرہ ٹھنڈا تھا۔ ایسے جیسے برف کی دیواریں ہوں، پانی کافرش ہو اور گویا آنکھوں کے سامنے سفید دھند ہو۔ وہ اسے کچھ بتا رہے تھے۔ بہت سے لوگ تھے دھڑا اور وہ بہت کچھ کہہ رہے تھے۔ قارس کے قدم اب ٹھنڈے پڑ گئے تھے۔ ہاتھ کپکپانے لگے تھے۔ وہ اس اسٹریچر کے ساتھ کھڑا تھا جس پہ سفید چادر ڈالی گئی تھی۔ اس کی نظریں چادر پہ جمی تھیں مگر ہاتھ اٹھا کر چادر ہٹانے کی ہمت نہیں تھی۔ اس کا تذبذب دیکھ کر سامنے کھڑی سفید کوٹ والی عورت نے چادر چہرے سے ہٹائی۔

کسی اپنے کام پر دھڑا چہرہ پہچانتا آسان نہیں ہوتا۔ وہ ایسا سفید، پیلا اور ٹھنڈا ہوتا ہے، ایسے تو وہ سوتے ہوئے بھی نہیں لگا کرتے۔ ایسے آنکھیں تو وہ مذاق میں بھی بند نہیں کرتے۔ ایسے پتھر تو وہ ناراضی میں بھی نہیں بنے۔ وہ بھی ایسی ہی لگد ہی تھی۔ اس کی پیشانی پہ سیاہ دھبہ تھا۔ سفید دھند کے باعث اسے وہ دھبہ ہی دکھا تھا۔ وہیں اسے گولی لگی تھی۔ اور ایک سینے میں۔ وہ ہسپتال آنے سے پہلے ہی مر چکی تھی، پھر بھی (اسے بتایا جا رہا تھا) کہ اس کو بچانے کی کوشش کی گئی مگر یہ انسانوں کے ہاتھ میں نہیں تھا۔ تو کیا انسانوں کے ہاتھ میں صرف جان لینا ہوتا ہے؟ زندگیوں اجاڑنا ہوتا ہے؟ وہ تھکا ہارا زمین پہ بیٹھتا چلا گیا۔ پانی کافرش بخ ٹھنڈا تھا مگر اس کا اپنا جسم بھی برف بن چکا تھا۔ سر نیہواڑے، وہ اکڑوں بیٹھا تھا۔ وارث کی موت پہ اسے غصہ محسوس ہوا تھا، زرتاشہ کی موت پہ خوف محسوس ہوتا تھا۔ ایسا ڈر جو پہلے کبھی نہیں لگا تھا۔

اس خوف سے رگوں کا خون تک سہم کے جم گیا تھا۔ کوئی اسے کہہ رہا تھا کہ اس کے ساتھ دوسری لڑکی بھی تھی، جس کی شناخت پراسیکیوٹر زمر کے طور پہ ہوئی ہے اور وہ سرجری میں ہے مگر وہ نہیں سن رہا تھا۔ کون زمر؟ کیسی زمر؟ اسے اب پروا نہیں رہی تھی۔ پیشانی پہ ہاتھ رکھے وہ سر جھکائے وہاں بیٹھا تھا اور گویا پانی کافرش دھیرے دھیرے اسے نکل رہا تھا۔ وہ ڈوبتا جا رہا تھا۔ ٹھنڈے پانی سے بخ برف بنتا جا رہا تھا۔ سفید پر رہا تھا مگر کچھ دکھائی نہیں دے رہا تھا۔ کچھ محسوس نہیں ہو رہا تھا۔

☆☆☆☆☆☆☆☆

موج سراپ دشت وفا کا نہ پوچھ حال

یہ شمارہ پاک سوسائٹی ڈاٹ کام نے پیش کیا ہے

پاک سوسائٹی خاص کیوں ہیں:-

ہائس کو الٹی پی ڈی ایف
ایک کلک سے ڈاؤنلوڈ
ایڈفرس لنکس
ڈاؤنلوڈ اور آن لائن ریڈنگ ایک پیج پر
کتاب کی مختلف سائزوں میں اپلوڈنگ
ناؤلز اور عمران سیریز کی مکمل رینج

Click on <http://paksociety.com> to Visit Us

<http://fb.com/paksociety>

<http://twitter.com/paksociety1>

<https://plus.google.com/112999726194960503629>

پاک سوسائٹی کو فیس بک پر جوائن کریں

پاک سوسائٹی کو ٹویٹر پر جوائن کریں

پاک سوسائٹی کو گوگل پلس پر جوائن کریں

ہمیں وزٹ کرنے کے لئے ہمارا ویب ایڈریس براؤزر میں لکھیں یا گوگل میں پاک سوسائٹی تلاش کریں۔

اپنے دوست احباب اور فیملی کو ہماری ویب سائٹ کا بتا کر پاکستان کی آن لائن لائبریری کا ممبر بنائیں۔

اس خوبصورت ویب سائٹ کو چلانے کے لئے ہر ماہ کثیر سرمایہ درکار ہوتا ہے، اگر آپ مالی مدد کرنا چاہتے ہیں تو ہم سے فیس

بک پر رابطہ کریں۔۔۔

ہمیں فیس بک پر لائک کریں اور ہر کتاب اپنی وال پر دیکھنے کے لئے امیج پر دی گئی ہدایات پر عمل کریں:-

**Dont miss a singal one of
your Favourite Paksociety's
Update !**

- i. Open Paksociety Page.
- ii. Click Liked.
- iii. Select Get Notifications.
- iv. Select See First.

All Done

Like Liked Message

☒ Get Notifications
Add to Interest Lists...

Unlike

IN YOUR NEWS FEED

☒ See First
See new posts at the top of News Feed

Default
See posts as usual

Unfollow

ہر ذرہ مثل جوہر تیغ آب دار تھا۔

وہ رات قطرہ قطرہ پکھل رہی تھی۔ آسمان تاریک ہو چکا تھا اور تاروں کا جہاں ماحولیاتی آلودگی کی گہری تہ کی وجہ سے شہر کی سڑکوں سے نظر نہیں آتا تھا۔ ایسے میں ہارون عبید کی رہائش گاہ پہ وہ دونوں خاموشی سے ڈائننگ ٹیبل پہ بیٹھے کھانا کھا رہے تھے۔ ہارون عبید گاہے بگاہے اس پہ نظر ڈال لیتے جو کھانے کے ساتھ ہار ہار اپنے موبائل کی اسکرین کو دیکھتی تھی۔ ملازم کو جانے کا اشارہ کر کے ہارون اس کی طرف متوجہ ہوئے۔

”آبی....“ اس نے نہیں سنا۔ سرخ رومال سر پہ اوڑھنے کی خوبصورت بیٹی رک کر موبائل اسکرین پہ انگلی پھیرنے لگ گئی تھی۔

”آبی۔“ دوبارہ پکارنے پہ وہ چونکی۔ موبائل بجھا کے ان کی طرف سنبھل کے متوجہ ہوئی۔ ”سنا ہے مسز کاردار اینٹی سوشل ہوتی جا رہی ہیں۔“

”مجھے نہیں خبر!“ اس نے بے پرواہی سے شانے اچکائے۔

”تو خبر رکھا کرونا۔ مجھے وجہ جانتی ہے۔ تم یوں کرو کل ہاشم سے ملنے چلی جاؤ۔ اس سے پوچھو کہ....“

”ہا ہا۔“ وہ اکتا کر بولی تھی۔ ”اگر آپ کو مسز کاردار کی حالت زار میں اتنی دلچسپی ہے تو خود چلے جائیں یا اپنے کسی جاسوس کو بھیج دیں۔ مجھ سے یہ کام نہ کروایا کریں۔“

”بیٹا تمہیں صرف اتنا کرنا ہے کہ ہاشم سے کہنا ہے تم اس کے پر پوزل پہ غور کر رہی ہو، لیکن تمہاری کچھ شرائط ہیں۔“

آبی نے چونک کے ان کو دیکھا۔ ”کیسی شرائط؟“

”کچھ پیچیدہ ہیں، تم نے ان پہ ہاشم کے دستخط لینے ہیں لیکن ایسے کہ اسے یقین ہو جائے کہ تم اس کے ساتھ قلعہ ہو اور....“

آبدار نے زور سے کانٹا پلیٹ میں پٹخا اور موبائل اٹھا کے کرسی دھکیلتی اٹھ کھڑی ہوئی۔ غصے اور توہین سے تہمتا تے چہرے کے ساتھ ان کو دیکھ کے وہ بس افسوس سے اتنا بولی تھی۔ ”میں آپ کی بیٹی ہوں یا کٹھ پتلی؟ آپ ایک دفعہ بتا کیوں نہیں دیتے؟ اور میں مزید آپ کے ہاتھوں استعمال نہیں ہوں گی۔ مجھے ہاشم سے نہ شادی کرنی ہے نہ اسے کوئی امید دلانی ہے۔ آئندہ میں اس موضوع پہ کوئی بات نہیں سنوں گی۔“

برہی سے بولتی وہ نیکیں پرے پھینکتی ساتھ سے نکل کے باہر چلی گئی۔ ہارون اثر لئے بنا اسی طرح سکون سے لقمہ چباتے رہے۔ ان کا ذہن اب اگلا لمحہ عمل سوچ رہا تھا۔

جس وقت وہ کمرے کی طرف جا رہی تھی اس کا موبائل تھر تھرانے لگا تھا۔ اس نے رک کر اسکرین دیکھی تو چہرے پہ پہچان سامو دار ہوا۔ پھر ہچکچاتے ہوئے فون کان سے لگایا۔

”ہاشم!“ آج پورے نام سے پکارا۔

”ریڈ....“ وہ جیسے زخمی سا مسکرایا تھا۔ ”مل سکتی ہو؟“

”کیوں؟ خیریت؟“

”مل کے بتاؤں گا۔“ انداز میں عجیب سی دھولس تھی۔ اس سے پہلے کہ وہ احتجاج کرتی ’وہ لائن کاٹ چکا تھا۔ وہ متذبذب سی کھڑی رہ گئی۔

☆☆☆☆☆☆☆☆

چلتی ہے اب تو سانس بھی اس احتیاط سے

جیسے گزر رہی ہو کسی پل صراط سے

مورچال پہ رات کا اندھیرا پھیلا تھا۔ زمر کے کمرے میں آؤ تو وہ صوفے کے ایک کنارے پہ بیٹھی اپنے موبائل پہ لگی تھی۔ فارس دوسرے کنارے پہ بیٹھا اپنے فون پہ لگا تھا۔ مصروف سی خاموشی کمرے میں حاوی تھی۔ تبھی دروازہ زور سے بجا تو وہ دونوں چونکے۔ زمر تیزی سے اٹھی اور دروازہ کھولا۔ سامنے سعدی کھڑا تھا ہانپتا ہانپتا جیسے بھاگ کے آیا ہو۔

”فون بیچ تھی۔ نوشیرواں کی فوج۔“

”سعدی آرام سے بیٹھو پانی پیو۔“ وہ اسے کہنی سے تھامے اندر لائی جس کا چہرہ اور ہال پسینے سے تر تھے۔

”تمہیں کیا ہوا ہے؟“ فارس اسے یوں آتے دیکھ کے حیرت سے اٹھا۔

”نوشیرواں کی فوج ایئر پورٹ سکیورٹی فورس کے پاس تھی جس میں وہ 22 مئی کی صبح دہائی کے لئے بورڈنگ کرنا دکھائی دے رہا ہے۔“ وہ بے چین سا صوفے کے کنارے بیٹھا۔

”ایسی کوئی فوج نہیں ہے ہم نے سب پتہ کر دیا تھا۔“

”فارس ٹھیک کہہ رہا ہے ایسی کوئی فوج نہیں ہے ہوتی تو ہمیں مل جاتی۔“

”ایئر پورٹ پہ ملازم ایک خاتون سے بات ہوئی ہے میری۔ ان کا کہنا ہے کہ فوج آپریٹر نے مٹا دی تھی جب ٹرائل شروع ہوا تھا۔“ وہ پھولی سانس کے دوران سب کچھ کہتا گیا۔

”مطلب تم پی ایم ڈی سی والے کلرک کے پیچھے نہیں گئے۔“ فارس نے اسے برا ہی سے دیکھا تو جواباً سعدی نے صرف سرخ آنکھوں سے اسے گھورا۔ ”کتنا اچھا ہو کہ آپ اس بات پہ فوکس کریں کہ اب ہمیں وہ فوج کیسے نکلوانی ہے۔“

”چوری کروا سکتا ہوں میں مگر پھر....“ زمر کو دیکھا تو اس نے جھٹ نفی میں سر ہلایا۔

”چوری کی فوج کھٹ میں قابل قبول نہیں ہوگی فارس۔ صرف وہی فوج قابل قبول ہوگی جو ایئر پورٹ سکیورٹی فورس خود ہمارے حوالے کرے۔ قانونی طور پہ۔ اور اگر وہ ڈیلیٹ کر چکا ہے تو نہیں ملے گی۔“

”تو اس آپریٹر کو گواہ کے طور پہ بلائیں۔“ سعدی نے بے چینی سے بات کاٹی۔

”وہ تو ہو جائے گا اور عدالت کہے گی اگلی پیشی پہ آپریٹر کو حاضر کرو۔ مگر ہاشم کو چند دن مل جائیں گے اور وہ گواہ کو غائب کرادے گا۔“

خاموش کرا دے گا۔“

فارس ہلکا سا کھٹکھٹا ہوا۔ ”جس شخص نے ہاشم کے پیسے کھا کے فوج مٹائی ہے وہ ہمارے حق میں گواہی دے گا ہی کیوں؟“
”تو اب ہم کیا کریں؟“ وہ ان دونوں سے پوچھ رہی تھی اور دونوں جواباً اسے سوالیہ نظروں سے دیکھ رہے تھے۔ کسی کے پاس جواب نہیں تھا۔

☆☆☆☆☆☆☆☆

مجھ سے کسی کو کام کیا، میرا کہیں قیام کیا،
میرا سفر ہے در وطن، میرا وطن ہے در سفر۔

”قتل سے پانچ دن قبل۔“

وہ صبح بارش سے نہائی ہوئی تھی۔ قصر کاردار کا سارا سبزہ اپنی میل کچیل سے پاک نکھرا اور دھلا دھلایا لگ رہا تھا۔
لاؤنج میں ملازم معمول کی صفائی کر رہے تھے۔ فیوننا جواہرات کے کمرے کے باہر کھڑی حکم چلا رہی تھی۔ اب وہ میری سے نہ الجھتی تھی نہ
برے موڈ میں رہتی تھی۔ بس مسکراتی رہتی تھی۔

جواہرات اپنے کمرے میں سستی آرام وہ کرسی پہ بیٹھی اپنا فون دیکھ رہی تھی۔ بال کچر میں باندھ رکھے تھے اور چہرے پہ بے زاری تھی۔
دفعتاً دروازہ کھٹکھٹا کر فیوننا نے اندر جھانکا۔ جواہرات نے اکتائی ہوئی نظر اٹھائی۔

”میری اجازت کا انتظار کیا کرو۔“

”سوری مسز کاردار، مگر مسز رفیع کا ملازم آیا ہے آپ کا ڈریس لے کر۔ وہ آپ ہی کا ڈریس ہے نا؟“ احتیاطاً پوچھا۔ جواہرات چونکی پھر
اثبات میں سر ہلایا۔ ”اے اندر بھیجو۔“

”گارڈز اس کو چیک کر لیں پھر بھیجتے ہیں۔“ ایک مسکراہٹ کے ساتھ فیوننا غائب ہو گئی۔ وہ صبر کے گھونٹ بھر کے رہ گئی۔
چند لمحوں بعد مسز رفیع کا ملازم ایک کھلا ہوا پیکٹ اس کے سامنے میز پر رکھ رہا تھا۔ (پیکٹ گارڈز نے کھول کے چیک کیا تھا۔) البتہ اس
وقت کمرے میں صرف فیوننا تھی۔ ایسے میں جب مسز رفیع کے ملازم نے جھک کے پیکٹ میز پر رکھا تو جواہرات نے دیکھا اس نے پیکٹ
تلے بھی کوئی شے رکھ دی تھی۔ ایک گہری نظر اس پہ ڈال کے وہ سیدھا ہوا اور ادب سے باہر نکل گیا۔

فیوننا کے جاتے ہی جواہرات نے کمرے کا دروازہ مقفل کیا اور پیکٹ ہٹایا۔ نیچے چھوٹا سا سیاہ پیکٹ رکھا تھا۔ اس نے وہ جلدی جلدی
کھولا۔ اندر ایک موبائل تھا۔ اس نے اسکرین آن کی۔ اسی لمحے کال آنے لگی۔

”اھر... یہ کیا طریقہ تھا موبائل بھیجنے کا؟ اگر گارڈز چیک کر لیتے تو؟“

”تو میرا آدمی کہتا کہ یہ اس کا موبائل ہے۔ آپ فکر نہ کریں۔ کم از کم آپ سے رابطے کا کوئی ذریعہ تو ملا۔“ وہ دوسری طرف اطمینان کی

سائس بھر کے بولا تھا۔

”خیر.... یہ صحیح کیا تم نے۔ میں تو بالکل قید ہو کر رہ گئی ہوں۔“ وہ واپس پیر پار کے صوفے پر بیٹھی اور تلخی سے فون میں بولے گئی۔ ”میری ہر حرکت پر نظر ہے ان دو نکلے کے ملازموں کی۔“

”کیا کوئی ایک بھی ملازم آپ کا وفادار نہیں ہے۔“

”تم ہی ہو۔ باقی یہاں تو سب یوں لگتا ہے مجھ سے کوئی پرانا انتقام لے رہے ہیں۔ خیر تم بتاؤ میرے کام کا کیا ہوتا۔“

”ابھی تک نہیں ہو پایا۔“ اصرار یوں سے کہہ رہا تھا۔ ”مگر آپ بے فکر رہیں میں جلد کر دوں گا۔“ جواہرات چوکی۔

”ابھی تک ہو جانا چاہیے تھا۔ کہیں تم میری ساری رقم لے کر فرار ہونے کا تو نہیں سوچ رہے۔“

”تو بہ کریں مسز کاردار۔“ وہ برامان کے بولا تھا۔ ”میں آپ کا وفادار ہوں۔ آپ نے مجھے نوکری دی، مجھے عزت دی، میرے لئے ایک مضبوط اور پُر عزم mentor کا کردار ادا کیا، مجھے اتنا کچھ سکھایا اور آپ کو لگتا ہے کہ میں اتنا احسان فراموش، گھٹیا اور کمینہ ہوں کہ آپ کی دولت اور زیورات لے کر بھاگ جاؤں گا؟“ وہ اب افسوس سے کہہ رہا تھا۔ ”مجھ پر اعتبار کیا ہے تو پورا کریں۔ مجھے وقت دیں اور بے فکر ہو جائیں۔ آپ کی ساری چیزیں بحفاظت آپ تک پہنچ جائیں گی۔ وہ آپ کی امانت ہیں اور ان کو آپ تک پہنچانے کے لئے مجھے اپنی جان بھی دینی پڑی تو دے دوں گا، مگر اپنی کمٹمنٹ نہیں توڑوں گا۔“ آخر میں وہ جذباتی ہو گیا تھا۔ جواہرات کے ماتھے کی سلوٹیں ڈھیلی ہوتی گئیں۔ وہ ہنسی سے مسکرائی۔

”مجھے تم پر فخر ہے اصرار، کیونکہ تم میرا انتخاب تھے۔ اگر قسمت مجھے مہلت دیتی تو میں آنے والے برسوں میں تمہیں تراشتی، تمہیں سکھاتی اور تمہیں ایک بہترین سکریٹری آفیسر بنادیتی۔ خیر ایک دفعہ یہ ٹرائل گزر جائے تو میں تمہیں واپس لے آؤں گی۔“

اور اپنے اپارٹمنٹ کے لاونج میں بیٹھا اصرار سر ہلاتا ہوا سن رہا تھا۔ ایک ہاتھ سے فون کان پر لگا رکھا تھا اور دوسرے سے وہ میز پر رکھے زیورات اٹھا اٹھا کے دیکھ رہا تھا۔ پلیٹینم اور ہیروں سے جڑے زیورات کی چمک اس کی آنکھیں خیرہ کر رہی تھی۔

”آپ بے فکر رہیں۔ میں بہت جلد آپ کے زیورات اور نقدی لے آؤں گا اور آپ کی امانت آپ کے حوالے کر کے سرخرو ہو جاؤں گا۔“ فون بند کر کے وہ ایک دفعہ پھر سے ان کو ٹیبل کے دیکھنے لگا۔ پھر احتیاط سے میز پر رکھے سیاہ بیگ میں بھرنے لگا۔ بیگ میں پہلے سے چند نوٹوں کی گڈیاں، چیک بکس، ٹریڈر چیکس رکھے دکھائی دے رہے تھے۔ اور ان کے اوپر وہ پلاسٹک میں سیل کر کے زیور ڈال رہا تھا۔

تبھی گھنٹی بجی۔ وہ چونکا، پھر تیزی سے بیگ میں سارا سامان بھرنے لگا۔ دروازہ کھٹکھٹایا جانے لگا۔ اصرار کے ہاتھوں کی رفتار میں مزید تیزی آ گئی۔ پھر لاک کھلنے کی آواز آئی۔ اس نے بیگ کی زپ بند کر کے جلدی سے اسے صوفے تلے دھکیلا اور فق چہرہ اٹھایا تو.... سامنے دروازہ کھول کے فارس اندر آ رہا تھا۔ اصرار کی انکی سائس بحال ہوئی۔

”تم....“ پھر غصہ آنے لگا۔ ”کسی مہذب آدمی کے گھر اس طرح تالہ توڑ کے داخل نہیں ہوتے۔ کوئی شرم ہوتی ہے، کوئی حیا ہوتی ہے، مگر

تمہیں کیا پتہ وہ کیا ہوتی ہے۔“

فارس حسب معمول ماتھے پہ ہل لئے، گرے شرٹ میں ملبوس، آستین ذرا چڑھائے چلا آ رہا تھا۔ اس کے سامنے آ کر رکا اور سنہری آنکھیں سکوڑ کے اسے دیکھا۔

”رنگ کیوں اڑا ہوا ہے؟“ پھر اندرونی کمرے کے دروازے کو دیکھا۔ ”اندرونی ہے؟“

”نہیں یار۔ آؤ بیٹھو۔“ اس نے جھلا کے صوفے کی طرف اشارہ کیا۔ خود دانستہ کھڑا رہا۔ جس صوفے کے آگے کھڑا تھا اسی کے نیچے سیاہ بیک رکھا تھا۔

”اتنی صبح کون سی آفت آن پڑی تھی؟“ برے موڈ سے وہ کہتے اب خود بھی بیٹھا کیونکہ فارس سامنے بیٹھ چکا تھا اور ناگنگ پنانگ جمالی تھی۔

”پی ایم ڈی سی کے ریکارڈ access کرنے ہیں، انٹرپورٹ پہ ایک گواہ ڈھونڈنا ہے رات سے میسج کر رہا ہوں تمہیں۔ کہاں ہو تم؟“ فارس خفگی سے کہتا بار بار مشکوک انداز میں اس کو سر سے پیر تک دیکھتا تھا۔

”میں نے سعدی کو موقع دیا تھا۔ اس نے نہیں فائدہ اٹھایا۔ اب میں کچھ نہیں کر سکتا۔“ وہ ہاتھ مسلتے ہوئے کہہ رہا تھا۔ فارس کچھ لمحے سوچتا رہا، پھر ایک دم جھک کے نیچے سے کچھ اٹھایا اور پر لایا۔ امر کا سانس رک گیا۔ وہ ایک سبز پاسپورٹ تھا۔

”تم کہیں جا رہے ہو سلطان بگش؟“ پاسپورٹ کھولتے ہوئے اس نے نام پڑھا، پھر ابرو سے امر کے صوفے تلے جھلکتے بیک کی طرف اشارہ کیا، جو اسے جانے کیسے نظر آ گیا تھا۔ امر نے لا پرواہی سے شانے اچکائے۔ ”شہر سے باہر جا رہا ہوں، کچھ دن کے لئے۔“

”تو پاسپورٹ کس لئے؟“

”تم میری ماں ہو؟“

فارس نے پاسپورٹ میز پر ڈال دیا اور سوچتی نظروں سے اسے دیکھا۔

”تو امر شفیع کی شناخت کا یہ اختتام تھا؟ تم کوئی لمبا ہاتھ مار کے بھاگ رہے ہو؟“ پھر وہ مسکرایا۔ ”اس بیک میں ہو گا کسی کا لوٹا ہوا مال، ہنا؟“

”دیکھو میں تم لوگوں کی جتنی مدد کر سکتا تھا میں نے کی۔ لیکن اب مزید یہاں ٹھہرنا میرے مفاد میں نہیں ہے۔ مجھے اپنا بھی سوچنا ہو گا اور....“

”اٹھنی ہم جس دن دوست بنے تھے میں جانتا تھا کہ تم ایک پیدائشی فراڈ ہو، اور میں نے تمہیں تمہاری ان کوالیٹیوں کے ساتھ قبول کیا تھا اس لئے میرا خیال ہے تم دست فیصلہ کر رہے ہو۔“ وہ سادگی سے کہہ رہا تھا۔ نہ کوئی ناراضی، نہ کوئی شکوہ۔ امر کے تنے اعصاب ڈھیلے پڑے۔

”تم نے اس شہر میں جتنے لوگوں کو مسز کاردار کی وجہ سے خفا کر لیا ہے اس لحاظ سے تو تمہیں بہت پہلے یہاں سے چلے جانا چاہیے تھا۔“

”سوری میں مزید تم لوگوں کے لئے کچھ نہیں کر سکا۔“ وہ ہلکے سے افسوس سے بولا۔ فارس اداسی سے مسکرایا۔

”آدمی تم انتہائی گھٹیا ہو، مگر دوست اچھے ہو۔ جاؤ معاف کیا۔“ اور وہ دونوں ہنس پڑے تھے۔

☆☆☆☆☆☆☆☆

تم سے پہلے جو شخص یہاں تخت نشیں تھا
اس کو بھی اپنے خدا ہونے پر اتنا ہی یقین تھا۔

فوڈی ایئر آفٹر کی چھت کے عین اوپر آسمانوں پہ سورج سنہرے انگارے کی مانند دکھ رہا تھا۔ بارش کے پانی کو اس نے سکھا دیا تھا۔
بالائی منزل کے خالی ہال کے کونے میں زمرا اپنی کرسی پہ بیٹھی ایک فائل کے مطالعے میں مصروف تھی۔ سامنے میز کے ساتھ لینڈ لائن کارڈیسور
اٹھائے کھڑا جنید دوسری طرف جاتی گھنٹی سن رہا تھا۔ پھر اس نے نفی میں سر ہلایا۔

”بس حلیمہ میل نہیں اٹھا رہیں۔“

”گھر پہ فون کیا؟“ زمرا سر جھکائے فائل پہ کچھ لکھتے ہوئے بولی۔

”جی۔ انہوں نے بات کرنے سے انکار کر دیا۔ آفس فون کیا تو میری آواز سے آپ کا نام سن کے رکھ دیا۔ اب میل ٹرائی کر رہا ہوں۔“

”اور جو خط میں نے اسے بھیجا تھا اس کی وصولی کی رسید آگئی؟“

”جی۔ آپ کی دراز میں رکھ دی تھی۔“ جنید فون رکھ کے بتانے لگا۔

”تھینک یو جنید۔“ پھر اس نے سر جھکائے کام کرتے اپنا موبائل اس کی طرف بڑھایا۔ ”اس سے ٹرائی کریں۔“

جنید اب موبائل پہ نمبر ملانے لگا۔ جیسے ہی دوسری طرف سے ہیلو سنائی دیا اس نے جلدی سے فون زمرا کی طرف بڑھایا۔ زمرا نے اسی
مصروف انداز میں اسے کان سے لگایا۔

”حلیمہ میں زمرا یوسف بات کر رہی ہوں، آپ چند لمحے کے لئے میری بات سن لیں گی؟“ اب وہ بولتے ہوئے کانڈپہ لکیر لگا رہی تھی۔

”میں آپ کے اسٹینٹ کو بتا چکی ہوں کہ مجھے آپ لوگوں سے بات نہیں کرنی، میں اپنا بیان صرف عدالت میں دوں گی۔“

”حلیمہ مجھے آپ کو ڈرانا دھمکانا نہیں ہے، نہ ہی آپ کو اپنا بیان بدلنے پہ مجبور کرنا ہے، مجھے صرف آپ سے 21 مئی کی دوپہر کے متعلق چند
سوالات پوچھنے ہیں، تاکہ میں کیس کو زیادہ اچھے سے سمجھ سکوں۔ کیا آپ مجھے تھوڑا سا وقت دے سکتی ہیں۔“

”نہیں، مجھے کوئی بات نہیں کرنی، آپ قانوناً مجھے مجبور نہیں کر سکتیں۔“ وہ درشتی سے بولی اور فون رکھ دیا۔ زمرا نے اسی مصروف انداز میں
موبائل رکھ دیا اور اپنا کام کرنے لگی، جیسے اس سے زیادہ اسے اس معاملے میں دلچسپی نہ ہو۔

چند میل دور واقع اس بلند عمارت کے ٹاپ فلور کے کارنر آفس میں حلیمہ ہاشم کے سامنے بیٹھی تھی اور جھرجھری لے کر اپنا موبائل میز پر رکھ
رہی تھی۔ اور ہاشم مسکرا کے اسے دیکھ رہا تھا۔

کونے میں ایک اونچی میز پر وہ بڑا سا یکویریم مصنوعی روشنیوں میں چمکتا دکھائی دے رہا تھا۔ خوبصورت رنگ برنگی مچھلیاں اندر تیر

رہی تھی۔ مکمل رہی تھیں۔ ڈبکیاں لے رہی تھیں۔

”اب سر؟“

”اب کچھ بھی نہیں۔ اس سے تم نے بات نہیں کرنی اور اپنی تیاری مکمل رکھنی ہے۔ اب جو کہنا ہے عدالت میں کہنا ہے۔“ وہ ٹیک لگا کے بیٹھا تھا اور کوٹ پیچھے اسٹینڈ پہ لٹکا رکھا تھا۔ بنے ہوئے ہال خوشبو میں بسا وجود وہ مکمل تر و تازہ اور ہشاش بشاش دکھ رہا تھا۔ شیرو کی پریس کانفرس سے ہونے والے مالی نقصان کا شائبہ تک چہرے پہ نہیں تھا۔

”تیاری تو آپ نے مجھے کروادی ہے۔ 21 مئی کو سعدی یوسف ادھر نہیں آیا تھا اور اس سے پہلے جو میں نے اس کو کالز کی تھیں وہ بھی ذاتی وجہ سے کی تھیں۔“ وہ براعتا تھی۔

”میں نے تمہیں Examination in Chief کی مشق کروائی ہے۔ اس کے بعد cross (جرح) ہوگی۔ وہ کراس کے ذریعے تمہیں جھوٹا ثابت کرنے کی کوشش کرے گی۔“ وہ اسے سمجھا رہا تھا۔

”اور میں کیا کروں گی پھر سر؟“

”بے وقوف وکیل وہ ہوتے ہیں جو سمجھتے ہیں کہ کراس کے دوران ان کا گواہ مخالف وکیل کو ہرا دے اور اسے خود کو جھوٹا ثابت کرنے ہی نہ دے، مگر ایسا نہیں ہوتا۔ ہرانے والی باتیں ڈائریکٹ ایگزامینیشن میں کہنی ہوتی ہیں۔ کراس میں صرف سروائیو کرنا ہوتا ہے۔ دفاع کرنا ہوتا ہے۔ کم سے کم نقصان کرنا ہوتا ہے اپنا۔“

”اور میں اس کے سوالوں کا مقابلہ کیسے کروں گی؟“ اس کی آواز میں فکر مندی در آئی۔ وہ ہلکا سا مسکرایا۔

”اور اچھا وکیل وہ ہوتا ہے جو اپنا کیس تو تیار کرے مگر ساتھ میں مخالف کا کیس بھی تیار کرے۔ کبھی کبھی میں اپنے مخالف کے لئے جتنے اچھے دلائل اور نقطے ڈھونڈ کر لکھتا ہوں، کھٹ روم میں وہ اتنے اچھے نقطے پیش نہیں کرتے۔ خیر اب میں زمر کی طرف سے پوچھے جانے والے سوالات بتاتا ہوں تمہیں۔“ وہ اب میز کے کونے پہ آ بیٹھا تھا اور سامنے بیٹھی توجہ سے سختی حلیمہ سے کہہ رہا تھا۔

”مس حلیمہ کیا یہ درست نہیں ہے کہ آپ نے اس تاریخ کو اس وقت سعدی یوسف کو کال کی تھی؟“

کیا یہ درست نہیں ہے کہ آپ پچھلے کئی سال سے اس فرم میں ملازمت کر رہی ہیں اور ہمیشہ اپنے مالک کا ساتھ دیتی آئی ہیں اور اب بھی اس کے لئے جھوٹ بول رہی ہیں۔ ایسے سوالات پہ میں اعتراض کروں گا تو وہ ٹون بدل کے یہی سوال مختلف انداز میں پوچھے گی۔ کیا یہ درست نہیں ہے کہ آپ نے ہاشم کاردار کی کمپنی سے قرضہ لے رکھا ہے جو قسطوں میں ادا کرنا ہے۔ اور آپ ان کے احسان تلے دبی ہوئی ہیں۔ کیا یہ درست نہیں ہے کہ آپ رات دیر تک آفس میں کام کرتی ہیں اور آپ کی اپنے پاس سے کافی فریگ نہیں ہے؟ کیا یہ درست نہیں ہے کہ آپ کے اپنے پاس سے تعلقات ہیں؟“

”کیا وہ اس طرح کا الزام بھی لگا سکتی ہیں؟“ اس کی آنکھیں کھلی کی کھلی رہ گئیں۔

”عدالت میں یہی کچھ ہوتا ہے۔ اسے تمہیں جھوٹا ثابت کرنا ہے اس لئے وہ سخت سے سخت زبان استعمال کرے گی، تلخ انداز اپنائے گی، تیز تیز سوالوں کی بوچھاڑ کر کے تمہیں کنفیوژ کر دے گی۔ اس لئے اب میں تمہیں ان سوالوں کے جوابات کی مشق کروانے لگا ہوں۔ اوکے!“ وہ اسے نرمی سے سمجھا رہا تھا۔

”شیور سر!“ حلیمہ ڈراٹھری پھر آنکھیں اٹھا کے اس کی آنکھوں میں دیکھا۔ ”سر ایک بات پوچھوں؟“

”یہی کہیں نے اور شیرو نے یہ سب واقعی کیا ہے یا نہیں؟“

حلیمہ نے اثبات میں سر ہلایا۔

”ہاں میں نے یہ کیا ہے اور مجھے دس بار موقع ملے تو میں دس بار یہ کروں گا۔ اب ہم پریپ کر لیں؟“

حلیمہ کی ریڑھ کی ہڈی میں سر دلہر دوڑ گئی۔ وہ جھٹ اثبات میں سر ہلا کے ”یس سر!“ بولی تھی۔ وہ اب کاغذ اٹھا کے سوالات پھر سے دہرانے لگا تھا۔ چہرہ پاٹ اور مطمئن تھا۔

واپس فوڈی ایور آفٹر کی بالائی منزل پہ آؤ تو زمر اسی انداز میں بیٹھی نوٹ پیڈ پہ سوالات لکھے جارہی تھی۔ سامنے کھڑے جنید نے بے چینی سے پوچھا۔ ”ان کی سیکرٹری تو ملنے پہ راضی ہی نہیں ہوئی اب آپ اس کا بیان اپنے حق میں کیسے کروائیں گی؟“

”مجھے جرح کے دوران گواہ کو سوالات سے مار دینے کا فن آتا ہے جنید، آپ اپنا کام سمجھئے۔“ وہ اب بھی سر جھکائے لکھے جارہی تھی۔

☆☆☆☆☆☆☆☆

ذرا سی دیر کا ہے یہ عروج مال و منال
ابھی سے ذہن میں سبذ او پیئے زوال کے رکھ

”قتل سے تین دن قبل۔“

قصر کاردار کا سبزہ زار اس شام برقی قمقموں اور روشنیوں سے منور تھا۔ اونچے درختوں کے گرد روشنیاں لپیٹ کر ان کو خوبصورتی سے سجایا گیا تھا۔ مرکزی اسٹیج پہ فنڈریزنگ تقریب کے بعد اب گلوکار اپنے ساتھیوں سمیت نیچے بیٹھا غزل گارہا تھا۔ ایسے میں جواہرات یہاں سے وہاں ٹہلتی ہمسکرا کے مہمانوں سے چند لمبے ٹھہر کے کپ شپ کر رہی تھی۔ سیاہ جھلملاتی ساڑھی اور نگینوں سے مزین وہ بے حد ترنما اور خوبصورت دکھ رہی تھی۔ اور اس اچھے موڈ کو برقرار رکھنے کے لئے وہ قریب ٹہلتے دونوں گارڈز کو دیکھنے سے خود کو باز رکھے ہوئے تھی۔

محل موسیقی ابھی جاری و ساری تھی جب جواہرات برآمدے کے زبے عبور کر کے اندر جاتی دکھائی دی۔ جیسے کوئی بھولی چیز اٹھانے جارہی ہو۔

لاؤنج کا دروازہ کھول کے اندر قدم رکھا ہی تھا کہ ٹھٹھک گئی۔ وہاں چند ہی لوگ تھے جو یا تو موبائل پہ لگے صوفوں پہ نیم دراز تھے یا بیوی

دیکھ رہے تھے، مگر دیوار کے سامنے کھڑی عورت کو دیکھ کر اس کی ریڑھ کی ہڈی میں سنسنی خیز لہر دوڑ گئی۔ قدم ڈھیلے پڑ گئے۔ اس نے اس کو نہیں بلایا تھا تو پھر...؟

وہ سفید چادر سر پہ جمائے، اس کی طرف پشت کیے کھڑی دیوار پہ نصب فوٹو فریمز دیکھ رہی تھی۔ فریمز ڈسکریٹ تھے، ان کے اندر تصاویر ہیری پوٹر کی دنیا کی طرح چل پھر رہی تھیں۔ چند چند سیکنڈز کے ویڈیو کلیپس اور پھر سلائیڈ شو۔ دس منٹ کھڑے ہو کر دیکھو تو ہاشم اور شیرو کی ساری زندگی کی تصویری کہانی سامنے آ جاتی تھی۔ صاحبزادی صاحبہ بھی وہی دیکھ رہی تھی۔ آہٹ پہ ہلٹی۔ گہری رنگت اور گہری آنکھیں۔ مسکرا کے جواہرات کو دیکھا۔

جواہرات ست روی سے قریب آئی۔

”خوشی ہوئی آپ کو دیکھ کر۔ اگر آنا چاہتی تھیں تو مجھے کہلوا دیتیں۔ میں دعوت نامہ بھجوا دیتی۔“ بھری مسکراہٹ کے ساتھ کہتی وہ اس کے عین سامنے آ کھڑی ہوئی۔ چادر والی عورت ذرا سا مسکرائی۔

”لوگ اب مجھے خوشی سے دعوتوں میں نہیں بلاتے جواہرات۔ جب سے تمہارے اس پالتو نے میری زندگی کی جھوٹی کہانیاں زبان زدِ عام کی ہیں، لوگ مجھے پسند نہیں کرتے۔“

”میں سمجھی نہیں۔ آپ کیا کہہ رہی ہیں؟“ جواہرات حیرت سے بولی تھی۔

”تمہیں نہیں پتہ میں کیا کہہ رہی ہوں؟“

”آپ کو کوئی غلط فہمی ہوئی ہے۔ آپ کے اس اسکیٹل سے میرا کوئی تعلق نہیں ہے۔“

عورت نے ایک گہری نظر اس پہ ڈالی، پھر ٹھنڈی سانس بھر کے مڑ گئی۔ اور گردن ذرا اٹھا کے اوپر تک پھیلے فوٹو فریمز کو دیکھنے لگی۔

”تمہارے دونوں بیٹے کتنے خوبصورت ہیں ماشاء اللہ۔ ایک دنیا تم پر رشک کرتی تھی، حسد کرتی تھی، مگر پھر اسی دنیا نے دیکھا کہ تمہارے بیٹے نے تمہیں کاروبار سے بے دخل کر دیا۔“

”ایسی کوئی بات نہیں ہے۔“ وہ سرخ ہوتے چہرے کے ساتھ تلملا کر بولی۔ مگر عورت بولے جا رہی تھی۔ ”اور جب عدالت میں ایک چھوٹی سی لڑکی تمہاری عزت کا تماشہ بنا کے چلی گئی تو مائیک تمہارے چہرے کے آگے کرتے رپورٹرز کے سامنے تمہارا کوئی بیٹا ڈھال بن کے نہیں آیا۔“

”بہت ہو گیا، آپ یہاں سے جاسکتی ہیں۔“ وہ دبا دبا سا غرائی تھی۔

”ٹھہرنے آئی بھی نہیں تھی میں۔“ وہ اب پوری اس طرف گھومی اور جواہرات کی سلطی آنکھوں میں جھانکا۔ ”صرف یہ بتانے آئی تھی کہ مجھے اسی وقت کا انتظار تھا۔ کبھی لگتا تھا اس کو آنے میں برسوں لگیں گے، مگر یوسفز کا شکریہ یہ تو جلد آ گیا۔“

”گیٹ آؤٹ!“ وہ لال بھوکا چہرہ لئے دروازے کی طرف بازو لمبا کر کے بولی۔

”جواہرات!“ سفید چادر والی عورت دو قدم قریب آئی اور تاسف سے اس کا چہرہ دیکھا۔ ”آج کل تمہاری تباہی میں سب اپنا اپنا حصہ ڈال رہے ہیں۔ تمہارے بیٹے، یوسف، ہارون، عبید، سب سیر ہو کر اپنا حصہ ڈال لیں، تب بھی میرا حصہ پورا نہیں ہوگا۔ تمہاری آنکھوں میں دیکھ کے بس اتنا کہتا تھا کہ آخری حصہ میں ڈالوں گی اور تم اسے یاد رکھو گی۔“ پھر وہ اس کے ساتھ سے نکل کے چلی گئی اور جواہرات غصے اور بے بسی سے کانٹنی کھڑی رہ گئی۔ باہر سے اونچے سروں میں بھتی موسیقی کی آوازیں ہنوز سنائی دے رہی تھیں۔

لاؤنج کے مہمانوں کو یہیں چھوڑ کے بغلی راہداری میں آگے آؤ تو سامنے زینے تھے جو نیچے جاتے تھے۔ ان کو پھلانگ کر اترتے جاؤ تو آگے ایک طویل راہداری تھی۔ دونوں اطراف میں کھلے دروازے تھے جو ملازموں کے کمروں میں کھلتے تھے۔ مزید آگے آؤ تو آخر میں کچن تھا۔ قصر کی پشت پہ سبزہ زار نشیب میں تھا اس لئے گوکہ کچن بسموت میں بنا لگتا تھا، مگر اس کی پچھلی طرف سبزہ زار میں ہی کھلتی تھی۔

کچن کے کھلے دروازے سے اندر جھانک تو وہاں ملازم غدار دتے۔ صرف دونوں موجود تھے۔ ایک ہاشم جو کاؤنٹر کے پیچھے کھڑا تھا اور بلینڈر کے جگ میں کٹے ہوئے پھل کین سے نکال کے انڈیل رہا تھا۔ شرٹ کے آستین پیچھے کو موڑ رکھے تھے اور کوٹ سامنے کرسی کی پشت پہ ڈال رکھا تھا۔ اور دوسری آبدار جو کاؤنٹر کے اس طرف اونچے اسٹول پہ بیٹھی اسے سکون سے دیکھ ہی تھی۔ نہ کوئی ڈر تھا نہ کوئی خوف۔ عادتاً وہ کان میں لٹکتے آؤیزے کو دو انگلیوں سے مسل بھی رہی تھی۔ آؤیزے سبز تھے اس کے لباس اور آنکھوں کی طرح، اور سرخ رومال ماتھے سے اوپر بندھا تھا۔ نظریں ہاشم کی پشت پہ جمی تھیں۔

”میں چاہتا تھا ہم ڈنر کریں، مگر تم اسی پارٹی میں ڈنر ایڈجسٹ کرنا چاہتی ہو تو میں یہی کر سکتا ہوں۔“ وہ اب بلینڈر کا ڈھکن بند کر کے اس پہ ہاتھ رکھے، مٹن آن کر رہا تھا۔ یکدم زوں کی آواز آئی تو آبدار کچھ کہتے کہتے رکی۔ پھر بلینڈر کا تو وہ بولی۔

”مجھے نہیں پتہ تھا اگر تم یہاں آتا مگر ہارنٹنڈر بھی ہے۔“

ہاشم دھڑکے سے ہنس اٹھی سی ہنسی۔ سر جھکائے وہ ابھی تک بلینڈر کے ساتھ لگا تھا۔

”زیادہ نہیں، مگر تھوڑا بہت آتا ہے۔ اب تو لگتا ہے کہ جو سیکھا تھا وہ بھی بھول گیا۔“ آواز میں آج تھی۔

”تم مجھ سے کیوں ملنا چاہتے تھے؟“ آبی کی آواز ڈرامہ سم ہوئی۔ نظریں سامنے کھڑے ہاشم پہ جمی تھیں۔ وہ چوکی تھی مگر خوفزدہ نہیں تھی۔

”جب میں چھوٹا تھا تو مجھے ایک بری عادت پڑ گئی تھی۔“ وہ اب اوپر بنے اسٹینڈ میں اٹے لٹکتے گلاس نکال کے کاؤنٹر پہ رکھ رہا تھا۔ نظریں آبی کی بجائے اپنے کام پہ تھیں۔ ”مجھے جب کوئی کھلونا پسند آتا، کوئی کتاب اچھی لگتی، میں اسے لینے کی ضد کرتا، روتا، جھگڑتا، بس کسی طرح وہ مجھے مل جائے۔ ڈیڈ کو یہ بات سخت ناپسند تھی۔ کچھ عرصہ انہوں نے برداشت کیا، پھر ایک دن انہوں نے مجھ سے میری ساری جمع کی ہوئی کوائن کونٹیکشن لے لی۔“ اب وہ گردن جھکائے جگ سے گلاسوں میں رس انڈیل رہا تھا۔ ”اور انہوں نے کہا کہ محبوب شے کو چھین کر لینے یا چرانے سے چیز تول جائے گی، مگر محبت ختم ہو جائے گی۔ جن سے محبت ہوتی ہے ان کو مجبور نہیں کیا جاتا۔ ان کو earn کیا جاتا ہے۔ انہوں نے وہ الم کہیں چھپا دیا تھا، مجھے چند پہیلیاں بتائیں یا نہیں کیا تھیں، مگر میں نے پھر اس کو خود ڈھونڈا، شاید کسی دوست کو دے آئے

تھے میں نے اس آدمی کو کنوئیں کیا کہ وہ مجھے وہ الم دے دے۔ شائستگی سے 'نری سے' دلیل سے۔ اور وہ مجھے مل گئی۔ شورو میں ڈیڑھ بجھی یہ عادت نہیں ڈال سکے۔ مجھ سے کبھی نکال نہیں سکے۔ اب مجھے فتح کو محنت کر کے حاصل کرنا اچھا لگتا ہے ریڈ، یہی وجہ ہے کہ چاہوں تو سعدی یوسف کے سارے خاندان کو ایک بم بلاسٹ میں ختم کر دوں مگر نہیں مجھے اپنے بھائی اور اپنے خاندان کے حق میں فیصلہ "حاصل" نہیں کرنا بلکہ "جیت" کے آنا ہے۔"

آبدار کے چہرے کے کئی رنگ بدلے، ہالی کو مسلتے ہاتھ میں تیزی آگئی۔ وہ سوچتی نظروں سے اسے دیکھ رہی تھی۔ "میرے اور تمہارے راستے الگ ہیں۔"

"اؤہوں۔ ابھی نہیں۔" اس نے ایک گلاس آبی کے سامنے رکھا اور دوسرا اپنے سامنے۔ پھر بیٹھا نہیں۔ ہتھیلیاں کاؤنٹر پر رکھے وہ اسے نرم سے زخمی پن سے دیکھے گیا۔ "ابھی تمہارے پاس چند دن ہیں۔ اس کے بعد تم جو بھی فیصلہ کرو گی مجھے قبول ہوگا۔"

"تم نے جو اس روز مجھے ٹیکسٹ بھیجے تھے ان کا کیا مطلب تھا؟" اس نے جی کڑا کے پوچھا۔ ہاشم اسی طرح اس کی آنکھوں میں جھانکے گیا۔

"مطلب تو صاف ظاہر تھا۔ میں نے تمہاری اور فارس کی ایک تصویر دکھا کے پوچھا تھا کہ کیا یہ سچ ہے؟ تم نے جواب نہیں دیا تو میں نے دو تصویریں بھیج کر یہ بتایا تھا کہ وہ اپنی عورتوں کی حفاظت نہیں کر سکتا۔ وہ دو تصویریں ذرنا شاہ اور زمر کی تھیں۔"

"زمر کی کیوں؟" وہ پوچھ رہی تھی۔ (پرس میں رکھے اس کے فون کی اس چیٹ میں سے اس نے "کیا یہ سچ ہے" والا پیغام اور زرنا شاہ اور زمر کی تصویر مٹا دی تھی صرف "وہ اپنی عورتوں کی حفاظت نہیں کر سکتا" والا پیغام اور اپنی اور فارس کی تصویر رہنے دی تھی۔ اسی طرح اس نے وہ چیٹ فارس کو دکھائی تھی۔)

"تم جلد جان جاؤ گی میں نے کہا نا مجھے ایسے کھیل پسند ہیں۔ کیا تم نے فارس کو بتایا؟" گلاس لمبوں سے لگاتے ہوئے اس نے مسکرا کے پوچھا۔

"یہی کہ تم نے زمر کو دھمکی دی ہے؟ ہاں بتایا تھا۔" وہ بے نیازی سے کہہ کر اپنے گلاس سے گھونٹ بھرنے لگی۔ دل زور سے دھڑکا۔

"گڈ۔" ہاشم مسکرایا۔ زخم زخم مسکراہٹ۔

"وہ مشہور ہو چکے ہیں تم ان میں سے کسی کو نقصان نہیں پہنچا سکتے ہاشم!" وہ اسی بے نیازی سے بولی تھی۔

"میں ہمیشہ سے unpredictable رہا ہوں۔" اس نے شانے اچکائے اور گلاس اٹھالیا۔

"مجھے کیوں بلایا ہے؟" اس نے پھر پوچھا۔

"یہ بتانے کے لئے کہ میں تمہیں حاصل نہیں کرنا چاہتا۔ جیتنا چاہتا ہوں۔ اس کی اصلیت دکھانا چاہتا ہوں اور...." ہتھیلیاں کاؤنٹر پر رکھے اس کی طرف جھکا اور اس کی آنکھوں میں جھانکا۔ "اور تمہاری اصلیت سے بھی واقف ہوں۔"

آبدار کی رنگت سفید پڑنے لگی۔ ہاشم پہ جی نظریں ساکت ہو گئیں۔ ”تم نے میرے مقابلے میں فارس کا ساتھ دیا۔۔۔ سعدی کو ذہریلی سرنج دی۔۔۔ اس کی فرار میں مدد کی۔۔۔ فارس کو اپنے ساتھ لے کر گئیں۔۔۔ تم نے ہر قدم پہ مجھ سے جھوٹ بولا اور میں ہر قدم پہ تم پہ اعتبار کرتا رہا۔“

آبدار کی گردن میں تھوک نکلنے سے گلٹی ابھر کے معدوم ہوتی دکھائی دی۔

”کیوں کیا تم نے یہ آبی؟“ وہ ڈکھ سے پوچھ رہا تھا۔ ”اس کو مجھ سے اوپر کیوں رکھ دیا؟“

”میں۔۔۔ صرف ایڈونچر چاہ رہی تھی۔“ وہ ذرا سا ہکلائی۔

”تو پھر اب میرا ایڈونچر بھی دیکھنا۔“

”مجھے نقصان۔۔۔ نقصان دو گے کیا؟“

”تمہیں؟ کبھی نہیں۔ مگر اسے کہنا کہ وہ۔۔۔ اپنے خاندان کی۔۔۔ عورتوں کی۔۔۔ حفاظت نہیں کر سکتا!“ چبا چبا کے ایک ایک لفظ ادا کیا پھر

سیدھا ہوا، کاؤنٹر کے پیچھے سے نکلا، کوٹ اٹھایا اور باہر چلا گیا۔ اس کا گلاس اُن چھو بھرا ہوا میز پر رکھا رہ گیا۔

آبدار ابھی تک ٹھنڈے گلاس کو پکڑے ہوئے بیٹھی تھی۔ مشروب کی ٹھنڈک نے اس کی ہڈیوں کو اندر تک جما دیا تھا۔

☆☆☆☆☆☆☆☆

تیرگی نے کہاں سنبھالی ہے

چاند اور کہکشاں کدھر جائیں!

رات اس اپارٹمنٹ بلڈنگ پہ پر پھیلائے اس کے سارے بھید ڈھانکے ہوئے تھی۔ اپارٹمنٹ کے اندر نیم اندھیرا سا تھا۔ اوپن کچن کی بتی جل رہی تھی، یا پھر احر کے کمرے کا ٹائٹ بلب۔ وہ بیڈ پہ لمبا لیٹا، موبائل دونوں ہاتھوں میں لئے ٹھک ٹھک ٹائپ کیے جا رہا تھا۔ ساتھ میں جھائی روکنے کو منہ پہ ہاتھ بھی رکھتا۔ یہ تو طے تھا کہ نیند تب آنی تھی جب بیٹری ختم ہو جاتی، مسودہ بنا کسی فکر کے لگا ہوا تھا۔

فیس بک پہ مختلف لوگوں کی زندگیوں میں جھانکتا وہ صفحہ نیچے کرتا جا رہا تھا جب باہر آہٹ سی محسوس ہوئی۔ پہلے وہ چونکا، پھر کسی خیال کے تحت گہری سانس بھری اور تیزی سے بستر سے نیچے اتر۔

”شریف لوگوں میں کوئی تمیز تہذیب ہوتی ہے فارس غازی۔ چاہے آپ کا بیسٹ فرینڈ بھی ہو تو اس کے گھریوں بنا پوچھے نہیں داخل ہو جاتے۔“ سیلپر پہنتے ہوئے وہ زور سے چلایا تھا۔ پھر دروازہ کھولا اور باہر نکلا۔

”میرے گھر کے باہر لگی گھنٹی شکل دیکھنے کے لئے نہیں لگی۔ اس پہ انگلی رکھ کے اسے بجایا جاتا ہے غازی۔ آخر کب سیکھیں گے آپ؟ کیا تیسری دفعہ جیل جانے کے بعد؟“ فیسے سے بولتا وہ لاؤنج میں آیا اور بتی جلائی۔

لاؤنج سنسان پڑا تھا۔ کچن کی بتی ہنوز جل رہی تھی۔ مرکزی دروازہ آدھا کھلا ہوا تھا۔ احر قدرے چوکنا سا آگے آیا۔ احتیاط سے دروازہ

پورا کھولا۔ باہر لابی خالی تھی۔ سنسان۔ ویران۔ اسے نئے سرے سے غصہ آیا۔

”کیا تلاشی لینے آئے ہو غازی؟“ بے زاری سے زور سے دروازہ بند کر کے لاک کیا اور جیسے ہی واپس مڑا، کوئی نوکیلی سی شے اس کی گردن میں گھسٹی ہوئی محسوس ہوئی۔ وہ لڑکھڑاکے پیچھے ہٹا۔ اثر تیز تھا۔ فوری تھا۔ بصارت دھندلائی گئی مگر اتنا نظر آیا کہ سامنے دو بٹے کٹے آدمی کھڑے تھے۔ اور ان کے ہاتھوں میں بریٹا پستول تھے۔ آخر پوری قوت لگا کے مڑا اور دروازے کی طرف بھاگا۔ دو قدم بعد ہی اسے ٹھوکر لگی.... اور وہ اوندھے منہ فرش پہ آن گرا.... اٹھنے کی کوشش کی مگر اس کا جسم سن ہوتا جا رہا تھا.... بصارت دھندلی ہو رہی تھی اور ذہن اندھیروں میں ڈوبتا چلا جا رہا تھا.....

☆☆☆☆☆☆☆☆

ہم کو ہر دور کی گردش نے سلامی دی ہے۔
ہم وہ پتھر تھے جو ہر دور میں بھاری نکلے۔


”قتل سے دو دن قبل۔“

پارکنگ ایریا عمارت کی بسمٹ میں بنا تھا اور دو پہر کے باوجود اندھیر پڑا تھا۔ گوکہ مدھم سفید بتیاں روشن تھیں مگر عجب ہولناکی سی چھائی تھی۔ ایسے میں ایک ادھیڑ عمر آدمی سامنے سے چل کر آتا دکھائی دے رہا تھا۔ اس کے بوٹس کی دھمک سنائے کو چیر رہی تھی۔ تیز تیز قدم اٹھاتا وہ قطار میں کھڑی گاڑیوں تک آیا اور جیب سے چابی نکالتے ایک سفید کار کے قریب رکا۔
تبھی اس کے پیچھے آہٹ سی ہوئی۔ قدموں کی چاپ۔ جیسے کوئی کسی ستون کی اوٹ سے نکلا ہو۔ ریوٹ کا بٹن دبا کر کار کو ان لاک کرتے اس نے مڑ کے یونہی دیکھا تو ٹھہر گیا۔

ستون کے ساتھ کھڑا نوجوان جیبوں میں ہاتھ ڈالے فرصت سے اسے دیکھ رہا تھا۔ مدھم اندھیرے مدھم روشنی کے طے جلے ماحول کے باعث ادھیڑ عمر آدمی نے آنکھیں سکوڑ کے دیکھا۔ وہ چہرہ شناسا لگتا تھا، مگر کون....؟

”جب میں ٹین ایج میں تھا تو میں نے ایک ریسرچ پڑھی تھی۔ اس کے مطابق بچہ اپنی پیدائش سے لے کر پہلے چھ ماہ تک بلیک اینڈ وائٹ دیکھتا ہے اسے رنگ نظر نہیں آتے۔ ہائی داوے میں سعدی یوسف ہوں اور آپ انیر پورٹ سکیورٹی میں موجود وہ آپریٹر ہیں جن کو کل صبح عدالت سمن جاری کرے گی۔ تو میں کہہ رہا تھا کہ....“ قصہ سناتے رک کے سینے پہ ہاتھ رکھے اس نے اپنا تعارف دیا اور پھر بات جاری رکھی۔ ”چند سائنسدانوں کی ایک تحقیق کے مطابق انسان پہلے چھ ماہ تک بلیک اینڈ وائٹ دیکھتا ہے۔ لیکن اگر آپ مجھ سے پوچھیں تو ہم ایک عمر تک بلیک اینڈ وائٹ ہی دیکھتے رہتے ہیں۔ بچپن میں اور پھر ٹین ایج میں ہر انسان بلیک یا وائٹ لگتا ہے ہمیں۔ bad guys اور good guys۔ نیک لوگ۔ گناہ گار لوگ۔ ہم اگر کسی ایکٹریسٹ یا سیاستدان سے محبت کرنے لگیں تو اس کو ایسا سفید مجسمہ بنا دیتے ہیں کہ اس میں خامی نظر نہیں آتی اور جب خامی دیکھ لیں تو اسے دیکھنا بھی چھوڑ دیتے ہیں۔ لیکن مسعود صاحب جب ہم میں سے اکثر لوگ

پاک سوسائٹی ڈاٹ کام پر موجود آل ٹائم بیسٹ سیلرز:-



میری عمر کو پہنچتے ہیں تو جان پاتے ہیں کہ یہاں نہ کوئی سفید ہے نہ سیاہ۔ سب سرمئی ہیں۔ کوئی گہرا سرمئی۔ کوئی ہلکا سرمئی۔ کوئی نیلا۔ کوئی کم گدلا۔ مگر بے داغ کوئی نہیں ہے۔“ مسعود اویٹ بن میں کھڑا ایک ٹک اسے دیکھ رہا تھا۔ چابی ہاتھ میں تھی اور نظریں اس پہ ٹکی تھیں۔ سعدی بولتے بولتے قریب آنے لگا۔ قدموں کی چاپ نے پھر سے خاموشی کو چیرا۔

”لوگ کہتے ہیں۔ ہماری choices ہمیں define کرتی ہیں۔ وہ انتخاب جو ہم کرتے ہیں وہ یہ فیصلہ کرتے ہیں کہ ہم کون ہیں۔ ہم ہلکے سرمئی ہیں یا گہرے سرمئی اس کا فیصلہ وہ کام کرتے ہیں جو ہم نے کیے ہوتے ہیں مگر نہیں۔“ وہ اب اس کے بالکل مقابل آکھڑا ہوا تھا اور نفی میں سر ہلا کے اس کی آنکھوں میں جھانک کے کہہ رہا تھا۔

”میں نے دو انسانوں کو اپنے ہاتھ سے قتل کیا ہے۔ میرے مد مقابل جو شخص ہے اس نے میرے خاندان کے دو انسانوں کو قتل کر دیا ہے۔ یہ وہ انتخاب ہیں جو ہم دونوں نے کیے۔ کیا یہ ہمیں ڈیفائن کر سکتے ہیں؟ ہمیں ڈسکرائب کر سکتے ہیں؟“ سنجیدگی سے ٹھہر ٹھہر کے وہ بولتا رہا۔ ”نہیں۔ کیونکہ میرا خیال ہے ہمارے سامنے یا برے ہونے کا تعین ہمارے چنے گئے راستے نہیں کرتے بلکہ وہ راستے کرتے ہیں جو ہم نے نہیں چنے ہوتے۔ وہ فیصلے وہ انتخاب کرتے ہیں جو ہم نے میسر ہونے کے باوجود نہیں لئے ہوتے۔ ہاشم کاردار نے دو انسانوں کو قتل کرنے کا ”انتخاب“ کیا مگر اس کے پاس دوسرے راستے بھی تھے۔ نیب میں کیس لڑنا اور خود کو بری کروالینا یا پھر اگر فیصلہ اپنے خلاف آتا تو پلی بارگین کر لینا۔ پیسے واپس کرنا اور رہائی مل جاتی۔ یا پھر وارنٹ غازی پہ چند الزامات لگوا کے اس کو جاب سے نکالوا دینا۔ یا پھر دہشت گردوں کے خلاف وعدہ معاف گواہ بن جانا اور اس کو فوج خود پر بمکشن دیتی یہ وہ راستے تھے جو اس نے نہیں چنے۔ اس نے قتل کا راستہ چنا۔ مگر جب میں نے قتل کیے تو میرے پاس دوسرا راستہ بھی تھا کہ خود کو مرنے دوں۔ میں نے اپنی جان بچائی۔ سروائیول کو چنا۔ ان دونوں آدمیوں کو قتل کر دینے کو چنا۔ بہ نسبت ہلاکت کے دوسرے راستے کے۔ آپ مجھے اور ہاشم کو ایک ہی ترازو میں نہیں تول سکتے۔ کیونکہ اس کے پاس آپشنز تھے میرے پاس نہیں تھے۔ اسی لئے میں یہاں آپ کو کچھ کہنے آیا ہوں!“

آدی نے شانے اچکائے جیسے ناگھی سے پوچھا ہو کہ ”کیا؟“ اس کی چابی ابھی تک ہاتھ میں تھی اور ہاتھ بچ ہوا کے رکھا ہوا تھا۔ ”عین ممکن ہے کہ اگلی پیشی پہ آپ کو پیش ہونا ہو۔ درمیان میں جتنے دن آئیں گے ان میں ہاشم کاردار آپ کو آپروچ کر کے آپ کو خریدنا چاہے گا۔ وہ آپ کو بہت سے راستے دکھائے گا۔ چناؤ کے لئے بہت سے انتخاب۔ میں آپ سے صرف اتنا کہنا چاہتا ہوں کہ آپ جو بھی فیصلہ کریں گے اور جو فیصلہ آپ نہیں کریں گے وہ ساری زندگی کے لئے آپ کے کردار کا تعین کرے گا۔ آپ کیسے انسان بننا چاہتے ہیں آپ کیسے مسلمان رہنا چاہتے ہیں اور آپ کیسے پاکستانی بن کر دکھانا چاہتے ہیں اس سب کا فیصلہ آپ کا وہ انتخاب کرے گا جو آپ نہیں لیں گے۔ ساری زندگی مسعود صاحب وہ آپ کو haunt کرے گا۔ کبھی پیچھا نہیں چھوڑے گا۔ اس لئے کہ ٹ میں آئیے گا تو بچو لیے گا۔ اگر آج جھوٹ بول دیا تو ساری زندگی آپ خود بھی اپنے کسی بچ پہ اعتبار نہیں کر سکیں گے۔ جھوٹے لوگوں کی ایک بہت بڑی سزا یہ ہوتی ہے کہ ان کو اپنی باتوں اور دعووں پہ خود بھی یقین نہیں آتا۔ کہہ کے بھول جاتے ہیں اور بھول کے کہہ جاتے ہیں۔“ پھر وہ خاموش ہوا اور اس کی

آنکھوں میں دیکھتے ہوئے اٹنے قدموں پیچھے ہٹنے لگا۔ اس آدمی نے سر جھٹکا اور اپنی کار کی طرف مڑ گیا۔ دروازے کو ہینڈل سے باہر کھینچنے اس نے پھر سے مڑ کے دیکھا۔

پارکنگ ایر یا سنان پڑا تھا۔ ستون نیم اندھیر نظر آرہے تھے۔ اب وہاں کوئی نہیں تھا۔

☆☆☆☆☆☆☆☆

کبھی منظر بدلنے پر بھی قصہ چل نہیں پاتا
کہانی ختم ہوئی ہے کبھی انجام سے پہلے۔

کچہری کی راہداری میں وہی دانستے کی جہنم جیسا رش، شور اور افراتفری کا عالم تھا۔ ایسے میں کمرہ عدالت کے دروازے کے باہر کھڑا سعدی شہزاد کو سمجھانے کے لئے قدرے اونچی آواز میں بول رہا تھا۔ ”مجھے بہت خوشی ہے کہ تم نے اپنی امی کو سپورٹ کیا ہے اور وہ گواہی دے رہی ہیں۔“ انداز میں تشکر تھا۔ بیساکھی تھا۔ کھڑا کاسر کو بار بار ہلاتے ہوئے کہنے لگا۔ ”صحیح۔ صحیح۔“

”اب اندر چلتے ہیں۔“ سعدی نے اس کو اشارہ کیا اور پھر یکے بعد دیگرے وہ دونوں آہستہ سے کمرے میں داخل ہوئے۔ وہاں کسی کلاس روم کی طرح کی خاموشی چھائی تھی۔ جج صاحب خاموشی سے کٹہرے میں کھڑی خاتون کو دیکھ رہے تھے جس نے سر پہ دوپٹہ اوڑھ رکھا تھا اور وہ سامنے کھڑی زمر کے سوالوں کا جواب دے رہی تھی۔ اس کے نقوش اپنا ج لڑکے کی مانند بنگالی سے تھے اور رنگت گہری سانولی۔ سعدی اس کو لئے پچھلی کرسی پر آ بیٹھا۔ آج فارس نہیں آیا تھا البتہ.... سعدی نے گردن موڑ کے دیکھا... قریب میں چشمے والا آدمی خاموشی سے بیٹھا ساری کارروائی دیکھ رہا تھا۔ اس کو دیکھ کر عجیب سی الجھن ہوتی تھی۔

”مسز عصمت! آپ کو پورا یقین ہے کہ آپ نے آپرٹر مسعود عالم کو یہ کہتے سنا تھا؟“ زمر پوچھ رہی تھی۔

”جی۔ مجھے پورا یقین ہے کہ میں نے یہی الفاظ سنے تھے جو میں پہلے بھی بتا چکی ہوں۔ جب آپ لوگ سی سی ٹی وی فوٹیج دیکھنے آئے تھے تو آپ کے جانے کے بعد وہ اپنے ایک کولیگ سے کہہ رہے تھے کہ فکر کی کوئی بات نہیں انہوں نے کاردارز کے لڑکے کی فوٹیج ہینڈل کر لی تھی پہلے ہی۔“

”اور ہینڈل کرنے کے سنان کی مراد ڈیلیٹ کرنا تھا؟“

”آب جیکشن۔ گواہ سے رائے مانگی جا رہی ہے۔“ وہ پیچھے سے اکٹا کے بولا تھا۔ زمر اپریشن بتا چکی تھی سو ”میں سوال واپس لیتی ہوں۔“ کہہ کر واپس مڑ گئی۔

ہاشم فوراً سے تاثرات بدل کے ہنسکراتا ہوا اٹھا، کوٹ کا بٹن بند کیا اور کٹہرے کے سامنے آیا۔

”مسز عصمت۔“ ہنسکرا کے اس کو مخاطب کیا۔ ”کیا آپ نے مسعود عالم صاحب کو مجھ سے یا میرے خاندان کے کسی فرد سے بات کرتے سنا؟“

”نہیں۔“ وہ سنجیدگی سے بولی۔

”کیا آپ نے ان کو نوٹسرواں کاردار کا نام لیتے سنا؟“

”نہیں مگر انہوں نے کاردارز کا لڑکا کہا تھا اور....“

ہاشم نے جیب سے ہزار روپے کا نوٹ نکالا اور اس کے سامنے کیا۔

”اس پہ گورنر اسٹیٹ بینک شہد کاردار کے دستخط موجود ہیں۔ کیا آپ کو کبھی یہ خیال آیا کہ ہم اس ملک کے واحد کاردار نہیں ہیں۔“

”مجھے معلوم ہے لیکن انہوں نے یہ بات ان کے (زمر کی طرف اشارہ کیا) جانے کے بعد کی تھی۔“

”اور اس بات کو کتنا عرصہ گزر چکا ہے؟“ نوٹ واپس جیب میں رکھتے ہوئے بولا۔

”تین ماہ شاید۔“

”اور ان تین ماہ میں آپ نے کبھی مسعود صاحب کی شکایت اوپر کی؟“

”میں نے کی تھی، لیکن کوئی کارروائی نہیں کی گئی۔“

”آف کورس آپ نے کی تھی۔“ وہ مڑا اور اپنی میز سے چند کاغذ اٹھائے اور جب واپس عصمت بی بی کی طرف گھوما تو لیوں پہ مسکراہٹ

تھی۔ ”اور اس سے پہلے آپ ڈیپارٹمنٹ میں تین مختلف لوگوں کی شکایت کر چکی ہیں۔ اور ان میں سے ایک کے خلاف کارروائی کی گئی تھی،

نام یاد ہے آپ کو ان کا؟“

”آب جیکشن یور آئر۔ مسز عصمت کے ریکارڈ کا گواہی سے کیا تعلق ہے؟“

”اوورر ولڈ۔ جواب دیجئے۔“ جج صاحب نے گویا ناک سے مکھی اڑائی۔

”طارق محمود۔“ عصمت کی آواز پست تھی۔

”جی ہاں کل۔ طارق محمود صاحب جن کے خلاف آپ نے ہراس منٹ ایٹ ورک پلیس کی شکایت کی تھی اور ان کو معطل کر دیا گیا تھا اور

..... اوہ واؤ..... اور ان کی سیٹ کا چارج آپ سنبھالتی ہیں نا آج کل۔“

”آب جیکشن یور آئر۔“ زمر بے زاری سے کھڑی ہوئی۔ ”کاردار صاحب گواہ کی کردار کشی کر رہے ہیں۔“

”اوورر ولڈ مسز زمر۔ عدالت کو ان کا جواب سننے دیجئے۔ جی بولے۔“ جج صاحب نے خشک لہجے میں خاتون گواہ کا اشارہ کیا۔

”جی۔ ان کا چارج میں سنبھالتی ہوں، مگر انہوں نے واقعی ہراس منٹ کی تھی اور دوسرے کو لیکز گواہ ہیں۔“ مگر ہاشم اس کے ساتھ ہی جج

صاحب کی طرف رخ کر کے کہنے لگا۔ ”یور آئر یہ صرف ایک heresay (سنی سنائی بات) ہے، ایک ایسی خاتون جن کا کام ہی دوسرے

کو لیکز کی ٹانگ کھینچنا ہے، ان کے بیان پہ عدالت ایئر پورٹ سیکورٹی کے کنٹرول روم آپریٹر کو یمن نہیں کر سکتی۔ خاتون ان کی جگہ لینے کے

لئے جھوٹ بول رہی ہیں۔“

”یہ تو آزمائش ہے کہ یہ heresay ہے تو اس کو ثابت کرنے کے لئے ہمیں اس آفیسر کو کورٹ میں پیش کرنا پڑے گا۔ ورنہ کاردار صاحب کا یہ الزام ہم کیسے دکر سکیں گے؟“

”بس بس!“ ان دونوں کے ایک ساتھ بول اٹھنے کے باعث جج صاحب نے ہاتھ اٹھا کے ان کو خاموش رہنے کا کہا پھر ہاشم کو دیکھا۔
 ”بات تو ان کی سنی پڑے گئے اگر انہوں نے فوج کے ساتھ میمرنگ نہیں کی تو ان کو کورٹ میں آ کر اپنی صفائی دینی پڑے گی۔ اس لئے اگلی پیشی پہ.....“ وہ اب حکم جاری کر رہے تھے۔ کٹھرے میں کھڑی عورت مغموم نظر آتی تھی اور اس کا اپنا بیٹا حیران پریشان ساسعدی کو دیکھ رہا تھا۔

”مم..... میری امی جھوٹ نہیں بولتی کبھی۔ وہ کسی جاب لینے تک..... کے لئے تو ایسا نہ..... نہیں کر رہی۔“

”سب کو پتہ ہے۔“ سعدی نے اداسی سے اس کے گھٹنے پہ ہاتھ رکھ کے تسلی دی۔

”مگر یہ زیادتی ہے۔“

”یہ انصاف کی عدالتیں نہیں ہیں میرے دوست۔ یہ قانون کی عدالتیں ہیں۔“ سر جھٹک کے وہ قریب بیٹھے چشمے والے آدمی کو دیکھنے لگا۔
 جواسے ہی دیکھ رہا تھا، مگر فوراً سے رخ پھیر گیا اور سر جھکا کے اپنی نوٹ بک میں کچھ لکھنے لگا۔ سعدی نے گھڑی دیکھی اور سوچا، کہ اگر فارس یہاں ہوتا تو کیا کہتا مگر وہ تھا کہاں؟

☆☆☆☆☆☆☆☆

میں اپنی جفاوں پہ نام نہیں ہوتا

میں اپنی وفاؤں کی تجارت نہیں کرتا!

ہارون عبید کی رہائش گاہ کا اگنی اونچا گیٹ اس کی کار کے نزدیک آتے ہی میکا کی انداز میں سلائیڈ ہو کے کھلنے لگا۔ اسٹیرنگ پہ ہاتھ رکھے فارس چند لمحے انتظار کرتا رہا۔ اس کے چہرے پہ معمولی سی فکر مندی تھی اور ماتھے پہ ہل۔ آنکھیں نہ سوچ انداز میں سکڑی ہوئی تھیں۔ گیٹ پورا کھل گیا تو اس نے کار آگے بڑھا دی۔

چند منٹ بعد وہ لان عبور کر کے آبدار کے کلینک کی طرف جانا دکھائی دے رہا تھا۔ جینز پہ سرمی وی گلے کی شرٹ پہنے آستینیں ذرا موڑ رکھی تھیں۔

کلینک کے اندر وہ بے چینی سے ٹہل رہی تھی جب دروازہ کھلا۔ آبی فوراً گھومی۔ آنکھوں میں چمک در آئی۔ ”شکر آپ آ گئے۔“

”کیا ہوا ہے؟ آپ نے اتنی ایمر جنسی میں بلایا۔ میں کورٹ جا رہا تھا۔“ وہ حیرت بھری فکر مندی سے کہتا آگے آیا اور اس کی میز کے سامنے والی کرسی کھینچی۔ ساتھ ہی اس کو بیٹھنے کا اشارہ کیا۔ وہ بدقت مقابل کا وچ پہ آگئی۔ دونوں کے درمیان چند منٹ کا خلا تھا۔
 ”اب بتائیے کیوں پریشان ہیں؟“ وہ نرمی اور ہمدردی سے پوچھ رہا تھا۔ آبدار کی آنکھوں میں آنسو آ گئے۔

”میں بہت خوفزدہ ہوں۔“

”سسر کار دار نے کچھ کہا ہے؟“

آبی نے نفی میں گردن ہلائی۔

”پھر؟“

”ہاشم ملا تھا۔ اس سے میں نے پوچھا کہ میری اور آپ کی تصویر بھیج کر اس نے ساتھ یہ کیوں لکھا کہ وہ اپنی عورتوں کی حفاظت نہیں کر سکتا؟“

فارس ذرا چوکنا ہو کے بیٹھا۔ ”پھر؟“

”پھر اس نے کہا کہ... کہ فارس تمہاری حفاظت نہیں کر سکتا اور یہ کہ... وہ مجھے آپ کی عورتوں میں شمار کرتا ہے۔“ وہ روانی سے جھوٹ بول رہی تھی۔

”اور کیا کہا اس نے؟ حسین یا زمر کا ذکر کیا؟“ وہ بے چین ہو گیا تھا۔

”نہیں ان کا نہیں۔“ وہ تیزی سے بولی۔ ”آپ کے خاندان والے اتنے مشہور ہو چکے ہیں ان کو وہ نقصان پہنچائے گا تو پہلا شک اسی پہ جائے گا اسی لئے وہ ایسا نہیں کرے گا۔ مگر میں...“ اس کا گلہ بندھا۔

فارس نے گہری سانس لی اور پیچھے کو ہوا۔ ”وہ کچھ نہیں کرے گا۔“

”ارے واہ۔“ آبی کی گیلی آنکھوں میں شکوہ آ گیا۔ ”آپ نے اپنی عورتوں کی خیریت جان لی تو کیسے یلیکس ہو گئے۔ اور میرا کیا جسے آپ نے اس سب میں دھکیل دیا۔ یا دیکھیے اس سب میں میں آپ کی وجہ سے آئی ہوں۔“

”میرا یہ مطلب نہیں تھا۔“ اس کے چہرے پہ معذرت خواہانہ سا تاثر ابھرا۔ ”میں اتنے دن سے آپ کی حفاظت کر رہا ہوں نا آگے بھی کرتا رہوں گا۔ آپ کے گارڈز کے ساتھ ان ٹچ ہوں دن میں کئی دفعہ ان سے آپ کی خیریت پوچھتا ہوں ہر دو گھنٹے بعد آپ کو فون کرتا ہوں آپ کی کالونی کے سی سی وی کی لائیو فیڈ چیک کرتا رہتا ہوں۔ آپ سے کئی کلومیٹر کے فاصلے پہ رہتا ہوں اتنی دور سے جتنا کر سکتا ہوں وہ کر رہا ہوں نا۔“

”اگر آپ دور نہ ہوتے تو یہ زیادہ آسان ہوتا۔ ہے نا؟“ وہ اس کی آنکھوں میں دیکھ کے بولی تھی۔ وہ ہلکا سا چوٹکا۔

”سوری؟“

”ضروری تو نہیں ہے کہ آپ دور رہیں۔ آپ قریب بھی تو ہو سکتے ہیں۔“

فارس چند لمحوں سے دیکھتا رہا پھر موبائل پہ وقت دیکھا۔ ”مجھے چلنا چاہیے۔“ آواز میں خشکی سی تھی مگر وہ اسی بے خودی کے عالم میں اسے نکتے ہوئے بولی تھی۔

”اگر آپ مجھ سے شادی کر لیں تو وہ مجھے نقصان نہیں دے سکے گا۔“

کمرے میں ایک دم عجیب سی خاموشی چھا گئی۔ فارس غازی کی پیشانی کی رگیں ابھر آئیں، آنکھوں میں برہمی آئی، اور ایک گہری سانس لے کر وہ اٹھ کھڑا ہوا۔ ”مجھے چلنا چاہیے۔“

وہ تیزی سے اٹھی۔ ”اصلی والی شادی نہیں، صرف پیپر میرج۔ صرف اس ٹرائل تک۔ تاکہ وہ مجھے نقصان نہ پہنچائے۔ جب اسے پتہ چلے گا کہ میں آپ کی بیوی ہوں تو وہ مجھے کبھی کچھ نہیں کہہ سکے گا۔ وہ آپ سے ڈرتا ہے۔ آپ... آپ مجھ سے شادی کر لیں۔ سچ میں۔ ورنہ وہ اور اس کی ماں مجھے مار دیں گے۔“

فارس نے آنکھیں میچیں، انگلی اور انگوٹھے سے بند آنکھوں کو مسلا اور پھر نفی میں سر ہلایا۔ پھر آنکھیں کھول کے اسے دیکھا۔ ”چار سال کی جیل، ایک سال سے مد مقابل مسائل... اور مجھے لگتا تھا ابدار صاحبہ کہ میں بہت گھاگ ہو چکا ہوں، اب کسی کی باتوں میں نہیں آ سکتا۔ مگر آپ نے ثابت کر دیا کہ میں بھی ایک انسان ہی ہوں۔“ نفی میں افسوس سے سر ہلاتے ہوئے وہ کہہ رہا تھا۔

”مجھے جس عورت سے محبت ہے اور جو میری بیوی ہے، وہ ٹھیک کہتی تھی۔ آپ نہیں بدلیں، آپ نے صرف اپنی تکنیک بدلی ہے۔“

”کیا میری حفاظت کے لئے آپ مجھ سے ایک پیپر کاٹریکٹ بھی نہیں کر سکتے؟ میں یہ صرف اپنی حفاظت کے لئے کہہ رہی ہوں۔“ آنسو آبی کی آنکھوں سے ٹوٹ ٹوٹ کر گرنے لگے۔

”نہیں میں نہیں کر سکتا اور میرا خیال کہ آپ کو کسی حفاظت کی ضرورت ہے۔ آپ نے ٹھیک کہا تھا کہ آپ کو بلانے کے طریقے آتے ہیں مگر اب میں نہیں آؤں گا۔ بہت ہو گیا۔“ برہمی سے کہتا وہ دروازہ کھول کے باہر نکل گیا۔ وہ تیزی سے اس کے پیچھے آئی۔

”اور مجھے جس دلدل میں آپ نے دھکیل دیا اس کا کیا؟“

”آپ نے سب کچھ اپنی مرضی سے کیا تھا۔“ وہ خشک لہجے میں کہہ کر آگے بڑھ رہا تھا۔ آنکھوں میں بے زاری اور برہمی تھی۔ وہ تیز تیز اس کے پیچھے آرہی تھی۔ شاید رو بھی رہی تھی۔

”میرے احسان ہیں آپ کے اوپر۔“

”اور میں کب سے ان کی قیمت چکا رہا ہوں۔ زمر سے میرا ریلیشن بار بار بدظنی کی بحیثیت چڑھ جاتا ہے کیونکہ میں ان احسانوں کی قیمت اتار رہا ہوں مگر اب بہت ہو چکا۔“ گردن موڑ کے غصے سے اس کو دیکھا۔ ”اب میں مزید آپ کی ان گیمز کا حصہ نہیں بن سکتا۔“

”میں نے ایسا کیا کہا ہے جو آپ غصہ ہو رہے ہیں؟ صرف اتنا ہی تو کہا ہے کہ مجھے سہارا دیں، مجھ سے شادی کر لیں، صرف میری حفاظت...“

وہ جو اپنی کار کا دروازہ کھول رہا تھا، ایک دم آواز سے دروازہ بند کیا اور غصے سے اس کی طرف گھوما۔ ”کیا آپ میں تھوڑی سی بھی عزت نفس ہے؟ ذرا سی بھی گریس؟ معمولی سی سیلف esteen؟ کیا اپنی خواہشات کے پیچھے خود کو اتنا گرا کر ٹھیک ہوتا ہے؟ یونوداٹ! مجھے فخر ہے اس

بات پہ کہ جو عورت میری زندگی میں ہے وہ عزت اور وقار کا پیکر ہے، کبھی کسی کے سامنے، حتیٰ کہ میرے سامنے بھی خود کو نہیں گرائے گی۔ اور آج مجھے اس پر زیادہ فخر ہو رہا ہے۔“ اس نے غصے سے کہہ کر دروازہ کھولا۔

”اور اگر وہ بند ہے؟“ وہ جوا ندر بیٹھ رہا تھا اس کے الفاظ پہ لمحے بھر کو پھر اچھر سر جھٹک کے انکیشن میں چابی گھسانے لگا۔ دروازہ نہیں بند کر سکتا تھا اس پہ آبی کے ہاتھ تھے۔ وہ آنکھوں میں دکھ، غصہ، نفرت لئے اسے دیکھ رہی تھی۔ ”اگر وہ مرجائے، کیا تب آپ دیکھ پائیں گے کسی دوسرے کی طرف؟ کیا تب احساس کر سکیں گے کہ کون آپ کے لئے خود کو کتنا گرا چکا ہے؟“

فارس نے نظر انداز کرتے ہوئے کار اسٹارٹ کی اور دروازہ زور سے کھینچ کے بند کیا۔ ”اب مجھے کال مت کیجئے گا۔“ درشتی سے سمجہ کر کے ریورس کرنے لگا۔

”آپ نے میرا دل توڑا ہے فارس غازی۔ میں آپ کے لئے اتنا گری، اتنا جھکی اور آپ اتنے سنگدل ہیں۔ ٹوٹے دل کی بددعا سے آپ کو ڈر نہیں لگتا تو پھر ٹھیک ہے۔“ اس نے ہتھیلی کی پشت سے آنکھیں رگڑیں۔ اور دکھ سے اسے کار پیچھے کرتے دیکھا۔ ”خدا کرے وہ مر جائے۔ آپ کی آنکھوں کے سامنے مرجائے۔ خدا کرے آپ اسے مرتے ہوئے، ٹوٹے بکھرے ہوئے دیکھیں۔ اپنی آنکھوں کے سامنے پھر آپ کو میرے دل کے کرب کا انداز ہوگا۔“ اسے دور جاتے دیکھ کے وہ چلا چلا کے کہہ رہی تھی۔ اور وہ جتنی تیزی سے ہو سکتا تھا، کار وہاں سے نکال رہا تھا۔ اس کی چیخوں کی آوازیں یہاں تک سنائی دے رہی تھیں۔ جس لمحے کار ہا برسٹک پہ آئی، اس نے ریس کو پوری قوت سے دہایا اور کار کو سڑک پہ بھگاتا آگے لے گیا۔

عرصے بعد اسے لگا تھا کہ وہ آبدار کے احسانوں کی زنجیر سے آزاد ہو گیا تھا۔ ہلکا اور آزاد۔

☆☆☆☆☆☆☆☆

خزانہ خدرو گوہر پہ خاک ڈال کے رکھ

ہم اہل مہر و محبت ہیں دل نکال کے رکھ۔

مور چال میں اس رات دس بجے کے ڈرامے کا وقت ختم اور اسامہ کی کلاس کا وقت شروع ہو چکا تھا۔ لاؤنچ ویران تھا، بتیاں بھی ہوئی تھیں، مگر عذرت کا کمرہ روشن تھا۔ اندر وہ بیڈ پہ بیٹھیں، خنگلی سے اسامہ کو لٹاڑ رہی تھیں جو یہی سے بمشکل ضبط کیے سن رہا تھا۔ حسین تماشائی کی طرح باری باری دونوں کے چہرے دیکھتی تھی۔

”اس عمر میں سعدی مغرب کے بعد گھر سے باہر نہیں رہا، عشاء پہ نماز پڑھنے جاتا اور سیدھا گھر آتا۔ پھر بھی میں ڈانٹتی، مجال ہے جو اس نے برامانا ہو۔ ہمیشہ سر جھکایا اور اس شہزادے کو کچھ کہہ دو موڈ آف ہو جاتا ہے۔“

”امی آپ مجھ پہ ہر وقت شک کیوں کرتی رہتی ہیں؟“ وہ بگڑ کے بولا۔ ”شاہزیب کا گھر ساتھ والی اسٹریٹ میں ہے میں اس سے نوٹس لینے ہی گیا تھا نماز کے بعد۔“

”مجھ سے پوچھتے ہوئے منہ ٹوٹ جاتا تھا؟ ہاں؟ مجھ سے کیوں نہیں پوچھا۔“

”نہیں نہیں آپ کو لگتا ہے میں نشہ کرنے لگ گیا ہوں یا شاید سڑک پہ کھڑے ہو کر لڑکیاں تاڑتا ہوں یا لوگوں سے موبائل چھینتا ہوں۔“
 ”دیکھو دیکھو اس کی زبان۔ ماں کے آگے بڑا بولنا آگیا ہے۔ سب جانتی ہوں میں یہ جو اس کے دوست ہیں نا، یہی سکھاتے ہیں اس کو۔“
 ”ہر وقت میرے دوستوں کے پیچھے پڑی رہا کریں آپ بس۔“ وہ سرخ چہرہ اور آنکھوں میں آنسو لئے تیزی سے باہر نکلا اور دروازہ کھٹکھا مارا۔

”امی آپ اس کے دوستوں پہ مت آیا کریں۔“ حسہ نے سمجھانے کی کوشش کی۔ عذرت نے اتنی ہی اکتا ہٹ سا سے دیکھا۔ ”زیادہ بک بک نہ کرو مجھے پتہ ہے تم بے غیرتوں کو کیسے پالنا ہے۔ اب جاؤ سر نہ کھاؤ میرا۔ باپ ہوتا نا سر پہ تو میں دیکھتی کیسی زبانیں چلتی ہیں تم لوگوں کی۔ ماں کو دیکھ کر شیر ہو جاتے ہو۔“
 ”چلیں جی ہو گیا میلو ڈرامہ شروع۔“ وہ بڑبڑاتی ہوئی باہر نکل گئی۔ اوپر آئی تو سیم کے کمرے کا دروازہ کھلا تھا۔ اور وہ منہ پہ تکیہ رکھ کے لیٹا ہوا تھا۔ وہ گہری سانس لے کر اندر آئی اور اس کے سر پہ آن کھڑی ہوئی۔
 ”امی تم پہ شک نہیں کرتیں۔“

”جاؤ سوئی، مجھے تم سے بات نہیں کرنی۔“ وہ رندھی آواز میں نیکی کے نیچے سے بولا تھا۔

”امی صرف تمہاری حفاظت چاہتی ہیں۔ سب مائیں چاہتی ہیں۔ اگر ماں باپ بچوں کے آنے جانے کے اوقات پہ سختی کرتے ہیں پوچھ سمجھ کرتے ہیں تو اسکا یہ مطلب نہیں ہوتا کہ وہ ان پہ شک کرتے ہیں یا ان کو ان کے دوستوں سے کوئی خطرہ ہے۔ وہ صرف ایک سیڈنٹ، وہشت گردی، چوری چکاری کی وارداتوں سے ڈرتے ہیں، جسمانی نقصان سے ڈرتے ہیں۔ اگر شک کرتے ہوتے تو پوچھ سمجھ نہ کرتے، خاموش ہو جاتے یا دوسری انتہا یعنی مار پیٹ پہ جاتے۔ یہ پوچھ سمجھ نہ ہوں تو ہماری مائیں، مائیں نہ لگیں، نوکرانیاں لگیں۔ کھانا، کپڑے، آرام، وہ سب تو نوکرانی بھی دیتی ہے۔ تم ٹین ایجرز کو خود فیصلہ کرنا ہے کہ تم ماں کو نوکرانی کی جگہ دینا چاہتے ہو یا ماں کی!“
 سیم نے تکیہ ہٹا کے گلابی آنکھوں سے دیکھا۔ ”ہاں تمہیں جیسے بڑا پتہ ہے تمہارے کون سے دس بچے ہیں جو تمہیں پتہ ہو۔ اور....“ وہ رکا اور پھر شک کے بولا۔ ”تمہارا تو کوئی ہیرو بھی نہیں ہے۔“

”اسامہ یوسف۔“ وہ کمر پہ دونوں ہاتھ رکھ کے شعلہ بار نظروں سے دیکھ کے بولی۔ ”میں خود کسی ہیرو سے کم ہوں کیا؟“
 اسامہ نے کچھ بڑا کے تکیہ منہ پہ رکھ لیا اور کروٹ بدل لی۔ حسہ آگے بڑھی الماری دھیرے سے کھولی اندر سے کچھ نکال کے کمر کے پیچھے چھپایا اور اونچا سا بولی۔ ”مجھے ایسے بھی بہت کچھ پتہ ہے۔ زندگی بہت کچھ سکھا دیتی ہے۔“ پیچھے ہٹتی گئی اور دروازے تک پہنچ کے رکی۔ ”اور چاکلیٹ بھی۔“ دروازہ کھولا اور چاکلیٹ کا پیکٹ پکڑے جھپاک سے باہر غائب ہو گئی۔ جیسے ہی دروازہ بند ہوا، سیم کا جوگر شاہ سے آکر اس پہ آکے لگا تھا۔

حصہ اب ہنستی ہوئی اپنے کمرے میں جا رہی تھی۔ جہاں کھلی لیپ ٹاپ اسکرین ڈیسک کے stencils کے آئیڈیاز لئے اس کا انتظار کر رہی تھی۔ ہوم ڈیکور نشہ آور چیز تھی، مگر اچھی چیز تھی۔۔۔

پہلی منزل پہ آؤ تو زمر کے کمرے کی جلی تھی۔ وہ ٹھیل پہ تہہ شدہ جاع نماز رکھ کر اب دوپٹہ کھول رہی تھی۔ پھر ایک نظر صوفے پہ لے لیے فارس کو دیکھا جو سکرا کے اسے دیکھ رہا تھا۔

”دن کیسا گزرا؟“ زمر نے پوچھا تو اس کے چہرے پہ مزید طمانیت بکھر گئی۔ آزادی اور اطمینان۔

”بس آج تمہاری یاد آتی رہی۔ تمہاری قدر ہوتی رہی۔ تم سے محبت بڑھتی رہی۔“

”پیسے چاہئیں؟“ زمر نے مڑ کے مشکوک نظروں سے اسے دیکھا۔ مگر اس کا موڈ نہیں بدلا۔

”بہت اچھی لگ رہی ہو آج۔“

”شکریہ۔“ وہ اب آئینے کے سامنے کھڑی ہال جوڑے میں لپیٹ رہی تھی۔

”تم کتنے دن سے ڈنر کا کہہ رہی تھیں نا، اگر آج چاہو تو.... بلکہ نہیں....“ فارس نے نفی میں سر ہلایا۔ ”تم بتاؤ، تمہیں کیا چاہیے۔“

”ہیں؟“ زمر نے پونی میں ہال مقید کر کے حیرت سے آئینے کو دیکھا جس میں اس کا عکس نظر آ رہا تھا۔ ”طبیعت ٹھیک ہے تمہاری؟“

وہ صوفے سے اٹھا اور اس کے قریب آ کھڑا ہوا۔ پھر بہت اپنائیت سے اسے دیکھ کے بولا۔ ”کوئی خواہش کرو، کچھ مانگو، کوئی

ڈیمانڈ سامنے رکھو۔ جو کہو گی پورا کروں گا۔ ڈائمنڈز، ڈنر، گفٹ، کیا چاہیے تمہیں؟“ عادتاً ڈریسر کے کنارے بیٹھا اور محبت سے اس کے

دونوں ہاتھ تھام لئے۔ زمر نے پہلے اسے دیکھا، پھر اپنے ہاتھوں کو پھر دوبارہ اس کے چہرے کو دیکھا۔

”ایسے پوچھ رہے ہو جیسے مرنے والے سے آخری خواہش پوچھی جاتی ہے۔“

”اؤں ہوں۔ وقت نہ ضائع کرو۔ کچھ مانگو۔“

”اچھا۔ جو کہو گی کرو گے کیا؟“ وہ مسکرا کے بولی۔ فارس نے اس کی آنکھوں پہ نظریں جمائے اثبات میں سر ہلایا۔ ”ہوں!“

”تو پھر....“ وہ مسکرا کے گویا ہوئی۔ ”میں یہ چاہتی ہوں کہ.... میرا شوہر.... میرے لئے میرے ساتھ مل کر.... برتن دھوئے!“

وہ چند لمحے تو سمجھ نہ پایا۔ ”سوری؟“

”صد اقت اور حسینہ گاؤں گئے ہیں چھٹی پہ۔“ اس نے ہاتھ چھڑائے اور آستین اوپر چڑھانے لگی۔ ”اور حمین کو کوئی نیا ہوم ڈیکور آئیڈیال

گیا ہے اور اس کو کچن کی فلٹر نہیں ہے، سو میں سوچ رہی تھی کچن صاف کر لوں تا کہ بھابھی کو نہ کرنا پڑے مگر بھابھی کا بھائی چونکہ تعاون کرنے

والا اور ہمدرد ہے تو میرا آدھا بوجھ تو کم ہوا۔“

اور بھابھی کے ہمدرد بھائی نے بھنویں اکٹھی کر کے خٹکی سے اسے کھڑا۔ ”تمہارے خیال میں۔ میں اتنا زن مرید اور بے وقار بے غیرت

مرد ہوں جو تمہارے کہنے پہ تمہارے ساتھ.... اوہ خدایا.... کچن میں برتن دھواؤں گا؟“

”ہاں!“ اس نے سادگی سے اسے دیکھتے اثبات میں سر ہلایا تھا۔

قریباً پانچ سات منٹ بعد وہ کچن سنک کے آگے کھڑا تھا، آستین چڑھے ہوئے تھے، تل کھلاتا تھا، اور وہ جھاگ بھرے اسٹینج کو ایک پلیٹ پہ رگڑ رہا تھا۔

”ویسے اتنا برا کام نہیں ہے یہ۔“ نارل سے انداز میں ساتھ کھڑی سلیب صاف کرتی زمر سے بولا تو اس نے پلیٹ کے اسے دیکھا۔

”جیسے کہ تم نے تو کبھی ہاسٹلز اور ہچلر فلیٹس میں برتن دھوئے ہی نہیں ہوں گے۔“

”کبھی نہیں۔ مجھے ہمیشہ خوبصورت نوکرانیاں مل جاتی تھیں۔“ قارس نے سر جھکائے پلیٹ پہ پانی گراتے ہوئے کندھے اچکائے تھے۔

ٹھک سے زمر نے پلیٹس کا انبار اس کے سامنے دھرا، قارس نے نظر اٹھا کے اسے دیکھا تو وہ آنکھوں میں خشکی لئے اسے گھور رہی تھی۔ وہ گہری سانس بھر کے رہ گیا۔

”کبھی کبھی میں سوچتا ہوں تمہارے مزاج میں اتنی سختی نہ ہوتی، تم واقعی کنٹرولڈ ٹھنڈے اور شائستہ مزاج کی ہوتیں تو کتنا اچھا تھا۔“

”میں کہاں سخت ہوں؟“ حسب توقع وہ برا مان گئی۔ اب وہ بھی اس کے ساتھ کھڑی اپنا اسٹینج بھگور رہی تھی۔

”ہر وقت غصہ کرتی رہتی ہو، ہر وقت کام کرتی رہتی ہو، بے چارے شوہر کا تو خیال ہی نہیں تمہیں۔ اب اس وقت بھی تم مجھ سے ہیرے

جواہرات مانگ سکتی تھیں پھول یا ڈنر وغیرہ بھی، مگر نہیں، کام ختم کرنے کی پڑی ہوتی ہے تمہیں۔“

”ہیرے جواہرات کے لئے ساری عمر پڑی ہے، کیونکہ تھینکس ٹو ہاشم، میں مرنے نہیں لگی، اس لئے ابھی خاموشی سے برتن دھوؤ۔“ قارس

نے مسکراہٹ دہا کے اسے دیکھا۔ وہ چہرہ جھکائے، آستین چڑھائے، مگن سی ایک ڈونگے کو صاف کرنے میں لگی تھی۔ ہال جوڑے میں مقید

تھا اور دو فنگر یالی ٹیس چہرے کو چھو رہی تھیں۔ اس کے مسلسل دیکھنے پر زمر نے پلکیں اٹھا کر بھوری آنکھوں سے اسے دیکھا۔

”کیا دیکھ رہے ہو؟“

”یہی کہ میں کتنا خوش قسمت ہوں، جو تم میری زندگی میں ہو۔“

”نہ تو نہیں کرنے لگ گئے؟“ اسے اب واقعی فکر ہونے لگی تھی۔ وہ ہلکا سا ہنس دیا۔

”یونہی بس۔ پتہ ہے جب میں جیل سے آیا تھا تو ساری دنیا سے بے زار تھا۔ بس یہی مقصد تھا زندگی میں کہ ان سب گناہگاروں کو تڑپا

تڑپا کے ماروں، اپنا انتقام لوں، اور پھر.... پھر جو بھی ہو.... جیل جاؤں، مرجاؤں، کوئی فکر نہیں۔“ اس کی آواز میں کرب دہ آیا۔ ”مگر پھر.... تم

نے مجھ سے شادی کرنے کی ہامی بھری۔ تم مجھے اذیت دینا چاہتی تھیں، اور میں تمہیں تب لگتا تھا ہمارے درمیان کبھی کچھ ٹھیک نہیں ہوگا، مگر

تم نے میرے مردہ دل کو زندہ کر دیا۔ اب میں خوش ہوں اور خوش رہنا چاہتا ہوں مگر....“ اس نے کھلے تلے ڈش کی تو پانی کی دھار نے

سارے جھاگ کو بہا دیا۔ ”مگر مجھے اپنے مکافات عمل سے بھی ڈر لگتا ہے۔ میرا کارما۔ میرے اعمال کے نتائج۔“

”قارس!“ اس نے تھیر سے اسے پکارا۔ ”ایسے مت کہو۔“

”نہ کہنے سے حقیقت بدل تو نہیں جائے گی۔“ وہ اُداسی سے مسکرایا تھا۔ ”میں نے بھی غلط کام کیے ہیں۔ غلط لوگوں سے انتقام لینے کے لئے۔ ان لوگوں کی زندگیوں تباہ کی ہیں۔ کسی کی زندگی کی ساری جمع پونجی جلائی، تو کسی کو ایکسپوز کر دیا، کسی کو لاپتہ کر دیا، ان کی بھی تو اولادیں تھیں اور میں اب بھی وہی کر رہا ہوں، میری مجبوری ہے۔ میں اپنے ہر کام کو حسرتی کر سکتا ہوں مگر اس بات سے انکار نہیں کر سکتا کہ مجھے بھی اپنے اعمال کے نتائج بھگتنے پڑیں گے۔“

”اتنا مت سوچا کرو۔ تم قصور وار نہیں ہو۔ تم برابر کا، بلکہ ان کے اعمال سے بہت کم کا بدلہ لے رہے تھے۔“ اس نے نرمی سے اس کے کندھے کو چھوا۔

”انتقام کا چکر کبھی ختم نہیں ہوتا۔ میں وقبریں کھود کے نکالا تھا، بس میں نہیں چاہتا کہ میرے نام کی قبر میں میری وجہ سے کسی اور کو جانا پڑے۔“ اس نے جھرجھری لی۔

”میں ناب تمہاری چیزوں کی تلاشی لوں گی اگر مجھے ذرا سی بھی کوکین یا سگریٹ مل گئی تو اچھا نہیں ہوگا۔“ وہ غصے سے بولی تھی۔ وہ پھر ہنس دیا۔ ”اب فضول باتیں مت کرو اور کام کرو۔“ دھولس سے کہتی وہ اس کے سامنے مزید برتن سرکانے لگی۔ ”اور پھر تم نے مجھے اینورسری پہ ڈنر بھی کرانا ہے۔“

”اب کوئی ڈنر نہیں ہوگا۔ آپ نے ان برتنوں کی خاطر موقع مس کر دیا۔ سوری!“ وہ واپس اپنی جون میں آ کے بولا تھا۔

”ڈنر تو تم مجھے کرواؤ گے، وہ بھی اینورسری والی رات۔ یاد رکھنا۔“ تل بند کرتے ہوئے وہ دھمکاتے ہوئے بولی تھی۔ اسے پتہ تھا وہ ابھی یونہی کہہ رہا ہے، مگر بعد میں ضرور ڈنر پہلے جائے گا۔

وہ اس رات کو یادگار بنانا چاہتی تھی۔ بہت خوبصورت اور یادگار۔

☆☆☆☆☆☆☆☆

جیتے جی مارتی ہے بے چینی

وہ سکوں ہو عطا کہ مر جائیں!

”قتل سے ایک دن قبل۔“

سورج کی تپتی گرم شعائیں اس بلند عمارت کو دھکا رہی تھیں۔ ہاشم اپنے آفس میں تیار سا کھڑا موبائل پہ بات کر رہا تھا، سامنے ٹیکس بیٹھالیپ ٹاپ پہ لگا تھا۔ بات کر کے ہاشم اس کی طرف آیا۔

”کام صحیح ہو رہا ہے؟“

”جی سر۔ میں ان کے فونز بگ کر رہا ہوں، ریکارڈنگ سن رہا ہوں۔ قارس کی بہت سی آڈیو نکال لی ہے۔ اور voice modulation کے ذریعے میں اس کو.....“

”کوئی کام کی بات معلوم ہوئی یا نہیں؟“ اس نے بے زاری سے بات کاٹی۔

”یس سر۔ وہ دونوں فون پہ۔ فارس اور زمر۔۔۔ آج صبح مسلسل ڈنکا ذکر کرتے رہے تھے۔ وہ کئی دن سے اسے کہہ رہی ہے کہ وہ اسے اینورسری پہ ڈنر پہ لے کر جائے اور وہ بات ٹال دیتا ہے۔“

”گڈ۔ ہم اس کو استعمال کر سکتے ہیں۔“ ہاشم نے اس کا شانہ تھپکا اور باہر کی جانب بڑھ گیا۔ راہداری پار کی اور لفٹ میں داخل ہو گیا۔ جس وقت وہ لفٹ سے نیچے لابی میں اترا، سامنے سے آفس بلڈنگ کے استقبالی کے قریب۔۔۔ مذمر یوسف آتی دکھائی دی۔ وہ مسکرا کے اسے دیکھتے ہوئے رک گیا۔

”میں کورٹ آرہا تھا، آپ کیا مجھے لینے آ گئیں؟“

”نہیں، میں یہ دیکھنے آئی ہوں کہ کہیں آپ ملک سے فرار تو نہیں ہو گئے۔“ وہ اسی طرح مسکرا کے بولی اور لفٹ کے اندر چلی گئی۔ دروازے آپس میں مل گئے تو ہاشم نے موبائل نکال کے نمبر ملایا۔

”حلیمہ۔۔۔ وہ تمہیں سمن دینے آرہی ہے۔ سعدی کی وکیل۔ تم وہی کرو جو میں نے کہا تھا۔ اوکے گڈ۔“

زمر بالائی منزل پہ اتری اور آگے بڑھتی گئی۔ گھنگریا لے ہالوں کو پونی میں باندھے، سیاہ کوٹ پہنے، وہ کورٹ کے لئے مکمل تیار تھی۔ بس حلیمہ کو سمن کی کاپی دینے آئی تھی اور توقع کے مطابق حلیمہ اپنے ڈیسک پہ نہیں تھی۔ اس نے سمن ایک کولیک کے حوالے کیا، دستخط لیے، ساتھ میں اپنا کارڈ اور ایک نوٹ بھی دیا، اور لفٹ کی طرف واپس آئی۔ جیسے ہی دروازے کھلے اور وہ اندر داخل ہوئی، کوئی عجلت میں چلتا آیا اور دروازے کے بند ہونے سے قبل اندر آگھسا۔ اس کے ہاتھ میں ایک باکس تھا جس میں چند فائلز، نوٹ فریم اور ایک ننھا سا پودا رکھا تھا۔ کہنی سے اس نے گراؤنٹ فلور پر پس کیا اور دروازے آپس میں ملنے لگے تب زمر نے دیکھا، وہ نوشیرواں تھا۔ وہ بھی اسی پل مڑا تو اس کا چہرہ دیکھا۔ زمر رخ موڑ کے کھڑی ہو گئی۔ سنجیدہ اور سپاٹ۔ وہ بھی ایک دم ہچکچا سا گیا۔ لفٹ نیچے اترنے لگی۔

”آپ مجھے ہمیشہ اپنے لئے اسٹینڈ لینے کو کہتی تھیں۔“ وہ اسے دیکھ کے آزر دگی سے بولا تھا۔

”نوشیرواں اپنے وکیل کی غیر موجودگی میں آپ کو مجھ سے بات نہیں کرنی چاہیے۔“ وہ بے زاری سے چہرہ پھیرے بولی تھی۔

”مجھے اپنی فیملی کے خلاف آپ نے کھڑا کیا تھا۔ میں سمجھتا تھا آپ مختلف ہیں، شاید آپ کو میرا خیال ہے، مگر۔۔۔ آپ بھی ان سب کی طرح ہی نکلیں۔“

”اس وقت مجھے معلوم نہیں تھا کہ سعدی کو تین گولیاں آپ نے ماری تھیں۔“ وہ اس کو دیکھ کے تیزی سے بولی تھی۔

”اور اب میں اپنی غلطیوں کو فکس کر رہا ہوں تو آپ مجھے کورٹ میں پراسیکیوٹ کر کے مجھ سے میرے تمام چانسز چھیننا چاہتی ہیں۔“

”اعمال کے نتائج ہوتے ہیں اور وہ بھگتتے پڑتے ہیں۔ اگر میں سونیا کو تین گولیاں مارتی، تب آپ مجھے کورٹ میں گھسیٹتے یا مجھے مواقع فراہم کرتے، کبھی فرصت ملے تو سوچئے گا۔“

وہ ایک دم چپ ہو گیا تھا۔ لفٹ نیچے اتر آئی تھی، دروازے کھل گئے تھے۔ زمر باہر جانے لگی۔

”مگر میں سب کچھ فکس کرنے کی کوشش کرتی رہا ہوں۔“ وہ کرب سے بولا تھا۔ زمر اس کی طرف گھومی۔ اور سپاٹ نظروں سے اسے دیکھا۔ ”کیسے؟ استغنیٰ دے کر؟ اپنی کمپنی کی سیاہ کاریاں پتا کر؟ وہ آپ کے دوسرے گناہ ہیں جن سے ہمارا تعلق نہیں ہے۔ سعدی کے لئے کیا کیا آپ نے؟ کھٹ میں اعتراف جرم کر سکتے ہیں؟ نہیں نا۔ ساری دنیا کے سامنے معافی مانگ سکتے ہیں؟ اپنے بھائی کے خلاف گواہی دے سکتے ہیں؟ نہیں نا۔ پھر میں کیسے مانوں کہ آپ کو موقع ملنا چاہیے؟“ سر جھٹک کے وہ آگے بڑھ گئی۔ وہ ہا کس اٹھائے باہر آیا اور افسوس سا سے دیکھا۔

”میں سمجھتا تھا آپ کو میری پرواہ ہے۔ صرف آپ کی عزت کرتا تھا میں آپ کے سارے خاندان میں۔ مگر آپ کو میری کوئی پرواہ نہیں ہے۔“ وہ اُن سنا کر کے آگے بڑھ گئی۔ لابی میں گزرتے چند لوگوں نے مڑ مڑ کے دیکھا تھا، مگر نو شیرواں کو کوئی فکر نہیں تھی۔

☆☆☆☆☆☆☆☆

گردشِ وقت مجھے خاک ڈرا پائے گی

تجربے جتنے بڑھیں اتنا ہی ڈر جاتا ہے۔

دو پہر کے باجود کمرے میں نیم اندھیرا تھا۔ تین افراد وہاں موجود تھے۔ کوئی بیٹھا تھا، کوئی ٹہل رہا تھا۔ ایک ارد گرد چیزوں کی تلاشی لے رہا تھا۔ سامان بکھرا ہوا سا تھا۔ نیچے، گدا، کھلے دراز.... ہر شے الٹ پلٹ کر دی گئی تھی۔ سامنے ایک بیک کھلا پڑا تھا جس میں سے زیورات، اہر کے پاسپورٹ اور نوٹوں کی گڈیاں جھانک رہی تھیں۔

اور اسی کمرے کے ایک کونے میں بیڈ کی پانچسی کے ساتھ وہ بندھا ہوا دوزا نو پڑا تھا۔ شدید تشدد کے باعث اس کی شرٹ پھٹی ہوئی تھی، سر سے خون رس رس کر گردن اور کان پہ جم گیا تھا۔ گردن نیچے ڈھلکا کے وہ نقابہت زدہ سا بیٹھا تھا۔ دھننا اس نے چہرہ اٹھایا تو اتنا نظر آتا تھا کہ چہرے پہ کوئی زخم وغیرہ نہ تھا۔ پھر اس نے پھٹی ہوئی آواز میں ان کو مخاطب کیا۔ ”سب کچھ تولے لیا ہے تم لوگوں نے۔ اب جان چھوڑ دو میری۔“

سامنے کھڑا آدمی اس کی طرف جھکا اور زور کا جھانپڑا اس کے منہ پر سید کیا۔

”مزید مال چاہیے۔ بتاؤ کہاں رکھا ہے، ورنہ آج میں تمہیں دفن کر کے سوؤں گا۔“ اہر کا چہرہ تھپڑ کے باعث دوسری جانب لڑھک گیا۔ منہ سے کراہ نکلی۔ پھر چہرہ اٹھا کے صوفے پہ بیٹھے آدمی کی طرف دیکھا جو مسلسل فون پہ کسی اجنبی علاقائی زبان میں بات کر رہا تھا۔

”مار تم مجھے نہیں سکتے....“ گہری گہری سانس لیتے اپنے بدقت اندر کے خوف پہ قابو پاتے اس نے کہنا چاہا۔ ”کیونکہ تم یہ زیور تقسیم نہیں کر رہے۔ جب بھی فیصلے کا وقت آتا ہے.... مجھے کیا کھانے کو دینا ہے، مجھے کدھر باندھنا ہے، مجھ سے کیا چاہیے.... تم تینوں ایک دوسرے کی طرف دیکھتے ہو، تم میں کوئی لیڈر نہیں ہے۔ تم میں سے کوئی ان چارج نہیں ہے۔ اس لئے.... میری بات اس سے کرواؤ.... جو تمہارا ان

پاک سوسائٹی پر موجود مشہور و معروف مصنفین

عُمیرہ احمد	صائمہ اکرام	عُشنا کوثر سردار	اشفاق احمد
نمرہ احمد	سعدیہ عابد	نبیلہ عزیز	نسیم حجازی
فرحت اشتیاق	عفت سحر طاہر	فائزہ افتخار	عنایت اللہ التمش
قُدسیہ بانو	تنزیلہ ریاض	نبیلہ ابرار	ہاشم ندیم
نگہت سیما	فائزہ افتخار	آمنہ ریاض	ممتاز مفتی
نگہت عبد اللہ	سباس گل	عنیزہ سید	مُستنصر حُسین
رضیہ بٹ	رُخسانہ نگار عدنان	اقراء صغیر احمد	علیم الحق
رفعت سراج	اُمِ مریم	نایاب جیلانی	ایم اے راحت

پاک سوسائٹی ڈاٹ کام پر موجود ماہانہ ڈائجسٹس

خواتین ڈائجسٹ، شعاع ڈائجسٹ، آنچل ڈائجسٹ، کرن ڈائجسٹ، پاکیزہ ڈائجسٹ،
حناء ڈائجسٹ، ردا ڈائجسٹ، حجاب ڈائجسٹ، سپنس ڈائجسٹ، جاسوسی ڈائجسٹ،
سرگزشت ڈائجسٹ، نئے افق، سچی کہانیاں، ڈالڈا کا دسترخوان، مصالحہ میگزین

پاک سوسائٹی ڈاٹ کام کی شارٹ کٹس

تمام مصنفین کے ناولز، ماہانہ ڈائجسٹ کی لسٹ، کڈز کارنر، عمران سیریز از مظہر کلیم ایم اے، عمران سیریز از ابنِ صفی،
جاسوسی دنیا از ابنِ صفی، ٹورنٹ ڈاؤنلوڈ کا طریقہ، آن لائن ریڈنگ کا طریقہ،

ہمیں وزٹ کرنے کے لئے ہمارا ویب ایڈریس براؤزر میں لکھیں یا گوگل میں پاک سوسائٹی تلاش کریں۔

اپنے دوست احباب اور فیملی کو ہماری ویب سائٹ کا بتا کر پاکستان کی آن لائن لائبریری کا ممبر بنائیں۔

اس خوبصورت ویب سائٹ کو چلانے کے لئے ہر ماہ کثیر سرمایہ درکار ہوتا ہے، اگر آپ مالی مدد کرنا چاہتے ہیں تو ہم سے فیس بک پر رابطہ کریں۔۔۔

چارچ ہے۔“ بدقت کہہ کے وہ گہرے گہرے سانس لینے لگا۔ ان تینوں نے پھر سے ایک دوسرے کو دیکھا۔ اب کی بار کوئی اسے مارنے کو نہیں جھکا۔ بس وہ خاموش رہے۔ پھر موبائل والا اٹھا اور باہر نکل گیا۔ آخر گردن جھکا کے پھر سے گہرے گہرے سانس لینے لگا۔

میز پر زیورات ابھی تک کھلے پڑے تھے۔ نیم اندھیرے میں بھی وہ جگر جگر چمک رہے تھے۔

☆☆☆☆☆☆☆☆

اجل خود زندگی سے کاٹتی ہے،

اجل کی زندگی پہ دسترس کیا

کمرہ عدالت کی اونچی کھڑکیاں تیز دھوپ کے لئے ہانپیں کھولے کھڑی تھیں۔ سارا ہال سنہرا روشن نظر آ رہا تھا۔ فارس غازی حسب معمول آخری نشست پہ بیٹھا تھا۔ ٹانگ پہ ٹانگ جمائے وہ عادتاً کان کی لومستے ہوئے، نکلیوں سے قریب بیٹھے چشمے والے آدمی کو دیکھ رہا تھا جو سفاری سوٹ میں ملبوس تھا اور نسوانی انداز میں ٹانگ پہ ٹانگ چڑھا کے بیٹھا تھا۔ فارس نے سر جھٹک کے توجہ سامنے مبذول کرنی چاہی جہاں وہ ادھیڑ عمر ایئر پورٹ سکیورٹی کنٹرول روم کا آفیسر کٹہرے میں کھڑا تھا۔ زمرا اس کے سامنے چند قدم نیچے کھڑی تھی فارس کی طرف اس کی پشت تھی اور وہ ہاتھ میں کاغذ پکڑے، سنجیدگی سے سوال پوچھ رہی تھی۔

”کیا یہ سچ ہے کہ آپ 22 مئی کی صبح ایئر پورٹ کنٹرول ٹاور میں موجود تھے؟“

”جی ہاں۔“ وہ سنجیدگی سے کہہ رہا تھا۔ پہلی رو میں بیٹھا سعدی آگے کو جھکا، غور سے اسے دیکھ رہا تھا۔ ایک ایک لفظ پہ اس کے دل کی دھڑکن تیز ہو رہی تھی۔

”اور کیا آپ نے نوشیرواں کاردار کو 22 مئی کی صبح اسکرین پہ دیکھا تھا؟ یعنی 22 مئی کو کیا وہ ایئر پورٹ پہ موجود تھے؟“

”ایئر پورٹ پہ بہت سے لوگ ہوتے ہیں مجھے ہر ایک کی شکل یاد نہیں رہتی۔“

”پلیز اپنے جوابات کو ہاں یا ناں تک محدود رکھیں۔ کیا آپ نے نوشیرواں کو دیکھا تھا یا نہیں؟“

”جی نہیں۔“ سعدی نے تھک کر سر سیٹ کی پشت سے لگا دیا۔ پھر ذرا سا چہرہ موڑ کے دیکھا تو ہاشم مسکرا کے اسے ہی دیکھ رہا تھا۔ سعدی کے دیکھنے پاس نے اپنی فائل کا ایک صفحہ یوں ترچھا کیا کہ سعدی کو اس پہ بڑے بڑے لکھے الفاظ صاف نظر آئے۔

”Money Talks“ سعدی نے بے زاری سے رخ پھیر لیا۔

”آپ کو یہ شخص نوشیرواں کاردار اس فوج میں بالکل یاد نہیں؟“ زمرا پاٹ سا پوچھ رہی تھی۔ اشارہ سامنے بیٹھے شیر کی طرف تھا۔

”جی نہیں۔“ آپریٹر نے شانے جھٹکے۔

”اور کیا آپ نے اپنے دوست کو کہا تھا کہ کاردار کے لڑکے کی فوج آپ نے غائب کر دی ہے؟“

”جی نہیں۔ میں ان لوگوں کو جانتا تک نہیں ہوں۔“

”مسعود عالم صاحب۔“ زمر نے ایک کاغذ سامنے کیا۔ ”یہ تصویر میں نے آپ کے فیس بک سے لی ہے اس میں کیا یہ آپ ہی ہیں؟“

مسعود نے جھک کے تصویر دیکھی۔ ”جی۔“

”اور ساتھ میں کون ہے؟“

”یہ حمزہ علی عباسی ہیں۔“

”آپ جیکشن پور آئے۔“ ہاشم نے بیٹھے بیٹھے پکارا۔ ”فین فوٹوز کا اس اہم گواہی کے درمیان ذکر کرنا؟“

”اور رولڈ، مگر مسز زمر آپ کنکشن جلد واضح کریں اور عدالت کا وقت ضائع نہ کریں۔“ جج صاحب نے اسے سمجھنے کی۔ زمر نے سر کو خم دیا

اور چند مزید تصاویر سامنے کیں۔ ”یہ آپ کے ساتھ چند دوسری مشہور شخصیات کی تصاویر ہیں۔ یہ قمر الزمان کا رہا ہے، یہ راحت فتح علی خان

ہیں اور یہ...؟“

”مصباح الحق۔“ مسعود عالم نے بتایا۔ زمر نے اثبات میں سر ہلایا۔

”تو آپ جب بھی کنٹرول روم میں بیٹھے اسکرین پر اینر پورٹ پہ کسی شناسا چہرے کو دیکھتے ہیں تو کوشش کرتے ہیں کہ ان کے ساتھ تصویر

لے لیں۔“

”جی۔“

”اس کا مطلب ہے کہ آپ اسکرین کو غور سے دیکھتے ہیں اور کوشش کرتے ہیں کہ کوئی چہرہ unnoticed نہ رہے۔“

”جی ہاں یہ میرا فرض ہے۔“

”مگر آپ کو نوشیرواں کاردار نہیں یاد؟ نہ 22 مئی کو نہ 21 مئی کو۔“

”جی نہیں۔“

”کیونکہ ان سلبرٹیز کو آپ پہچانتے تھے مگر نوشیرواں کو نہیں۔“

”جی بالکل۔“ وہ اعتماد سے بولا۔

”اور آپ نے کبھی اس سے پہلے نوشیرواں کو نہیں دیکھا تھا؟“

”جی نہیں۔“

”اور آپ ان کے نام تک سے واقف نہیں تھے؟“

”جی نہیں۔ میرا ان لوگوں سے کوئی تعلق نہیں ہے۔“

”مسعود صاحب آج سے ڈھائی سال پہلے کیا یہ درست نہیں ہے کہ ایک دات نوشیرواں کاردار کی تصویر اور پاسپورٹ کی کاپی ہاشم کاردار

نے اینر پورٹ کے عمل کو بھیجی تھی۔“ اس کے سوال پر قارس قدرے دلچسپی سے آگے ہوا۔

”آب جیکشن پور آئر۔“ ہاشم تیزی سے اٹھا مگر جج صاحب نے اسے واپس بیٹھنے کا اشارہ کیا۔ ”ہات جاری رکھیں۔“ زمر نے تشکر سے سر کو خم دیا اور اس کی طرف متوجہ ہوئی۔ ”یہ اس ای میل کی کاپی ہے جو تین مختلف آفیسرز نے ہمیں فراہم کی ہے۔ یہ وہ رات ہے جب مبینہ طور پر نوشیرواں اغوا ہوا تھا، کوریا میں، اور ہاشم نے یہ تصاویر اور پاسپورٹ کی کاپی بہت سے آفیسرز کو بھیجی تھی تا کہ جیسے ہی یہ شخص واپس پاکستان آئے اسے فوراً اطلاع کی جائے۔ اس ای میل کے ہیڈر میں بہت سے پتے لکھے ہیں۔ یہ آپ کی ای میل کا پتہ ہے نا؟“ اس نے کاغذ اس کے سامنے کیا۔

”جی، مگر۔۔۔۔۔“

”اور یہ آپ کا جواب ہے جو آپ نے ریپلائی آل کلک کر کے دیا تھا جس میں لکھا ہے ”On it, Sir“ یوں یہ جواب سب کو چلا گیا تھا۔“

”مجھے۔۔۔ یاد نہیں۔“ اس نے پست آواز میں بولا۔

”آپ کے ای میل ریکارڈ کو سب ذرہ ذرہ یاد ہے۔ اس کا مطلب ہے آپ نے وہ ای میل کھولی تھی اور آپ نے نوشیرواں کا نام بھی سنا تھا اور شکل بھی دیکھی تھی۔“

”دیکھیں اس بات کو کافی عرصہ گزر چکا ہے۔ مجھے یاد نہیں تھا۔“ وہ سنبھل کر بولا۔

”کیا آپ اس شوٹنگ کلب کے ممبر ہیں؟“ اس نے ایک کارڈ کی کاپی اس کے سامنے رکھی۔

”جی۔“

”اور آپ تقریباً ہر ہفتے وہاں جاتے ہیں۔“

”جی ہاں۔ تقریباً۔“

”تو کیا آپ نے اس کی لابی میں سال کے بہترین شوٹرز کی تصاویر اور نام نہیں دیکھے؟ پچھلے دو سال سے نوشیرواں کا ردار دوسرے نمبر پر آ رہے ہیں ان کی تصویر وہاں نمایاں لگی ہے جسے آپ ہر ہفتے دیکھتے ہیں۔ تو پھر مجھے صرف اتنا بتائیے کہ آپ نے نوشیرواں کو اسکرین پر مس کر دیا، یہ بات تو سمجھ آتی ہے مگر آپ کا حلف لے کر یہ کہنا کہ آپ نے اسے کبھی دیکھا نہیں ہے، یہ ناقابل فہم ہے۔ مجھے مزید کوئی سوال نہیں پوچھنا۔“ وہ سختی سے کہہ کر پلٹ آئی۔

ہاشم نے جھک کر ساتھ بیٹھے نوجوان وکیل سے سرگوشی کی۔ ”ویڈیو بتائی؟“

”جی سر۔ اب حلیمہ کو بھیج رہا ہوں۔ اسے اندازہ ہو جائے گا کہ یہ کیسی وکیل ہے اور اسے کیسی تیاری کرنی ہے۔“ ہاشم سر کو خم دے کر اٹھا۔

”مسعود صاحب آپ روز کتنے لوگ سی سی ٹی وی فیڈ کی اسکرینز پر دیکھتے ہیں؟“

”بہت کم۔“

”اور کیا صرف ایک اسکرین کو دیکھنا ہوتا ہے آپ نے؟“

”نہیں، سربہت سے مانیٹرز ہوتے ہیں۔“

”اور ایگزٹ کنٹرول لسٹ کے لئے وزارت داخلہ سے اور اس کے علاوہ پولیس اور دیگر ایجنسیز کی طرف سے ریڈ الرٹ کے طور پر ایک ماہ میں کتنی تصاویر آپ کو بھیجی جاتی ہیں؟“ وہ سنجیدگی سے پوچھ رہا تھا۔

”آرام سے بھی دوسو سے اوپر۔“

”جب میں نے وہ تصویر اینرپورٹ بھیجی صرف اس لئے کہ میرے بھائی کو آنے میں تاخیر ہوگئی تھی، تا کہ وہ اغوا وغیرہ ہوا تھا تو اس واقعے کو آج کتنا عرصہ گزر چکا ہے؟“

”ڈھائی سال!“

”اور سعدی یوسف کے اغوا کے وقت اس بات کو قریباً ڈیڑھ سال گزر چکا تھا۔“

”ایسا ہی ہے۔“

”اور اس ڈیڑھ سال کے دوران آپ نے دو ہزار تصاویر بطور الرٹ دیکھی ہوں گی۔“

”اس سے بھی زیادہ۔“ آپ بڑا اعتماد سے مسکرایا تھا۔

”تو کیا اسی لئے آپ کے لئے دیکھے ہوئے چہرے کو بھی یاد رکھنا مشکل ہے۔“

”آب جیکشن پور آئر۔ گواہ سے دائے بھی مانگد ہے ہیں کاردار صاحب اور ان کو لیڈ بھی کر رہے ہیں۔“ وہ بزداری سے بولی تھی۔

”Sustained“ جج صاحب کی رولنگ کے بعد ہاشم سر جھٹک کے اب سوالات کا رخ موڑ کر عصمت بی بی کی طرف لے آیا۔ ذاتی

عناوین پر فیشنل جیسی، وغیرہ وغیرہ اور مسعود صاحب اب اعتماد سے بتا رہے تھے کہ یہ خاتون پہلے کتنے لوگوں کے ساتھ یہ کر چکی ہے۔

سماعت کے بعد زمر باہر آئی تو قارس دروازے کے ساتھ اس کا منتظر کھڑا تھا۔ چہرے پر حیرانی اور قدرے اچنبھا سا تھا۔ وہ فائلز سینے سے

لگائے آگے بڑھنے لگی تو وہ جلدی سے اس کے پیچھے لپکا۔

”تمہیں اس کی ای مملو کا کیسے پتہ چلا؟ اور تم نے اینرپورٹ کے اتنے سارے لوگوں سے ان کے ایف ڈیوٹ اور ای مملو کیسے لیں؟“ وہ

واقعی متحیر تھا۔

”اسے oppo research کہتے ہیں اور چونکہ میں وکیل ہوں تو مجھے وہ کرنی آتی ہے۔“ وہ مسکراہٹ دہائے چلتی جا رہی تھی۔

”مگر تمہیں کیسے پتہ کہ وہ بھی اسی کلب کا ممبر ہے جہاں نوشیرواں بھی جاتا ہے؟“

”کیونکہ میں ایک اچھی وکیل ہوں۔ تم کیا مجھ سے متاثر ہو رہے ہو؟“

اس کے ساتھ چلتے قارس کے چہرے کے زاویے بگڑے۔ لا پرواہی سے کندھے اچکائے۔

”ابھی وہ وقت نہیں آیا۔ میں تو یونہی پوچھ رہا تھا۔“ زمر نے چہرہ موڑ کے مسکرا کے اسے دیکھا۔ ”میری زندگی میں وہ وقت پہنچ نہیں آئے گا بھی یا نہیں!“

”مجھے تو آثار نہیں نظر آرہے۔“ وہ بھی مسکراہٹ دہا کے بولا تھا۔
 ”ماموں!“ سعدی پیچھے سے پکارتا ہوا آ رہا تھا۔ فارس نے پلٹ کے اسے دیکھا۔
 ”کیا ہوا؟ پریشان لگ رہے ہو؟“

”یہ امر شفیق کہاں ہے؟ فون آف ہے اس کا اتنے دن سے۔“ وہ جھنجھلایا ہوا بھی تھا۔ فارس کی نظروں کے سامنے وہ بیگ زیور پاسپورٹ کھوم گئے۔ اس نے گہری سانس لی۔

”وہ کہیں شہر سے باہر گیا ہوا لمبے عرصے کے لئے۔ اس کو تنگ مت کرو۔“
 ”ایسے کیسے چلا گیا؟ میرے ساتھ اتنے کام کرنے تھے اس نے۔“

”اس کے پیچھے مت پڑو اس کو اپنی مرضی سے جانے دو۔“ زمر نے بھی نرمی سے کہا تھا۔

سعدی شش و پنج میں مبتلا کھڑا رہ گیا اور وہ دونوں آگے بڑھ گئے۔ پہنچ نہیں کیوں وہ مطمئن نہیں ہو پا رہا تھا۔ امر کچھ بھی کر سکتا تھا، مگر جتنا سوشل وہ تھا وہ اپنا فون اور وائس ایپ یوں بند نہیں کر دیتا تھا۔ اب وہ کیا کرے؟

☆☆☆☆☆☆☆☆

یہ مری عمر کا صحرا مرے دلوں کا سراب
 سر مڑگاں نہ رہے گا تو کدھر جائے گا!

وہ ایک گرم صبح تھی۔ جس آلود گھٹن زدہ۔ فضا میں کوئی آن دیکھی سی نمی تھی۔ جیسے کوئی خاموش آسیب تاک میں بیٹھتا ہے اور دلوں کی دھڑکن سننا رہتا ہے۔

مورچال کے پورچ میں اندر سے اڑاڑ کے آتی ناشتے کی اشتہا انگیز خوشبوئیں محسوس ہو رہی تھیں۔ زمر اپنی کار کا دروازہ کھولے کھڑی تھی، کوٹ پہنے پرس کا بندھے پہ ڈالے تیار اور مصروف سی اور بس آخری منٹ میں گویا فارس کو ہدایات دے رہی تھیں۔
 ”گھر جلدی آنا۔ پھر تم نے مجھے ڈنر پہلے کر جانا ہے۔“

”اینورسری کل ہے ماما، اور جہاں تک ڈنر کا تعلق ہے تو کل حسینہ بنائے گی ناکدو گوشت۔“ وہ سادہ سی شرٹ پہنے جیبوں میں ہاتھ ڈالے کھڑا ہشاش بشاش سا مسکراتا کہہ رہا تھا۔

”کیا ہم آج رات بارہ بجے نہیں سلیم ریٹ کر سکتے؟“ وہ خفا ہوئی۔

”کس چیز کو سلیم ریٹ کرنا ہے؟ آپ نے مجھ سے انتقام کے لئے میری زندگی کو جہنم بنانے کی نیت سے جو عقد کیا تھا اس کو سلیم ریٹ کرنا

ہے کیا؟“

”نہیں تمہاری دولت اور اس شاندار جاب کو سلیمہ بیٹ کرنے کے لئے جس پہ تم روز جاتے ہو اور جس کے لئے میں نے تم سے شادی کی تھی۔“ وہ جل کر بولی تھی۔ وہ دھڑے سے ہنس دیا۔ گرم صبح بھی خوشگوار لگنے لگی تھی۔

”میں تمہیں کسی ڈنر پہ نہیں لے جا رہا۔ تم نے موقع ضائع کر دیا مجھ سے برتن دھلوا کے۔“ ابھی وہ اور بھی کچھ کہتا جب گیٹ کے باہر ٹائر گڑ کر رکنے کی آواز آئی۔ وہ دونوں چونکے۔ ایک کارر کی دروازے کھلے اور پھر تیل بجی۔ فارس آگے آیا اور دروازہ کھولا۔

”شہرین!“ وہ اسے دیکھ کر حیران ہوا تھا۔ زمر نے اس کے کندھے کے پیچھے سے جھانکا۔ باہر شہری کھڑی تھی۔ باب کٹ سنہرے بالوں کو کھلا چھوڑے، گلے میں اوٹ پٹانگ ملائیں ڈالے، ایک کان میں ہالی پہنے، دوسرا کان خالی، وہ بیجان کا شکار نظر آتی تھی۔ اسے دیکھ کر بے چینی سے بولی تھی۔

”فارس تم میرے لئے کیا کرو گے اگر میں تمہارے کیس میں تمہاری مدد کروں؟“

”وعلیکم السلام شہری، مجھے بھی تم سے مل کے بہت خوشی ہوئی۔“ وہ تھل مگر غور سے اسے دیکھ کے بولا تھا۔

”مجھے کسی ایک سائیڈ پہ ہونا ہے کیونکہ جلد ہی گواہی کے لئے بلائی جاؤں گی۔ اس لئے مجھے بتاؤ تم میرے لئے کیا کر سکتے ہو؟“ شہرین نے اس کی بات کو نظر انداز کیا۔ وہ چند لمحوں سے دیکھتے ہوئے سوچتا رہا۔

”یہ منحصر ہے اس پہ کہ تمہارے پاس کیا ہے۔“

”نو شیرواں کالائسنس، جو اس کی گلاک گن کا ہے۔“

فارس کے ابرو بے یقینی سے اٹھے اس نے مڑ کے زمر کو دیکھا جو اسی طرح اسے دیکھ رہی تھی۔

”اندرا آ جاؤ۔“

”تمہارا گھر وائرڈ ہو سکتا ہے، میں خطرہ مول نہیں لے سکتی۔ تمہیں باہر آنا ہوگا۔“

”اوکے۔“ اس نے ایک نظر زمر پہ ڈالی۔ اس وقت کی ایک آخری نظر۔ اور باہر نکل گیا۔ زمر اسے جاتے دیکھتی رہی۔ اس کا دماغ گلاک گن میں اٹکا ہوا تھا، مگر دل فارس میں۔ ابھی وہ اس پہ خفا ہو رہی تھی، مگر ایک دم وہ گھر سے گیا تو لگا جیسے سب کچھ خالی ہو گیا ہے۔ کاش وہ نہ جائے، آج کا دن اس کے ساتھ گزارے، مگر انہوں۔ وہ سر جھکتی واپس کار کی طرف آئی۔ وہ ضروری کام سے گیا ہے، اتنا خود کو کسی کا عادی نہیں کرنا چاہیے زمر بی بی۔ خود کو دل میں پکارا اور خود ہی ہنس دی۔ (زمر بی بی؟ واؤ!)

☆☆☆☆☆☆☆☆

بندہ پرورد جو ہم پہ گزری ہے

جو ہم بتائیں تو کیا تماشا ہو

سورج سوانیزے پہ تھا جب سعدی اس فلیٹ بلڈنگ کی لفٹ میں داخل ہو رہا تھا۔ ساتھ میں گردن ادھر ادھر گھما کر اندازہ بھی کر رہا تھا کہ درست جگہ پہ ہے یا نہیں۔ عمارت تو یہی تھی، فلیٹ نمبر بھی اسے مددگار سا یاد تھا۔ فلور کے بارے میں وہ قدرے متذبذب تھا۔ پھر اندازے سے ایک ٹن پہ انگلی رکھی تو لفٹ کے دروازے بند ہونے لگے۔

مطلوبہ فلور پہ اتر کے وہ غیر شناسا نظروں سے اطراف میں دیکھتا آگے آیا۔ پودا، راہداری، فلیٹ کا دروازہ۔ غالباً یہی تھا احمر کا فلیٹ، مگر مسئلہ یہ تھا کہ یہاں ہر فلور ایک سا لگتا تھا۔ ایک سے پودے، ایک سے دروازے، خیر۔ وہ آگے آیا اور دروازے کے ساتھ لگی تیل بجائی۔ پھر سر پہ جچی پی کیپ درست کرتا، ذرا ہٹ کے کھڑا ہو گیا، تا کہ دروازے کے سوراخ سے دیکھنے والا اس کا چہرہ نہ دیکھ سکے۔ (شاید احمر اس کو avoid کر رہا ہو تو کم از کم یوں وہ کسی اور کے دھوکے میں دروازہ تو کھول دے گا۔)

احمر فلیٹ نیم اندھیرے میں ڈوبا تھا۔ صرف کمرے کی بتی جل رہی تھی جس میں وہ تین آدمی اس کے سر پہ کھڑے تھے۔ وہ ہنوز بندھا ہوا نیچے بیٹھا تھا اور سر نہ ہواڑ رکھا تھا۔ گھنٹی کی آواز پہ سب چونکے۔ احمر نے بھی سر اٹھایا۔ وہ پہلے سے زیادہ تھابست زدہ دکھتا تھا۔

”ارے اس وقت کون آگیا؟ ہاں؟ بول۔“ ان کے سر غصے نے اس کو بالوں سے پکڑ کے جھٹکا دیا۔

”جا کر خود کیوں نہیں دیکھ لیتے؟“ وہ تلخی سے بولا تھا تو اس نے جھٹکے سے اس کا سر چھوڑا۔ پھر ہارٹل گیا۔ چند لمحوں بعد واپس آیا۔

”کوئی آدمی ہے، شکل نہیں دکھائی دے رہی۔ اس طرف منہ کر کے کھڑا ہے۔ سر پہ کیپ پہن رکھی ہے۔“ اس نے موبائل پہ میجک آئی سے تصویر بنائی تھی اور اب احمر کو دکھا کے پوچھ رہا تھا۔ ”کون ہے یہ؟“

احمر نے ایک بے نیاز نظر تصویر پہ ڈالی۔

”یہ؟ یو پز اوالا ہے۔ اس کے آؤٹ لٹ کاٹل دینا تھا مجھے۔ دو ہزار روپے۔“

پھر سے گھنٹی بجی۔ تیز چنگھاڑتی آواز۔ تینوں نے باری باری ایک دوسرے کو دیکھا۔

”خود ہی تھک کے چلا جائے گا۔ بجانے دو گھنٹیاں۔“ ایک نے مشورہ دیا۔

”ویسے بھی کوئی اور تو اس کے پاس آتا جاتا نہیں ہے۔ سو کسی کو نہیں شک ہوگا۔“

”اور ہم نے اس کو یہیں رکھنا ہے، یہاں سے لے جا بھی نہیں سکتے۔“ ان کی مددگار آوازیں احمر شفیق کو سنائی دے رہی تھیں۔

”میری کار پارکنگ میں کھڑی ہے۔ اس پز ابوائے نے وہ دیکھ لی ہوگی۔ اسے پتہ ہے کہ میں گھر پہ ہوں۔ اس نے اپنی طرف سے پیسے دے کر کھانے میں غلط اعداد و شمار لکھے تھے اور اب وہ پیسے لئے بغیر نہیں جائے گا۔ دروازہ نہ کھولا تو پارکنگ میں جا کر میری کار کے شیشے توڑ دے گا، نتیجتاً گاڑی اور مجھے دو ہزار روپے دے دے گا، پھر کیا کرو گے تم لوگ؟“

”چپ کر کے بیٹھو۔“ ایک غرایا تھا۔

”میرے ہاتھ کھولو اور مجھے دو ہزار روپے دے دے، تا کہ میں اسے پکڑا کر چلتا کروں۔ مجھے پتہ ہے تم لوگوں نے مجھے مارنا نہیں ہے۔ اور

تمہارے مالک سے ملنے کا مجھے خود بھی کافی شوق ہے تو میں نہیں چاہتا کہ تم لوگ پکڑے جاؤ۔ میرے ہاتھ کھولو، میرا منہ دھو لو، تاکہ میں اس کو چلتا کروں۔“ ان تینوں نے پھر سے ایک دوسرے کو دیکھا۔ گھنٹی ہنوز بج رہی تھی۔

چند منٹ بعد دھلے چہرے والا احمد دروازے کے ساتھ کھڑا تھا، اس کے ہاتھ میں ہزار ہزار کے دونوٹ تھے اور اس کی پشت سے ایک آدمی نے پستول کی نال لگا رکھی تھی۔ اندر کی ساری بتیاں بجھا دی تھیں، تاکہ وہ دروازہ کھولے تو باہر والا اندر سے نہ جھانک سکے۔ ”پہلے پوچھو کہ کون ہے اور کوئی چالا کی مت کرنا۔“ وہ ابھی تک مشکوک تھا۔ احمد نے گہری سانس لی اور کھٹکھار کے آواز لگائی۔

”اے.... پڑا ہوائے ہونا؟“

”ہاں جی پڑا ہوائے ہوں۔ اب دروازہ کھولو۔“ وہ خفگی سے بولا تھا۔ احمد نے فاتحانہ نظروں سے اغوا کار کو دیکھا اور پھر آگے بڑھا۔ دروازہ ذرا سا کھولا اور سر باہر نکالا۔ سامنے سعدی کھڑا تھا۔

”مرے کیوں جا رہے ہو دو ہزار روپے کے لئے؟ گھنٹی بجنا بجاکے دماغ خراب کر دیا ہے میرا۔ دو پڑے کیا منگوائے؟ تم لوگ تو جان کو آ جاتے ہو۔ یہ پکڑو۔“ غصے سے بولتے اس کے ہاتھ میں نوٹ تھمائے۔ سعدی ہکا بکا کھڑا رہ گیا۔ ”خبردار جواب گھنٹی کی۔ دفع ہو جاؤ ادھر سے۔ اور اگر اب دروازہ بجایا تو کان کھول کر سن لو میں سیکورٹی والوں کو بلا لوں گا۔“

”کیا.... کیا....؟“ وہ سنبھل کے کچھ بول بھی نہ پایا تھا کہ احمد نے اس کے منہ پہ دروازہ بند کر دیا۔ سعدی نے بے اختیار دروازہ بجایا۔

”احمد... ایک منٹ میری بات سنو۔“

”دفعہ ہو جاؤ، خاور ورنہ میں سیکورٹی کو بلا لوں گا۔“ وہ حلق پھاڑ کے چلایا تھا۔ سعدی کا ہاتھ رک گیا۔ ساکت۔ شل۔ (خاور؟) وہ چند لمحے کھڑا ہاتھ میں پکڑے نوٹ دیکھتا رہا، پھر شل سا پلٹ گیا۔

ان کا سر غنہ میجک آئی سے باہر جھانک رہا تھا۔ وہ چلا گیا تو اسے سکون آیا۔ وہ واپس مڑا اور احمد کے ہاتھ پیچھے ہاندھ کر ہتھکڑی لگانے لگا۔ احمد نے کوئی مزاحمت نہیں کی، خاموشی سے خود کو بندھوا تا رہا۔

سعدی اسی شل سی کیفیت میں بیٹھیاں اتر رہا تھا۔ لفٹ کی بجائے وہ زینوں سے جا رہا تھا، جانے کیوں۔ بار بار الجھ کر احمد کے الفاظ پہ غور کرتا۔ شاید اندر کوئی لڑکی ہو اور وہ اسے بھگانا چاہ رہا ہو۔ مگر.... پڑا ہوائے.... جب پہلی بار ادھر آیا تھا تو احمد اسے پڑا ہوائے سمجھا تھا۔ آج برسوں بعد اس لقب سے پکارا تھا۔ مگر ”خاور؟“ اور یہ نوٹ۔ اس نے وسط بیٹھیوں پر رک کر ان دونوٹوں کو دیکھا۔ وہ لپٹے ہوئے تھے۔ اس نے ان کو کھولا۔

دونوں نوٹوں کے درمیان.... تازہ خون لگا تھا۔ بالکل تازہ سرخ خون دیں۔ سعدی یوسف سنائے میں رہ گیا۔

اوپر اب وہ احمد شفیع کا اندھیرا لاؤنج سے گزار کے روشنی والے کمرے میں لے جا رہے تھے۔ جیسے ہی وہ اندر آیا روشنی میں اس کے ہاتھ کی پشت عیاں ہوئی، جس پہ ایک کٹ لگا تھا (جو اس نے اندھیرا بھاری میں دروازے کے لاک کے ساتھ رگڑ کے لگایا تھا) اور یہاں پہنچنے تک

اس کو مسلسل دوسرے ہاتھ سے دبا کر رکھنے کے باعث اس سے خون رسنا رک گیا تھا۔ زائد خون وہ کپڑوں سے رگڑ کر صاف کر چکا تھا اور جس لمحے ان تینوں نے اسے واپس بیڈ کے قریب باندھا اس کے ہاتھ پہ ان کو ایسا کچھ نہ دکھا جو ان کو کسی شک میں ڈالتا۔ اب وہ ٹولی کی صورت کھڑے ہاتھ کر رہے تھے، گلا لائے عمل طے کر رہے تھے اور اخر خاموشی سے بیٹھا وال کلاک کو دیکھ رہا تھا۔ گھڑی لمحہ بہ لمحہ وقت کو گن رہی تھی۔ ٹک ٹک..... ٹک ٹک.....

☆☆☆☆☆☆☆☆

کیا بہاروں نے نئے عہد کی دستک دی ہے
شہر یاروں کی خزاؤں کا سحر جاتا ہے۔

اس چھوٹے سے آفس کا دروازہ اندر سے بند تھا۔ کمپیوٹر کے سامنے ادھیڑ عمر آدمی بیٹھا ماس چلار ہاتھ اور فارس اس کے کندھے پہ جھکا اسکرین کو دیکھ رہا تھا۔ شہرین دوسری طرف کھڑی تھی۔
”ملا کچھ؟“ وہ بے چینی سے بولی تو فارس نے سنجیدگی سے اسکرین کو دیکھتے گردن دائیں بائیں ہلائی۔ ”نو شیرواں کے نام سے کوئی ریکارڈ نہیں آ رہا۔“

”ہاشم کاردار کے نام سے کچھ گز آرہی ہیں میڈم۔“ آفیسر نے اطلاع دی۔

”نو شیرواں کاردار وہ مٹا چکے ہوں گے۔ جب ہمیں اتنی آسانی سے فیسٹری کے ڈیٹا بیس تک ایکسس مل گئی ہے، تھینکس ٹو یور فادر شہری، تو ان کو بھی مل گئی ہوگی۔“ فارس آفس سے کہتا سیدھا ہوا۔ ”تمہارا شکریہ مگر وہ ریکارڈ مٹا چکے ہیں۔ اب کچھ نہیں ہو سکتا۔“

”ہارڈ کاپیز کہاں ہوتی ہیں؟“ شہری نے آفسر کو سوچتے ہوئے مخاطب کیا۔ فارس ایک دم چونکا۔ ”ہاں واقعی، ہارڈ کاپیز کاردار تو ہو گانا۔“
”وہ تو میم.....“ وہ ذرا ہچکان سے بولا۔ ”ایک دوسری بلڈنگ میں ہیں اور وہاں آپ کو میں یوں نہیں لے کر جاسکتا۔“ شہری نے تندی سے اسے گھبراہٹ اور پرس کھولا۔ چند گلابی کڑک دار نوٹ نکالے اور اس کے سامنے میز پہ ڈالے۔

”ہمیں وہ قائل چاہیے اس لئے اب تم ہمیں اس بلڈنگ میں لے کر جاؤ گے۔“

”وہ تو ٹھیک ہے میم، مگر.....“ اس نے دھیرے سے نوٹ اٹھائے۔ ”سٹینڈنگ کے دوران فائلز کو ڈیو سے نکال لیا گیا تھا۔ ان کی کوئی ترتیب نہیں ہے۔ اتنے بڑے تین کمرے فائلز سے بھرے ہوئے ہیں۔ دیکھنے میں پورا دن لگ جائے گا۔“

”یعنی اگر ہاشم نے وہ قائل نکالنی ہوتی تو اسے بھی کئی بندے لگا کے کئی گھنٹے کام کروانا پڑتا۔ شاید اس نے سوچا ہو کہ اتنا خوار کون ہو، اور صرف سافٹ کاپی مٹانے پہ اکتفا کیا ہو۔“ وہ سوچتے ہوئے کہہ رہا تھا۔ شہری کی آنکھوں میں چمک ابھری۔

”یعنی قائل مل جانے کے چانسز زیادہ ہیں۔ گڈ فاروق ہمیں ادھر لے چلو۔ چلو نا، اب شکل کیا دیکھ رہے ہو؟“ شہری نے آنکھیں دکھائیں تو وہ فوراً اٹھ کھڑا ہوا۔

”سنو۔“ پھر وہ اس کے قریب آئی۔ ”اگر لائسنس ڈھونڈ دیا میں نے تمہیں تو تم بھی میرا ایک کام کرو گے اچھا۔“ اسے یاد دلایا۔ فارس نے بے نیازی سے شانے اچکائے۔

”پہلے لائسنس مل جائے پھر دیکھتے ہیں۔“

☆☆☆☆☆☆☆☆

ہوا کی زد پہ..... ہمارا سفر ہے کتنی دیر

چراغ ہم کسی شام زوال ہی کے تو ہیں۔

مور چال پر رات اتر آئی تھی۔ حین یہ تسلی کرنے کے بعد امی سوچکی ہیں اور اب اس کو ڈانٹ نہیں سکتیں اپنی الماری سے وہ سارا سامان نکالنے لگی جو stencil پینٹ کرنے کے لئے اسے چاہیے تھا۔ صبح یا تو امی لاؤنج کی دیوار پہ ایک خوبصورت شاہکار دیکھیں گی یا صرف ”شاہکار“! تب تک جو بھی ہو وہ اپنا کام اچھایا برا کر چکی ہوگی۔ بہت جوش سے چیزیں اکٹھے کرتے ہوئے اس نے سوچا تھا۔

زمر اپنے کمرے میں بیٹھی کام کر رہی تھی۔ گاہے بگاہے فون اٹھا کے دیکھ لیتی۔ فارس صبح کا گیا ابھی تک واپس نہیں آیا تھا۔ وال کلاک پہ سیکنڈ والی سوئی تک تک کرتی آگے بڑھ رہی تھی۔

باہر حین اب stencil کے خاکے کو دیوار پہ چپکار رہی تھی۔ اس کی خالی جگہوں پہ اس نے رنگ بھرنا تھا.....

فارس ایک نیم اندھیر آفس میں کھڑا تھا۔ بتیاں بند تھیں اور وہ الماری سے فائلوں کا تھبا نکال کے زمین پر رکھ رہا تھا۔ قریب میں اسٹول پہ بیٹھی شہری فائلوں کے ڈھیر میں ابھی ہوئی تھی۔ وہ انسر بھی ساتھ بیٹھا ایک ایک صفحہ کھول کے دیکھ رہا تھا۔ بتیاں بند تھیں اور وہ تینوں مینسل ٹارچز کی مدد سے کام کر رہے تھے۔ فضا میں گرد اور گھٹن تھی۔ ست روی تھی۔ وقفے وقفے سے شہری کھانسی پھرناک رگڑتی اور کام کرنے لگ جاتی.....

احمر شفیع کی اپارٹمنٹ بلڈنگ کے باہر کار میں موجود سعدی خاموش سا بیٹھا تھا۔ بالکل چپ۔ جیسے کسی کا منتظر ہو۔

اوپر فلیٹ میں وہی گھٹن زدہ ماحول چھایا تھا۔ انوا کاروں کا ایک کارندہ دوسرے سے بے چینی کے عالم میں کہہ رہا تھا۔ ”اے سے پٹدی والے گودام لے چلتے ہیں۔ یہ نہ ہو کہ کوئی اور آجائے اس کا پوچھنے۔“

”نہیں اس کو کہیں نہیں لے کر جانا۔ باہر موو کرنے میں بہت خطرہ ہے۔ یہیں کرنا ہے جو کرنا ہے۔“

نیچے بندھے احمر کی نظریں ہنوز کھڑی پہنچی تھیں۔ دل بھی اسی آواز کے ساتھ دھڑک رہا تھا۔ ہرگز رتے سیکنڈ پہ ایک دفعہ ڈوب کر ابھرتا۔

کیا کوئی آئے گا اس کی مدد کے لئے؟ کیا سعدی سمجھ پائے گا؟ یا وہ بنام و نشان یہیں مرجائے گا؟

مور چال کے لاؤنج میں حند اسٹول پہ کھڑی دیوار پہ پینٹ کر رہی تھی جب آہٹ پہنچی۔ تیاری زمر کمرے سے نکل رہی تھی۔ حند نے حیرت سے اسے دیکھا۔

”آپ اس وقت کس کی شادی میں جا رہی ہیں؟“

”اپنی شادی کی اینورسری میں جا رہی ہوں۔“

”کل بیس مئی ہے؟ ایک سال ہو گیا؟“

”کل نہیں۔ ابھی بارہ بجے سے بیس مئی ہے۔ اور فارس صاحب کو اتنے دن سے ڈنر ڈنر کرنے کے بعد بلاخر آج وقت مل ہی گیا مجھے ڈنر پہ بلانے کا۔“

حنہ کی آنکھیں چمکیں۔ ”کہاں بلایا ہے؟“

”ہم دونوں کے لئے ایک یادگار جگہ ہے وہ۔ زیادہ سوال مت پوچھو۔ مجھے دیر ہو رہی ہے۔“

”ویسے ان کو چاہیے تھا آپ کی مرضی کی جگہ پہ لے کر جاتے آپ کو۔ ٹیبل ریزرو کر کے بتا رہے ہیں اب۔“

”وہ تو گواہ کو ملوانے کا بہانہ کر کے بلا رہا ہے، مگر اکیلے آنے کا کہنا اور وہ بھی بیس مئی کی رات.... بظاہر ہے وہ مجھے سر پرانز دینا چاہتا ہے۔ اوکے اللہ حافظ۔“ وہ مسکرا کر اس کو الوداع کہتی باہر کی طرف بڑھ گئی۔ یونہی حنین کے دل نے تمنا کی کہ وہ آج پھر چایاں بھول جائے اور واپس آئے، مگر وہ عجلت میں تھی۔ خیر حنہ سر جھٹک کر کام کرنے لگی۔

حنہ مسکرا کے واپس پینٹ کرنے لگی۔

اندھیر آفس میں وہ تینوں زمین پہ بیٹھے فائل پہ فائل چیک کیے جا رہے تھے جب فارس نے جیب سے موبائل نکالا۔ نو سٹنل۔ شاید یہاں جمر لگے تھے۔ وہ موبائل واپس ڈال کے کام کرنے لگا۔

چند لمحوں گزرے تھے جب شہری کا موبائل بجا۔ سر جھٹکائے کام کرتے فارس کے ہاتھ بالکل کھم گئے۔

”ہاں ٹھیک ہے تم اس کو دوادے دو اور....“ سوئی کو بخار تھا اور وہ فون پہ ملازمہ کو ہدایت دے رہی تھی۔ فون کان اور کندھے کے درمیان لگائے وہ ساتھ ہی فائل کے صفحے بھی الٹ رہی تھی۔ فارس دم سادھے بیٹھا رہا۔ شہری نے فون بند کیا تو فارس نے اپنی جیب سے موبائل نکال کے پھر دیکھا۔ نو سٹنل۔

اب کی بار اس نے نظریں اٹھائیں تو وہ مختلف نظریں تھیں۔ غور سے چہچہتے ہوئے انداز میں شہری کو دیکھا۔ ”تم بہت سست روی سے کام کر رہی ہو۔ جلدی ہاتھ چلاؤ۔“ بظاہر مصروف سے انداز میں بولا تھا۔ شہری ”کرتو رہی ہوں ڈسٹ بہت ہے“ کہہ کر نزاکت سے کھانسی اور پھر اگلی فائل اٹھالی۔

وہ فائلز اٹھائے کھڑا ہوا اور دروازے کے ساتھ نصب الماری کے سامنے جا رکا۔ فائلز اندر رکھیں اور یونہی الماری میں سرگھسائے چیزیں الٹ پلٹ کرنے لگا۔ نکلیوں سے وہ دونوں کو دیکھ بھی رہا تھا۔ شہری کی اس طرف پشت تھی، البتہ آفیسر کبھی ادھر جاتا، کبھی ادھر۔ ساتھ ہی بار بار کلائی کی گھڑی پہ بھی تارچ مارتا۔ شہری کے ہاتھ بھی سست روی سے چل رہے تھے۔ دونوں کسی کا انتظار کر رہے تھے۔ مگر کس کا؟

وہ چند ثانیے الماری میں سر دیے کھڑا رہا۔ جیسے ہی اس نے دیکھا کہ آفیسر کی اس طرف پشت ہوئی ہے، وہ سرعت سے پیچھے ہٹا اور کھلے دروازے سے باہر نکل گیا۔ ہنا چا پ پیدا کیے وہ راہداری عبور کر کے زینوں کی طرف لپکا۔ جوتے اتار کے ہاتھ میں پکڑ لئے اور تیز تیز سیڑھیاں اترنے لگا۔ دل دھک دھک کر رہا تھا۔ ماتھے پہ پسینہ تھا۔

اندھیر کمرے میں شہری اسی طرح بیٹھی نارنج کی روشنی فائلز پہ ڈال رہی تھی۔ دفعتاً وہ سیدھی ہوئی اور گردن تھکاوٹ کے انداز میں دائیں بائیں موڑی تو چونکی۔ تیسری نارنج کی روشنی دکھائی نہ دیتی تھی۔ اس نے جلدی سے نارنج الماری پہ ڈالی۔

وہاں کوئی نہ تھا۔ وہ حواس باختہ سی اٹھی اور باہر دوڑی۔ راہداری دوسرے آفسز کے متقل دروازے زینے، سب سنسان پڑے تھے۔ اس نے بے اختیار ماتھا چھوا۔

”اوہ نو۔“ پھر پیچھے گھومی اور چلائی۔ ”وہ بھاگ گیا ہے جاؤ اسے ڈھونڈو۔“ آفیسر ہڑبڑا کے اٹھا اور باہر کولپکا۔ وہ اب پریشانی سے فون کان سے لگائے ہوئے تھی۔

”ہاشم..... پولیس مت سمجھو۔ وہ جا چکا ہے۔ میرا کیا تصور؟ مجھے واقعی نہیں علم ہو سکا۔“ وہ جھنجھلا کے کہہ رہی تھی۔

☆☆☆☆☆☆☆☆

شمعیں باغی ہیں خاک کردہنگی

آندھیوں سے کہو سدھر جائیں۔

اھر شفیع کے فلیٹ کی بلڈنگ اسی طرح سر اٹھائے کھڑی تھی۔ اس کے اوپر..... آسمان پہ چمکتا ہوا تھال جیسا چاند نظر آرہا تھا۔ زیر زمین پارکنگ میں کار کھڑی کر کے سعدی باہر نکلا۔ سر پہ کیپ تھی، آنکھوں پہ گلاسز تھے اور دونوں ہاتھوں میں گروہری کے شاہر پکڑ رکھے تھے۔ معروف سے انداز میں جیسے کوئی تھکا ہارا کمین گھر کو لوٹتا ہے، وہ سیدھا لفٹ تک آیا اور گارڈز کو نظر انداز کر کے اندر سوار ہو گیا اور مطلوبہ بٹن دبائے۔

لفٹ منزل بہ منزل فضا میں اوپر سفر کرنے لگی۔ اھر کا فلور آیا تو وہ باہر نکلا۔ سامنے مخالف سمت میں کئی دروازے بند پڑے تھے۔ سعدی جلدی سے نیچے زمین پہ بیٹھا اور دونوں لفٹوں سے پکٹ نکالے پھر ان کو کھول کے زمین پہ اٹنے لگا۔ ان میں سرمئی سفید سا سفوف تھا جس کی عجیب سی بدبو تھی۔ سفوف کا ڈھیر لگا کے اس نے احتیاط سے ادھر ادھر دیکھا۔ کہیں کوئی آتو نہیں رہا؟ مگر راہداری سنسان پڑی تھی۔ ایک گہری سانس لے کر اس نے دوسرے لفٹ سے ایک بوتل نکالی، ڈھکن کھولا، دوسرا ہاتھ ناک پہ جمایا اور مانع سفوف پہ الٹ کر ایک دم پیچھے ہٹا۔ سرسڑکی آواز آئی اور نہ کوئی آگ لگی، نہ شعلے بلند ہوئے مگر سفوف جلنے لگا اور سیاہ دھواں فضا میں بلند ہونے لگا۔ شاہر زو غیرہ کوڈسٹ بن میں پھینکتا، وہ تیزی سے دیوار پہ لگے فائر الارم تک آیا اور اسے کھینچ دیا۔ پھر بھاگ بھاگ کے چاروں دروازوں کو کھٹکھٹانے لگا۔ مگر فائر الارم کی آواز اتنی بلند تھی کہ دستک کی ضرورت ہی نہ تھی۔ پوری بلڈنگ ایک دم جاگ اٹھی تھی۔ ساری راہداری دھوئیں سے بھر گئی تھی، گویا

نچلے فلور پہ آگ لگی ہو اور دھواں اٹھ کے یہاں تک آرہا ہو اور سعدی یوسف ناک پہ ہاتھ رکھے ایک ایک دروازہ بجا رہا تھا۔
 ”ہا ہر نکلو۔ آگ لگی ہے۔ جلدی نکلو۔“ اصرار کا دروازہ بجا کے وہ دھڑکتے دل سے چلایا تھا۔

☆☆☆☆☆☆☆☆

یہ جو ٹھہرا دکھتا ہر ہے انتہا ہے مری
 جو تلاطم ہرے اندر ہے سکوں ہے میرا۔

وہ خوبصورت ہوٹل آج بھی روشنیوں سے منور اور عالیشان دکھتا تھا جیسا کہ ماہِ کامل کی اس حسین رات میں اسے لگا تھا۔ رات کے گیارہ بجتے کے باوجود لابی میں خاصی گہما گہمی تھی۔ زمربوئوں پہ مسکراہٹ سجائے، سیاہ جھلملاتے لباس میں تیاری ادھر ادھر چہرہ گھماتی آگے بڑھ رہی تھی۔ نظریں قارس کو تلاش کر رہی تھیں۔ سارا دن اس کو دیکھا نہیں تھا، وہ واقعی اسے مس کرنے لگی تھی۔

”قارس غازی کے نام سے ٹیکل ریزروڈ ہے؟“ اس نے استقبالیہ پہ کھڑے ہادی افسر سے پوچھا۔
 ”جی، ادھر آجائیے۔“ وہ اسے مودب سے انداز میں آگے لے گیا۔ وہ مسکراہٹ دبائے آگے چلتی گئی۔

ہاشم کاردار کے آفس میں صرف ایک بتی روشن تھی۔ یا پھر کونے میں رکھے ایکویریم کی بتیاں جل رہی تھیں۔ عجیب نیم اندھیر پر اسرار سا ماحول بنا ہوا تھا۔ وہ شرٹ کے کف موڑے کھڑائیں کے کندھے کے اوپر سے جھک کر اسکرین کو دیکھ رہا تھا۔ چہرہ پاٹ تھا مگر آنکھوں میں چمک تھی۔

”وہ ہوٹل میں آگئی ہے سر!“

”گڈ۔ تمہیں کیسے پتہ چلا وہ اس ہوٹل کا سن کر مان جائے گی؟“

”کیونکہ وہ چند دن پہلے غازی سے فون پہ کہہ ہی تھی کہ اسے اس ہوٹل میں ڈنر کرنا ہے۔ شاید وہ اس سے پہلے بھی یہاں آچکے ہیں۔“
 ”ویری گڈ۔ اب اس کو کال ملاؤ۔ اور ہاں قارس کے سگنلز کھول دو۔ اب تک وہ گھر پہنچ گیا ہوگا اس کو پریشان ہونے دو۔“ کھیل شروع ہو چکا تھا وہ دلچسپی سے کہہ رہا تھا۔ مزاحیہ جواب آنے لگا تھا۔

”راج، ہاس!“ رئیس نے سر کو خم دیتے چند کلکس کئے اور پھر اسپیکر پہ گھنٹی جانے کی آواز سنائی دینے لگی.....

آبدار عید اپنے کمرے میں بیٹھی لیپ ٹاپ پہ کام کر رہی تھی جب دروازہ زور سے بجا۔ اس کے ابرو بھنچے گردن موڑ کے دیکھا۔

”اندرا جاؤ۔“ تحکم مگر نگواری سے پکارا۔ دروازہ کھلا اور سامنے ملازمہ نظر آئی۔

”ہاشم کاردار صاحب نے آپ کے لئے کار بھیجی ہے۔ آپ کو آفس بلوایا ہے۔“ وہ بے اختیار اٹھ کھڑی ہوئی۔ ذرا حیران، ذرا پریشان۔

”ہا ہا کہاں ہیں؟“

”وہ گھر نہیں آئے۔“

”میری کار نکلاؤ، ڈرائیور اور دو گارڈز کو بولتیار ہیں میں آرہی ہوں۔“ ملازمہ کے جاتے ہی اس نے تیزی سے موبائل اٹھایا۔ اوپر ہاتھ کا پیغام جھگڑا ہوا تھا۔

”It's about Faris Ghazi.“ چار الفاظ میں ساری بات ہی ختم کر دی تھی اس نے۔ وہ چند لمحے متذبذب سی کھڑی رہی۔ پھر پلٹ کے خود کو آئینے میں دیکھا۔ سفید لمبی قمیض کے ساتھ سفید ٹراؤزر پہنے، وہ سرخ بالوں کو کچر میں اونچا باندھے ہوئے عام سے حلیے میں نظر آتی تھی۔ دل اتنا پریشان ہو گیا تھا کہ لباس بدلنے کا وقت نہیں تھا۔ اس نے جلدی سے سرخ رومال اٹھایا، ماتھے کے اوپر باندھا، بالوں کو پھر سے کچر میں کسا اور باہر کو نکلی۔

ہوٹل کا ریستوران ایریا زرد روشنیوں سے جھگڑا ہوا تھا۔ بس منظر میں بستی مدھم سروں کی موسیقی، جا بجا بے خوشبودار پھول، اور اس کی میز کے وسط میں رکھی موم بتی، سب مل کر خوبصورت پر نفسوں ماحول بنائے ہوئے تھے۔ وہ کہنیاں میز پر رکھے، ہتھیلیوں پہ تھوڑی گرائے منتظری ادھر ادھر دیکھ رہی تھی۔ انتظار کی خوشی اب بے چینی اور فکر میں بدلتی جا رہی تھی.....

اگر کے اپارٹمنٹ کا دروازہ دھڑا دھڑا کھٹکھٹایا جاتا رہا تھا۔ دروازے کی دزد سے دھواں اندر بھی داخل ہو رہا تھا۔ باہر لوگوں کی چیخ و پکار الگ تھی۔ کمرے میں نیچے بندھے اصرار نے چونک کر وہ فائر الارم سنا تھا، پھر اس نے تینوں کی طرف سرگھمبیا جوا یک دم پریشان ہو گئے تھے۔

”بلڈنگ میں آگ لگ گئی ہے۔“

”ہو سکتا ہے یہ فالس الارم ہو۔“ سرغنا مشکوک تھا۔

”کیا کر رہے ہو؟ نکلو یہاں سے۔ ہم سب در نہ جل کر مر جائیں گے۔“ اصرار شفیق چلایا تھا۔ سرغنا ابھی تک متذبذب دکھائی دیتا تھا، مگر دوسرے دونوں اغوا کار جلدی جلدی ساری نقدی، چیک، بکس، کارڈز وغیرہ زیورات والے بیگ میں بھرنے لگے۔ باہر کا شور غل پہلے سے مزید بڑھ گیا تھا۔ سرغنا چند لمحے کھڑا دیکھتا رہا، پھر تیزی سے باہر نکل گیا۔ لاؤنج عبور کیا، اور بیرونی دروازہ کھولا۔ پھر ایک دم پیچھے کو ہٹا۔ باہر دھواں ہی دھواں تھا۔ سیاہ گھنا دھواں۔ وہ کھانستے ہوئے ذرا سا آگے بڑھا۔

”کیا ہوا ہے۔ کدھر آگ لگی ہے؟“ اس نے ادھر ادھر بھاگتے لوگوں سے پوچھا۔ چیخ و پکار اور افراتفری میں ایک جملہ کان میں پڑا تھا۔ ”آگ نہیں ہے، کسی نے کوڑا جلایا ہے شاید، دھواں ہے اس کا۔“ دو لوگ بالٹی بھر بھر کے اس سڑتے سفوف پہ ڈال رہے تھے جس سے دھوئیں کا رنگ مزید گہرا ہوتا جا رہا تھا۔

”اوہ۔“ سرغنا فوراً اندر کو لوپکا اور دروازہ بند کیا۔ اپارٹمنٹ کے اندر بھی کافی دھواں بھر چکا تھا۔ وہ کھانستا ہوا آگے آیا۔ اور اصرار کے کمرے کا دروازہ کھولا۔ اصرار بندھا پڑا تھا اور وہ دونوں جلدی جلدی چیزیں سمیٹنے میں لگے تھے۔

”کوئی آگ نہیں لگی۔ ذرا سا دھواں ہے بس۔ واپس رکھو سب کچھ۔ ہم کہیں نہیں جا رہے۔“ وہ ڈپٹ کے بولا تو اصرار کی رنگت بھیکی پڑنے لگی۔ اس نے بے چینی سے گھڑی کو دیکھا۔ وقت گزرتا جا رہا تھا۔

سرغنہ کری کھینچ کے پھر ساس کے سامنے آ بیٹھا۔

”چلو پھر سے تفتیش شروع کرتے ہیں۔ ہاں تو مزید کتنا پیسہ ہے تمہارے پاس؟“

☆☆☆☆☆☆☆☆

آدی کو خدا نہ دکھلائے

آدی کا کبھی خدا ہونا

روشنیوں سے مزین ہال کی چند میزیں ہی بھری تھیں باقی سب خالی تھیں۔ لوگ اٹھ اٹھ کے اب جانے لگے تھے۔ زمرا آداسی سے بیٹھی کھنگریالی لٹ انگلی پہ لپیٹ رہی تھی جب اس کا فون تھر تھرایا۔ اس نے گہری سانس لے کر اسے کان سے لگایا۔

”کہاں ہو تم فارس؟“

”تم کہاں ہو؟ میں کب سے انتظار کر رہا ہوں تمہارا۔“

”انتظار تو میں کر رہی ہوں۔ ریسٹورانٹ ایریا میں بیٹھی ہوں۔ تم بتاؤ تم کہاں ہو میں وہیں آ رہی ہوں۔“

”اوہ میں سمجھا ابھی تم پہنچی بھی نہیں ہوگی میں اوپر ہوں۔ فنتھ فلور پہ۔ روم نمبر 507 میں۔ تم ادھر ہی آ جاؤ۔ ہمارا گواہ یہاں ہی ہے۔“

”گواہ۔“ وہ پرس اٹھاتے ہوئے کھنگلی پھر ایک نظر میز پہ بچے پھولوں کو دیکھا۔ ”گواہ سے ملوانا تھا؟ واقعی؟ تو یہ ٹیبل کیوں ریزرو کروائی

تھی؟“

”آ جاؤ پھر بتانا ہوں۔ جلدی۔“ وہ سنجیدگی سے کہہ رہا تھا۔

زمرا چہرے پہ خفا سے تاثر سجائے خون کان سے لگائے اٹھی اور آگے بڑھنے لگی۔ ”ویسے کون ہے یہ گواہ؟“

”تم خود دیکھ لوگی۔“

”اچھا مگر یہ ہوٹل میں کیوں ہے؟“ وہ لفٹ کے سامنے جارکی۔ تین لفٹس کے بندھ وازے نظر آ رہے تھے۔ سب اوپر تھیں۔ اس نے

باری باری تینوں کو نیچے آنے کا بٹن پریس کیا۔ جو جلدی آ جائے غنیمت ہوگی۔

”کچھ فاصلے تھیں اس کے پاس اس سے لینے کے لئے یہاں آنا پڑا۔ آرام سے دے نہیں رہا تھا تو... کپڑا مائز پوزیشن میں لانا پڑا۔“ لفٹ

آ کے نہیں دے رہی تھی۔ تبھی اس نے دیکھا کونے والی لفٹ آ چکی تھی اور وہ وازے کھل گئے تھے۔ اندر سے وہ خالی تھی۔ وہ اس کی طرف

بڑھ گئی۔

”اوہ گاڈ کیا کیا ہے تم نے اس کے ساتھ؟ اچھا مجھے مت بتاؤ۔“ لفٹ میں داخل ہوتے ہی اس نے ’5‘ کا ہندسہ دبایا اور فون کان سے

لگائے بولی۔ ”مجھے اپنے جرم پہ گواہ مت بتانا۔“

”تم میرے خلاف گواہی نہیں دے سکتیں۔“

”اچھا وہ کیوں؟“ وہ مسکراہٹ دبائے پوچھ رہی تھی۔ لفٹ کی دیوار سے ٹیک لگائے کھڑے، وہ نکلیوں سے لفٹ کی دو مخالف دیواروں کو دیکھ سکتی تھی جو آئینے سے ڈھکی تھیں۔ دائیں بائیں، گویا دو بڑے بڑے آئینے لگے ہوں۔ پیچھے کی دیوار لوہے کی تھی۔

”بھئی تم میری بیوی ہو اور Spousal privilege کے تحت تم میرے خلاف گواہی نہیں دے سکتی۔ اب آ جاؤ میں انتظار کر رہا ہوں۔“

زمر ایک دم بالکل ٹھہر گئی۔ لفٹ فضا میں اوپر کواٹھر رہی تھی۔

”Spousal privilege؟“ اس نے دہرایا۔ (یہ قانون شہادت میں ایک آرٹیکل ہے جس کے تحت میاں بیوی کو دوران شادی کی گئی گفتگو کے بارے میں ایک دوسرے کے خلاف گواہی دینے پر مجبور نہیں کیا جاسکتا، ماسوائے اس کے کہ کس وہ دونوں آپس میں لڑ رہے ہوں جیسے طلاق، بچوں کی کسٹڈی یا کوئی اور کیس۔)

”ہاں، ہنزینڈ وائف پر یولج۔“

”اور آرٹیکل نمبر کیا ہے اس کا؟“ زمر کی سوچتی نظریں لفٹ کی ننھی اسکرین پہ لگی تھیں جس پہ ہند سے بدل رہے تھے۔ دوسرا فلور۔ تیسرا۔۔۔

”کیا؟“ وہ جواباً بولا تھا۔

(رئیس نے ٹائپ کرتے ہوئے گڑبڑا کے ہاشم کو دیکھا۔ ”اس کو شک ہو گیا ہے شاید۔“)

”تم عموماً آرٹیکلز کو ان کے نمبرز کے ساتھ کوٹ کرتے ہو، مجھے متاثر کرنے کے لئے آج نہیں کیا تو میں پوچھ رہی ہوں کہ اس کا آرٹیکل یاد ہے یا بھول گیا؟ آخر ٹیچر رہی ہوں میں تمہاری۔“ وہ محتاط سا پوچھ رہی تھی۔

(ہاشم تیزی سے کی بورڈ پہ جھکا اور ٹائپ کرنے لگا۔)

”میں اس وقت کافی فکر مند ہوں اور تمہارا منتظر بھی اس لئے کہ نہیں سکا۔ قانون شہادت آرٹیکل نمبر 5۔ خوش؟“ خشکی سے بولا تھا وہ

لفٹ کا نمبر 4 سے بدل کر اب 5 ہو گیا تھا۔ دروازے کھلے مگر مزمر باہر نہیں نکلی۔ ایک گہری سانس لے کر وہ بولی تھی۔

”اور جس قارس غازی کو میں جانتی ہوں وہ انتہائی بے کار اسٹوڈنٹ تھا (اس نے دروازے بند ہونے کے بٹن پہ انگلی رکھی اور گراؤنڈ فلور پر لے گیا۔) اور اس کو اس قانون کا آرٹیکل نمبر یاد ہونا تو دور کی بات اس کو یہ تک معلوم نہیں ہوگا کہ قانون شہادت میں ایسا کوئی آرٹیکل ہے بھی یا نہیں۔ مگر وہ واحد شخص جو انگلیوں پہ آرٹیکلز یاد رکھتا ہے وہ ہاشم کا دربار ہے اس لئے بہت شکر یہ میری اینورسری برپا کرنے کے لئے ہاشم مگر میں اب مزید تمہاری اسکیم کا حصہ نہیں بنوں گی۔ سنا تم نے؟“ وہ صدمے اور دکھ سے چلائی تھی۔ دوسری جانب چند لحوں کی خاموشی چھا گئی۔ لفٹ نیچے اتر رہی تھی۔ 1..... 2..... 3.....

”اب بہت دیر ہو چکی ہے ڈی اے۔“ قارس کی آواز میں کہا گیا۔ اور لائن مردہ ہو گئی۔ زمر کی رنگت سرخ دہکنے لگی تھی۔ اس نے فون پرس میں ڈالا اور لفٹ کے دروازے کو دیکھنے لگی۔ دل و دماغ میں طوفان برپا تھا۔

1 سے 6 ہوا اور پھر.... لفٹ ہنوز نیچے اتر رہی تھی۔ وہ چونکی۔ جلدی سے مینوں پہ ہاتھ مارا۔ دروازہ کھولنے کا بٹن دبایا۔ ایگزٹ۔ بار بار مگر بٹن مردہ تھے۔ لفٹ نیچے کا سفر کرتی جا رہی تھی۔ B1 اور پھر.... B2... اور ایک دم وہ ایک جھٹکے سے رک گئی۔ لفٹ کی بنی جلتے بھجنے لگی۔ ہر طرف سکوت چھا گیا۔ زمر نے پریشانی سے بار بار ایگزٹ دبایا، مگر لفٹ مردہ ہو چکی تھی۔ زمین سے دو منزل نیچے وہ یقیناً پارکنگ ایریا۔ وہ بھی تہہ خانے کی اندھیر پارکنگ میں رکی پڑی تھی۔ وہ تیزی سے لفٹ کے فون کی طرف لپکی، ریسورکان سے لگایا اور کال کا بٹن دبایا۔ رابطہ ملنے کی ٹون پہ وہ جلدی سے بولی۔ ”پلیز ہیلپ می میں بی ٹو میں لفٹ میں ہوں، لفٹ جام ہو گئی ہے اور.....“

”اور میں نے کہا نا اب بہت دیر ہو چکی ہے۔ اب آپ کی کسی غفلندی کا فائدہ نہیں سمجھیں!“ وہ ہاشم تھا اور وہ بہت سکون سے کہہ رہا تھا۔ زمر سناٹے میں رہ گئی۔

”کتنے اعتماد اور ڈھٹائی۔ ساتتے ماہ آپ کورٹ میں میرے خلاف بولتی رہیں، آپ کو کیا لگا تھا؟ اس کا کوئی نتیجہ نہیں نکلے گا؟ میں تو سب کچھ ٹھیک کرنے جا رہا تھا میں تو گلٹی تھا، مگر آپ کو انصاف چاہیے تھا۔ یونو واٹ زمر اب میں گلٹی نہیں ہوں۔ اب مجھے فحسوس نہیں ہو رہا۔ اب میں جان گیا ہوں کہ میں نے تم لوگوں کے ساتھ ایسا کچھ نہیں کیا جو تم ڈیزر نہیں کرتے۔ تم سب کا یہی انجام ہونا چاہیے۔“

”قارس تمہیں جان سے مار دے گا، ہاشم۔ مجھے باہر نکالو۔“ وہ پھٹی ہوئی آواز میں چلائی تھی۔

”قارس کی جان ہی تو لے رہا ہوں۔ یہ اوپر کونے میں کیمروہ دیکھ ہی ہو؟ سی سی ٹی وی کیمروہ؟“ زمر نے سفید پڑتے چہرے کے ساتھ سر اوپر اٹھایا۔ ”اس میں تمہاری فوج بنتی جائے گی۔ تمہیں مرنے میں ابھی ایک یا سو ایک گھنٹہ لگے گا۔ تمہارے مرنے کے بعد میں یہ قارس کو دے دوں گا وہ اسے روز دیکھے گا اور وہ اس کو دیکھ دیکھ کے پاگل ہو جائے گا، مگر اب مجھے فحسوس نہیں ہوگا۔ وہ اسی قابل ہے۔“

”اللہ پوچھے گا تم سے ہاشم۔“ اس نے ریسور واپس پٹھا اور اپنا موبائل نکالا۔ موبائل پہ فونکٹل نظر آ رہا تھا۔ وہ اس کی سم کوڈس اسبل کر چکے تھے۔ اس نے ایس واپس بھیجنے کی کوشش کی، کیمرس جنسی کال کرنے کی کوشش کی۔ سب بے سود۔ موبائل نا کارہ ہو چکا تھا۔

وہ اسے پرس سمیت نیچے فرش پر رکھے دروازے تک آئی اور اسے پیٹنے لگی۔ ”کوئی ہے؟ ہیلپ می۔ کوئی ہے؟ مجھے باہر نکالو۔“ دونوں ہاتھوں سے وہ بار بار دروازہ بجا رہی تھی، بلند آواز میں چلا رہی تھی، مگر کوئی جواب نہیں آ رہا تھا۔ ہر طرف ہوکا عالم تھا۔ اندھیر سنسان پارکنگ ایریا میں۔ سطح زمین سے کئی فٹ اندر۔ آئینوں سے ڈھکے ایک ڈبے میں وہ مقید تھی اور اس سے دو منزلیں اوپر زمین پہ ٹہلتے لوگوں کو معلوم بھی نہ تھا کہ وہ یہاں ہے.....

”کوئی ہے؟ پلیز مجھے کوئی باہر نکالے۔“ گھٹن سے اس کو پسینے آ رہے تھے۔ اس کا سانس بوجھل ہو رہا تھا، مگر وہ پوری قوت سے چلا رہی تھی۔ آنکھ سے آنسو ٹوٹ ٹوٹ کے گرنے لگے تھے۔ قارس، آجاؤ۔ پلیز آجاؤ۔ قارس پلیز..... آواز ڈوب رہی تھی، دل ڈوب رہا تھا.....

☆☆☆☆☆☆☆☆

وہ ابھی ابھی گھر آیا تھا اور حنین جوا سے بتا رہی تھی وہ اس کے قدموں سے زمین کھینچ لینے کے لئے کافی تھا۔ لمحے بھر میں ذہن میں سارے

پاک سوسائٹی ڈاٹ کام پر موجود آن لائن بیسٹ سیلرز:-



پزل کے ٹکڑے آپس میں مل گئے تھے۔ شہری.... پولیس.... اس کا نو سٹنل دیتا فون.... وہ بے اختیار ہاہر کو بھاگا۔ فون آن کر کے دیکھا تو اب سٹنل آرہے تھے۔ اس نے تیزی سے زمر کا نمبر ڈائل کیا مگر آگے سے رابطہ ممکن نہیں کی ٹیپ چلنے لگی تھی۔ وہ چابی لئے ہاہر کو دوڑا۔ اسٹول پہ کھڑی حنین کے ہاتھوں سے پینٹ برش سب گر گیا تھا۔ وہ چند لمحے تو حق و حق شل ہی کھڑی رہی پھر ایک دم جست لگا کر نیچے اتری اور ننگے پیر ہاہر کو بھاگی۔

”ماموں رکیں۔ میری بات سنیں۔“

وہ کار کا دروازہ کھول رہا تھا جب وہ تیزی سے آئی اور اس کا بازو تھام لیا۔ ”ہٹو سامنے سے حنین۔“ اس کا چہرہ سفید پڑ رہا تھا پورا جسم پسینے میں نہا رہا تھا اور یوں لگتا تھا گویا جان نکل رہی ہو۔

”آپ کہاں جا رہے ہیں؟“

”یہ سب ہاشم نے کیا ہے میں اسے جان سے مار دوں گا۔“ وہ غر لیا تھا۔

”کیا اس کو نہیں پتہ ہو گا کہ آپ یہی کریں گے؟ اگر یہ سب اسی نے... عیناً یہ سب اسی نے کیا ہے تو وہ آپ کے انتظار میں ہو گا وہ آپ کو نقصان پہنچا سکتا ہے۔“ وہ کہنے کے ساتھ رو بھی رہی تھی ابھی تک اس کی کہنی تھام رکھی تھی۔

”تمہارا دماغ درست ہے؟ زمر مشکل میں ہے زمر ٹھیک نہیں ہے اور تم کہتی ہو میں ہاتھ پہ ہاتھ رکھ کے بیٹھا ہوں؟ ہٹو۔“ اس نے بازو چھڑایا اور کار کا دروازہ کھولا۔

”نہیں.... نہیں....“ حنہ نے پوری قوت سے دروازہ واپس دھکیلا فارس کی انگلیاں درمیان میں آگئیں مگر اس نے دروازے کو دھکیلے رکھا۔

”اس طرح زمر تو نہیں ملیں گی۔ اس نے زمر کو کسی جگہ پہ بلایا تھا۔ جو آپ دونوں کے لئے یادگار ہے۔ اپنے گھر نہیں۔ ہاشم سے بعد میں نیٹ لیجے گا پہلے زمر کو ڈھونڈ دیں ماموں۔ زمر زیادہ اہم ہیں۔ ہر انتقام ہر بدلے سے زیادہ اہم۔“

فارس نے آنکھیں بند کیں اور چند گہرے سانس اندر کھینچے۔ اس کے ہاتھ ڈھیلے پڑ گئے تو حنہ نے بھی دروازہ چھوڑ دیا۔

”کسی جگہ کا نام لیا تھا اس نے؟“ وہ اب ذرا سنبھل کے اس سے پوچھ رہا تھا۔

”نہیں، مگر ہم ان کے فون کی آخری جی پی ایس لوکیشن چیک کر سکتے ہیں۔“ وہ تیزی سے اندر کو بھاگی۔ وہ چند لمحے وہاں کھڑا رہا۔ شاک

میں ملال میں۔ اس کو کیوں لگتا تھا کہ اب وہ لوگ مشہور ہو چکے ہیں تو ہاشم ان کو نقصان نہیں پہنچائے گا؟ وہ غلط تھا۔ اور وہ غلط عورت کی حفاظت کرتا رہا تھا۔

سر جھٹک کے اس نے چند مزید گہرے سانس لئے اور اندر آیا۔ حنہ اوپر اپنے کمرے میں کمپیوٹر کے سامنے الجھی بیٹھی تھی۔ وہ اس کے کندھے کے پیچھے سے آکر جھکا اور اسکرین دیکھی۔

”کچھ پتہ چلا؟“

”انہوں نے زمر کے فون کی لوکیشن کلون کی ہوئی ہے۔ تقریباً پچاس، پچپن، مختلف جگہوں پر زمر کے فون کے سگنل اس وقت آرہے ہیں۔“
اس نے خوفزدہ سی ہو کر فاس کو دیکھا۔ ”اب کیا کریں؟“

وہ اب پہلے سے ٹھنڈا اور سنبھلا ہوا لگ رہا تھا۔ چند لمحوں سوچتی آنکھوں سے اسکرین کو دیکھتا رہا، پھر سیدھا ہوا۔

”میں اسے ڈھونڈنے جا رہا ہوں۔“

”مگر کہاں؟“ وہ فکر مندی سے بولی تھی۔

”ہاشم کے گھر!“ اور وہ تیزی سے باہر نکل گیا تھا۔ اب کی بار وہ غصے میں نہیں لگ رہا تھا۔ وہ صرف کچھ سوچ رہا تھا۔

☆☆☆☆☆☆☆☆

اپارٹمنٹ بلڈنگ کی راہداریوں میں چھایا دھوں اب ختم ہوتا جا رہا تھا۔ شور و غل کی آوازیں بھی مائع پڑ گئی تھیں۔ احمر کے فلیٹ کے اندر سیاہ مرغولے بھی بیٹھتے جا رہے تھے۔ ایک آدمی اس کے سر پر کھڑا تفتیش کر رہا تھا، بے معنی سوالات جو صرف اس کو تھکانے کے لئے دودن سے پوچھے جا رہے تھے، جبکہ باقی دونوں لاؤنچ میں بیٹھے تھے۔

یہ تب ہی تھا جب ایک نے آواز سنی۔ کھانسنے کی مردانہ آواز۔

وہ ایک دم چونک کے بیٹھا۔ پستول نکال لیا۔ آواز ذرا بلند ہوئی۔ ایک فوراً دروازے کی طرف آیا اور کان لگا کر سننا چاہا۔ مگر آواز باہر سے نہیں آرہی تھی، وہ اپارٹمنٹ کے اندر سے آرہی تھی۔ لاؤنچ میں کھلتے گیسٹ ہاٹھر دم کے دروازے کے پار۔

دوسرے نے آواز کا منبع پہلے ہی تلاش کر لیا تھا۔ وہ دونوں ہاتھوں میں پستول پکڑ کر سیدھا تانے دے قدموں ہاتھروم کی طرف جا رہا تھا۔ ہاتھروم کے اندر کوئی کھانس رہا تھا۔ اور کھانسنے جا رہا تھا۔ اغوا کار ہاتھروم کے دروازے کے سامنے پستول تانے رکھا اور پھر سے دروازہ دھکیلا۔ وہ کھٹکا چلا گیا۔

احمر سنک پہ جھکا نوجوان بری طرح کھانس رہا تھا۔ بار بار ٹل سے منہ پہ پانی ڈالتا، پھر کھانسنے لگ جاتا تھا۔ اغوا کار کو چند لمحوں سمجھ ہی نہیں آئی کد سے کیا کرنا چاہیے۔ یہ گھر میں کیسے گھسا؟ اور اسے دیکھتے ہی گولی مار دینی چاہیے یا نہیں؟ مگر وہ فہمیت سے کھانس رہا تھا۔ اسے گولی نہیں ماری جاسکتی تھی۔ وہ تیزی سے آیا اور اسے شرٹ کی پشت سے دیوچ کر باہر کی طرف کھینچا۔

”اے... کیا کر رہے ہو... کیا کیا کر رہے ہو۔“ وہ نوجوان چلایا تھا، مگر وہ پستول اس کی گردن سے لگائے ڈپٹ کر خاموش رہنے کا کہتا اسے اپنے ساتھ گھسیٹ کر آگے لے جانے لگا۔ دوسرا ساتھی سامنے سے آگیا اس کے ساتھ میں بھی پستول تھا۔ سعدی نے دونوں ہاتھ اٹھا دیے۔ ”گولی مت چلانا۔ پلیز گولی مت چلانا۔ میں بیمار ہوں۔“

چند لمحوں بعد اسی اغوا کار نے سعدی یوسف کو احمر شفیع کے ساتھ فرش پہ پھینکا تھا۔ ان کے سر غصے نے بے یقینی سے نوار کو دیکھا اور پھر اپنے

دونوں ساتھیوں کو۔ ”یہ کون ہے؟“ اور احمد نے اس سے زیادہ بے یقینی سا سدیکھا تھا۔

”یہ دھوئیں کے ساتھ اندر آ گیا تھا۔ وہی ہے جس کو اس نے دو ہزار روپے دیے تھے۔“ سرغنہ کا چہرہ غصے سے سرخ ہوا۔ اس نے گریبان سے پکڑ کے سعدی کو کھڑا کیا اور اس کی آنکھوں میں دیکھ کے غرایا۔ ”کون ہو تم؟“

سعدی نے باری باری ان تینوں کے چہرے دیکھے۔ ”میں احمد کا دوست ہوں۔ اس نے جو نوٹ دیے تھے ان میں خون لگا تھا میں یہ دیکھنے آیا ہوں کہ وہ ٹھیک ہے یا نہیں۔ مگر اس سے پہلے میں نے ڈھائی گھنٹے پارکنگ ایریا میں بیٹھ کر تم لوگوں پر نظر رکھی تھی اور تمہارا یہ ساتھی..... اس نے انگلی سے ایک کی طرف اشارہ کیا۔ ”کھانا لینے جب باہر نکلا تھا تو میں نے اس کی تصویر کھینچ لی تھی اور اپنے ایک دوست کو بھیجی تھی اس نے اس کا شناختی کارڈ نکال دیا تھا مجھے اور وہاں پہ موجود پتے کے خانے میں تمہاری مالکن صاحبزادی صاحب کے ایف ٹین والے گھر کا پتہ لکھا تھا اور چونکہ میں بہت مشہور ہوں تو مجھے پولیس کو بتانے کی ضرورت ہی نہیں پڑی۔ میں ایک نیوز ہینڈلر کو کہہ آیا ہوں کہ اگر میں ایک گھنٹے تک اس سے رابطہ نہ کروں تو وہ جیل پہ چلا دے کہ صاحبزادی صاحبہ نے مجھے اغوا کر کے مار دیا ہے۔ مرنے سے پہلے قاتل کا نام بتا دینا قانونی طور پہ بہت اہمیت رکھتا ہے، ہنہ اس لئے تمہارے پاس ایک گھنٹہ ہے۔ ہم دونوں کو اپنی مالکن کے پاس لے چلو اور مجھ سے بات کرنے دو۔ ٹھیک!“ مسجیدگی سے کہتے جھکے سے گریبان چھڑایا۔ وہ تینوں ڈرائیور اور گارڈز کیل کے ٹنڈے ایک دوسرے کو تنگ لگ گئے تھے۔ پھر ایک آگے بڑھا اور اس کے ہاتھ پیچھے موڑے۔ سعدی نے مزاحمت نہیں کی۔ چپ چاپ خود کو بندھوا تا رہا۔ پھر وہ تینوں تیزی سے باہر نکل گئے۔

احمد ابھی تک بے یقینی سا سے کھور رہا تھا۔ ”اور تم پولیس کو قمارس کو کسی کو نہیں لے کر آئے؟ کوئی اسلحہ کوئی چیز ساتھ نہیں لائے؟“

”ریلیکس۔ میں اپنی زبان ساتھ لایا ہوں۔“ وہ اسے تسلی دے رہا تھا۔

”لعنت ہے تم پہ سعدی۔ وہ ہمیں مار دیں گے۔“ وہ دبا دبا سا چلا رہا تھا۔

”بے فکر ہو مجھے اغوا ہونے کی عادت ہے۔ میرا تجربہ اس فیلڈ میں تم سے زیادہ ہے۔ اس لئے چپ کر کے انتظار کرو۔“ کہنے کے ساتھ

اس نے گھڑی کو دیکھا۔ وہ اب بھی ٹک ٹک کر رہی تھی۔ لمحہ لمحہ بیت کی مانند پھسل رہا تھا۔

☆☆☆☆☆☆☆☆

زمر لفٹ میں ادھر ادھر ٹہل کر دروازے پہ ہاتھ مار مار کے اب تھک چکی تھی۔ وہ دروازے کے بالکل ساتھ ٹھنڈے فرش پہ اکڑوں بیٹھ گئی تھی اور بازو گھٹنوں کے گرد لپیٹ لئے تھے۔ ذرا ذرا وقت سے وہ مٹھی سے دروازہ بجاتی تھی۔

”کوئی ہے؟ کھولو اسے۔ مجھے باہر نکالو۔“ آواز بیٹھ گئی تھی اور آنسو پھرے پہ لڑھک لڑھک کر خشک ہو چکے تھے اور اپنے نشان چھوڑ گئے

تھے۔ وہ بار بار ذہن سے اپنے ذمے کے خیال کو جھٹکتی تھی۔ ہاں اسے ذمہ تھا، مگر آج وہ کوئی ایک خود پہ نہیں ہونے دے گی۔ وہ چند گھنٹے

گزارا کر لے گی اور صبح تک کوئی اسے نکال ہی لے گا۔ ہاشم اس کی موت کو حادثاتی دکھانا چاہتا ہے تو اب ہم سے تو نہیں اڑائے گا نا اسے۔

بس چند گھنٹے اور.....

ٹپ..... ٹپ.... کوئی عجیب سی آواز تھی جس پہ اس نے چونک کے گردن گھمائی۔ آگے پیچھے دائیں بائیں..... ہر طرف دیکھا۔ یہ کس شے کی آواز تھی؟ پھر گردن اٹھائی تو منہ کھل گیا۔ لفٹ کے اوپر کسی ننھے سے سوراخ سے پانی کی ہار یک سی دھاری نچے گر رہی تھی۔ زمر کی نگاہوں نے دھار کا نیچے تک تعاقب کیا۔ وہ لفٹ کے فرش پہ پانی گر رہی تھی۔

ایک گھنٹہ لگے گا تمہیں مرنے میں! اس کے روتے کھڑے ہونے لگے۔ ایک گھنٹے میں وہ لفٹ پانی سے بھر جائے گی۔ وہ اسے ایک ذمہ انسان کا آئینہ بنانے جا رہا تھا۔ وہ اسے ڈبو کے مارنا چاہ رہا تھا۔ اودھ خدایا۔ وہ تیزی سے کھڑی ہوئی اور پھر سے دروازہ پیٹنے لگی۔

”مجھے باہر نکالو۔ پلیز کوئی ہے.... پلیز میری مدد کرو۔“ اس دفعہ آواز میں خوف اور وحشت تھی۔ اندھیر آفس میں بیٹھا ہاشم عجیبگی سے اسکرین پہ نظر آتی فوج کو دیکھ رہا تھا۔ پانی فرش کو گیلنا کرنا شروع ہو گیا تھا اور وہ لڑکی اب بدحواس ہو رہی تھی۔

”لیکن پھر..... یہ مرنے کا کتنا شاندار طریقہ ہوگا قارس غازی!! یکویریم میں مرنا۔“ اس نے زیر لب تبصرہ کیا۔ رئیس نے صرف ایک خاموش نظر اس پہ ڈالی اور اپنا کام کرنے لگا۔

☆☆☆☆☆☆☆☆☆☆

(باقی انشاء اللہ آئندہ ماہ۔)

قسط کے ساتھ سانس بھی یہیں رُک گئیں.....!! باب کی طوالت کی وجہ سے مزید صفحات شامل نہیں کیے جاسکے۔ کس کردار کی جان گئی؟ یہ آپ دبیر کے خواتین ڈائجسٹ (آئینہ ان کے حصہ دوم) میں جان سکیں گے۔ دبیر میں آنے والی قسط کی

Second Last Episode ہوگی۔ آخری قسط جنوری کے شمارے میں شائع ہوگی۔ انشاء اللہ۔ (پوسٹری ایکٹوٹی جو اس قسط کے لئے رکھی گئی تھی، اس میں سے منتخب اشعار اس قسط کا حصہ تھے۔ جو آپ لوگوں کا انتخاب تھے۔ اگلے صفحے پر اشعار آپ لوگوں کے نام کے ساتھ درج ہیں۔ دیکھنا نہ بھولیے گا۔)

نمل کی اٹھائیسویں قسط میں ”منتخب اشعار“

کچھ وقت کی روانی نے ہمیں یوں بدل دیا حسن وفا پر اب بھی قائم ہیں مگر محبت چھوڑ دی ہم نے! (ام ایمن نسیم)	مجھ سے کسی کو کام کیا، میرا کہیں قیام کیا، میرا سفر ہے در وطن، میرا وطن ہے در سفر (علینا عرفان احمد)
میں اپنی جفاؤں پناہ نہیں ہوتا میں اپنی وفاؤں کی تجارت نہیں کرتا (ام ایمن نسیم)	اجل خود زندگی سے کانٹتی ہے، اجل کی زندگی پہ دسترس کیا (علینا عرفان احمد)
موج سراپ دشتِ وفا کا نہ پوچھ حال ہر ذرہ مثلِ جوہر تیغِ آبِ دار تھا (فرزانہ تبسم)	چلتی ہے اب تو سانس بھی اس احتیاط سے جیسے گزر رہی ہو کسی پلِ صراط سے (منہاجسن)
ہم کو ہر دور کی گردش نے سلامی دی ہے ہم وہ پتھر تھے جو ہر دور میں بھاری نکلے (دانیال شفیق)	تم سے پہلے جو شخص یہاں تخت نشین تھا اس کو بھی اپنے خدا ہونے پر اتنا ہی یقین تھا (ایمان فاطمہ)
کیا بہاروں نے، نئے عہد کی دستک دی ہے! شہریاروں کی خزاؤں کا سحر جاتا ہے۔ (صفار کن الدین)	شمعیں باغی ہیں خاک کر دہنگی آندھیوں سے کہو سدھر جائیں تیرگی نے کہاں سنبھالی ہے چاند اور کہکشاں کدھر جائیں جیتے جی مارتی ہے بے چینی وہ سکوں ہو عطا کہ مر جائیں۔ (صفار کن الدین)
بندہ پرورد جو ہم پہ گزری ہے جو ہم بتائیں تو کیا تماشہ ہو (راجیلہ عبدالرشید)	کبھی منظر بدلنے پر بھی قصہ چل نہیں پاتا کہانی ختم ہوئی ہے کبھی انجام سے پہلے (شائلہ مظہر)
ہر آبلے پہ درج ہے تفصیلِ زندگی۔ مجھ سے نہ پوچھ میرے سفر کی اذیتیں۔ (محمد سعدی)	یہ مری عمر کا صحر امرے دجلوں کا سراب سر مڑ گاں نہد ہے گا تو کدھر جائے گا (ماہی خان)
ہوا کی زد پہ..... ہمارا سفر ہے کتنی دیر چراغ ہم کسی شامِ زوال ہی کے تو ہیں (انعم خالد)	یہ جو ٹھہرا دکھ ہر ہے اذیت ہے مری جو تلاطم مرے اندر ہے سکوں ہے میرا (یعنی ابرار)
آ دی کو خدا نہ دکھلائے آ دی کا کبھی خدا ہونا (مرجان طارق)	خزانہ حذر و گوہر پہ خاک ڈال کے رکھ ہم اہل مہر و محبت ہیں دل نکال کے رکھ ذرا سی دیر کا ہے یہ عروجِ مال و منال ابھی سے ذہن میں سب ڈاؤن زوال کے رکھ۔ (ہامان خان)